

கிளிநொச்சியில்
நேர்முகத் தேர்வுக்கு
தோற்றாதவர்கள்
நாளை வரவும்
கிளிநொச்சி, ஏப். 30
கிளிநொச்சி மாவட்டத்தில்
பட்டதாரி பயிலுநர் நேர்மு
கத்தேர்வுக்குச் சமூகமளிக்
காத பட்டதாரிக் >> 06



உதயன்

மக்கள் மனம் நிறைந்த தமிழ் நாளிதழ்

இரண்டாம் பதிப்பு
விலை: 20
பக்கங்கள்: 28

சுடர் 33 சுதீர் 155 சித்திரை 17 ஆம் நாள் திங்கட்கீழமை 30 ஏப்ரல் 2018 வள்ளுவர் ஆண்டு 2049

**40 ஆண்டுகளின் பின்னர் யாழில்
பணைப் பரம்பல் கணக்கெடுப்பு
செய்மதி ஊடாக நடத்தப்படுகிறது**
>> 25

பட்டதாரி நேர்முகத் தேர்வுக்கு
யாழ்ப்பாண மாவட்டத்தில்
668 பேர் தோற்றவில்லை
(விரிவு பக். 11)

**போதைப்பொருள்களின்
விற்பனை முகவர்கள்
அரசியல்வாதிகள்தான்!**
மது, போதை ஒழிப்பு தகவல் நிலைய
வடபகுதி உத்தியோகத்தர் குற்றச்சாட்டு
(விரிவு பக். 11)

இந்துக் கல்லூரி விவகாரம்:
**ஆசிரியர்கள் சேலை
அணிவதே பொருத்தம்**
ரிசாத்துக்கு சம்பந்தன்
காட்டமான பதில் கடிதம்
(விரிவு பக். 07)



**புற்றுநோயால் முன்னாள்
போராளி திடீர் உயிரிழப்பு**
முல்லைத்தீவில் சம்பவம்
முல்லைத்தீவு, ஏப். 30
ஓட்டுசுட்டான் பிரதேச செயலர் பிரிவுக்கு
உட்பட்ட கண்டம் வலதுகரையைச் சேர்ந்த
சந்திரசேகரம் பிரதீபன் என்ற இளைஞன்
புற்றுநோயால் நேற்று உயிரிழந்துள்ள
தாக, அவரது உறவினர்கள் தெரிவித்த
னர். >> 06

இந்தியாவின் துணையுடன்
**ஈழத்துக்கு முயன்றால் சம்பந்தன்
கடும் விளைவைச் சந்திப்பார்**
தேசப்பற்றுள்ள தேசிய இயக்கம் எச்சரிக்கை
கொழும்பு, ஏப். 30
13ஆவது அரசியல் திருத்
தத்தை வலுப்படுத்திக்
கொண்டு ஈழத்தை அடைய
இந்தியாவை நாடினால் சம்
பந்தன் கடும் விளைவுகளை
எதிர்கொள்ள நேரிடும் என்று
தேசப்பற்றுள்ள தேசிய இயக்
கத்தின் தலைவர் கலாநிதி
குணதாச அமரசேகர தெரி
வித்தார்.
அவர் மேலும் தெரிவித்தா
வது:
13ஆவது அரசமைப்புத்
திருத்தத்தை வலுப்படுத்தி
அதனை விரைவாக நடை
முறைப்படுத்தப்பட வேண்
டும். இதற்கு இந்திய அரசு
உதவியளிக்க வேண்டும்.
இந்த விடயத்தில் இந்தியா
பின்வாங்க முடியாது என்று
எதிர்க்கட்சித் தலைவர்களும்
பில் இடம் பெற்ற நிகழ்
வொன்றில் குறிப் >> 06

**தமிழ்க் கட்சிகள் அவர்கள் தலையில்
அவர்களே மண் அள்ளிப் போடுகின்றனர்**
20ஐ எதிர்க்கும் நிலைப்பாடு குறித்து ஜே.வி.பி. விசனம்
கொழும்பு, ஏப். 30
20ஆவது திருத்தச் சட்டவரைவை சிறுபான்
மைக் கட்சிகள் எதிர்ப்பதானது தன் தலை
யில் தானே மண்ணை அள்ளிப்போடும்
செயலாகும் என்று மக்கள் விடுதலை முன்
னணி சுட்டிக்காட்டியுள்ளது. >> 06

அடுத்தடுத்து விலை அதிகரிப்பு மக்கள் பாடு பெரும் திண்டாட்டம்

எரிவாயுவைத் தொடர்ந்து பால்மா,
சிற்றுண்டி விலை அதிகரிப்பு விரைவில்

கொழும்பு, ஏப்ரல் 30
எரிவாயு சிலிண்டரின் விலை
245 ரூபாவால் அதிகரித்
ததைத் தொடர்ந்து, சிற்றுண்
டிகளின் விலைகளை அதிகரிக்க
வேண்டி ஏற்பட்டுள்ளதாக சிற்றுண்டி
உரிமையாளர் சங்கம் தெரிவித்துள்ளது.

பால்மா விலையை அதிகரிக்குமாறு
நுகர்வோர் அதிகார சபையிடம் பால்மா
இறக்குமதி நிறுவனங்கள், கோரியுள்ள
நிலையில், அதற்கு அனுமதி வழங்
கப்படாவிட்டால் பால்மா இறக்கு
மதியை நிறுத்தப் போவதாக அவை
எச்சரிக்கை விடுத்துள்ளன.

எரிவாயு விற்பனை நிறுவனங்கள்
விலை அதிகரிப்புக்கு நுகர்வோர்
பாதுகாப்பு அதிகார சபைக்கு தொடர்ச்சி
யாகக் கோரிக்கை முன்வைத்திருந்தன.
கடந்த மூன்று தினங்களுக்கு முன்
னர் அதற்கான அனுமதி வழங்கப்
பட்டு 12.5 கிலோ கிராம் >> 06

மக்களைக் கவர்ந்திழுத்த இந்திர விழா



**மின்னொளியில்
வல்லை நகர்**
யாழ்ப்பாணம், ஏப். 30
வல்வெட்டித்துறை முத்துமாரி
அம்மன் ஆலய வருடாந்த
உற்சவத்தின் இந்திர விழா
வில் மக்கள் பெரும் எடுப்பில்
அணிதிரண்டனர். ஊரிக்காடு

தொடக்கம் உறுணி வரையான மூன்றரை கிலோ
மீற்றர் வீதி முழுவதும் மக்கள் வெள்ளத்தில்
மூழ்கியது.
திருப்பிய திசை எங்கும் கண்கவர் 'கட்டவுட்கள்'
மின்னொளி வெளிச்சத்தில் அமைக்கப்பட்டமை.
இந்திரவிழாவில் கலந்து கொண்டோரை
பரவசத்தில் ஆழ்த்தியது.
வல்வெட்டித்துறை முத்துமாரி அம்மன் >> 06

**பிரமாண்டங்களால்
மக்களை
மிரள வைத்த
இந்திரவிழா**
யாழ்ப்பாணம், ஏப். 30
101 அடியில் புகைக்கூண்டு, 47
அடியில் மின்னொளி 'கட்டவுட',
கடலுக்குள் இசைக்கச்சேரி, வீதிக்கு
மேல் பரண் அமைத்து
இசைக்கச்சேரி என்று இந்திரவிழா,
பிரமாண்டங்களால் மக்களை
திக்குமுக்காட வைத்து விட்டது.
இவற்றை ரசிப்பதற்கு ஒரு நாள்
இரவு போதாது என்று >> 06



காரைநகரில் களைகட்டிய படகுப்போட்டி

காரைநகர், ஏப். 30
காரைநகர் சாம்பலோடைக் கடற்கரைப் பிரதே
சத்தில் கட்டுமரச் சவாரிப் போட்டி மற்றும் படகுச்
சவாரிப் போட்டி என்பன நேற்று பெரும் எடுப்பில்
இடம்பெற்றது. >> 06

வெசாக்கை முன்னிட்டு 6-கைதிகள் யாழில் நேற்று விடுதலை

யாழ்ப்பாணம், ஏப். 30
வெசாக்கை முன்னிட்டு யாழ்ப்பாணம்
சிறைச்சாலையில் தடுத்து வைக்கப்
பட்டிருந்த 6 கைதிகள் நேற்று விடுவிக்க
கப்பட்டனர். இதேவேளை நாடு முழ
ுவதிலும் 432 சிறைக் கைதிகள்
நேற்று விடுவிக்கப்பட்டனர்.
யாழ்ப்பாணம் சிறைச்சாலை அத்தி
யட்சகர் எஸ்.பி.பெரேரா தலைமை
யில் கைதிகளை விடுவிக்கும் நிகழ்வு,
யாழ்ப்பாணம் சிறைச்சாலையில்
நேற்றுக் காலை இடம்பெற்றது.
சிறு குற்றங்களுக்காக கைது செய்யப்
பட்டு நீதிமன்றில் >> 06



வெசாக் நோன்மதி தின நிகழ்வு யாழில்

யாழ்ப்பாணம், ஏப். 30
யாழ்ப்பாண மாவட்டச் செயலகத்தின் ஏற்பாட்டில் வெசாக் நோன்மதி தின நிகழ்வுகள் மாவட்டச் செயலக முன்றலில் மாவட்டச் செயலர் நாகலிங்கம் வேதநாயகன் தலைமையில் நேற்று நடைபெற்றது. யாழ்ப்பாணம் சிறி நாகவிகாரையின் முதன்மைக்குரு சிறிலசிறி விமலரத்தன தேரோ கலந்து கொண்டு புத்தபெருமானின் நோன்மதி என்னும் கருப்பொருளில் சிறப்புரைநிகழ்த்தினார்.



இந்த நிகழ்வில் மாவட்ட செயலக உத்தியோகத்தர், மதகுருமார் எனப்பலர் கலந்து கொண்டனர். (று,ரி5,7)

சுவாமி விபுலானந்தரின் 94 ஆவது துறவற தினம்

மட்டக்களப்பு, ஏப். 30
முத்தமிழ் வித்தகர் சுவாமி விபுலானந்த அடிகளாரின் 94 ஆவது துறவற தின நிகழ்வு காரைதீவில் பணிமன்றத்தலைவர் வெ. ஜெயநாதன் தலைமையில் நேற்று நடைபெற்றது. சுவாமியின் திருவுருவச்சிலைக்கு மலர் மலை அணிவித்து துறவறகீதம் இசைக்கும் நிகழ்வேடு ஆரம்பித்து கல்லடியிலுள்ள சுவாமியின் சமாதீக்குச் சென்று வழிபட்டு ஆச்சிரமத்தில் நடைபெறும் நிகழ்வுகளில் கலந்து கொண்டனர். சுவாமி விபுலானந்தர் ஞாபகார்த்த பணி

மன்றம் ஏற்பாடு செய்துள்ள நிகழ்வில் காரைதீவு பிரதேச சபைத் தவிசாளர் கிருஸ்ணபிள்ளை ஜெயசிறில் மற்றும் ஏனைய உறுப்பினர்களும் அதிகாரிகளும் கலந்து கொண்டனர். இந்துக்கள் கொண்டாடும் சித்ரா பெளர்ணமி தினம் நேற்றாகும். இதேபோன்றொரு சித்ரா பெளர்ணமி தினத்திலே காரைதீவைச் சேர்ந்த பண்டிதர் மயில் வாகனன் சுவாமி விபுலானந்தராகினார். 1924இல் சுவாமி சிவானந்தரை குருவாக்கொண்டு விபுலானந்தர் என்ற நாமத்தைப்பெற்றார். (று,ரி4)

பொருள் விலை அதிகரிப்பை அரசால் தடுக்கவே முடியாது

பந்துல குணவர்த்தன எம்.பி. தெரிவிப்பு

கொழும்பு, ஏப். 30

ரூபா மதிப்பிழப்பதைத் தடுக்க முடியாத அரசால் நுகர்வுப் பொருள்களின் விலைகளை ஒருபோதும் குறைக்க முடியாது.

இவ்வாறு தெரிவித்துள்ளார் நாடாளுமன்ற உறுப்பினர் பந்துல குணவர்த்தன. அநகாரிக தர்மபாலவின் 85ஆவது ஆண்டு நினைவு தினத்தை முன்னிட்டு நேற்று ஹோமாகமையில் உள்ள அவரது உருவச்சிலைக்கு மலர்சூலி செலுத்தப்பட்டது. இந்த நிகழ்வு நாடாளுமன்ற உறுப்பினர் பந்துல குணவர்த்தன தலைமையில் நடைபெற்றது. அதில் கருத்துத் தெரிவித்த



போதே அவர் இவ்வாறு தெரிவித்தார். அவர் மேலும் தெரிவித்ததாவது:

அரசால் ஒருபோதும் நுகர்வுப் பொருள்களின் விலையைக் குறைக்க முடியாது. எதிர்காலத்தில் பெட்ரோல், எரிவாயு, பால் மா என்பவற்றின் விலைகளும் அதிகரிக்கும். ரூபா மதிப்பிழப்பதைத் தடுக்க முடியாத அரசால் விலை அதிகரிப்பைக் கட்டுப்படுத்த முடியாது போகும் - என்றார். இந்த நிகழ்வில் பொதுஜன பெரமுனவின் பிரதேச சபை உறுப்பினர்களும் கலந்து கொண்டனர். (று)



வெசாக் தானமாக பணம் வழங்கிய அரசியல்வாதி

கொழும்பு, ஏப். 30

சப்ரகமுவ மாகாண சபையின் முன்னாள் உறுப்பினர் இந்துவில் தீசாநாயக்க பண நோட்டுக்களை வெசாக் தானமாக வழங்கியுள்ளார். அவரது வீட்டின் முன்பாக நேற்று நடைபெற்ற இந்த நிகழ்வு சுமார் இரண்டு மணித்தியாலங்களுக்கும் மேலாக நடைபெற்றது. தனது பெற்றோருக்கு புண்ணியம் தேடி இந்த தானத்தை வழங்கியுள்ளார். எனத் தெரிவிக்கப்பட்டது. இவர் சுதந்திரக் கட்சியின் சார்பில் மாகாண சபையில் உறுப்பினராக கடமையாற்றியிருந்தார். இதில் கலந்து கொண்ட அனைவருக்கும் புத்தம் புதிய நூறு ரூபா வீதம் வழங்கப்பட்டது. அதேவேளை இந்துவில் தீசாநாயக்க கள்ள நோட்டுக்களை விநியோகிப்பதாக ஐக்கிய தேசியக் கட்சியினர் அந்தப் பகுதியில் பரப்புரைகளை மேற்கொண்டனர் எனக் கூறப்பட்டது. (று,ரி4)



சமூக செயற்பாட்டு மையத்தின் 5 ஆண்டு திட்ட நிறைவு நிகழ்வு

யாழ்ப்பாணம், ஏப். 29
யாழ்ப்பாண சமூக செயற்பாட்டு மையம் யுள்எயிட் நிறுவனத்தின் நிதி உதவியுடன் நடைமுறைப்படுத்திய 5 ஆண்டு திட்டத்தின் நிறைவு நிகழ்வு கடந்த செவ்வாய்க்கிழமை நடைபெற்றது. நிகழ்வின் முதன்மை விருந்தினராக யுள்எயிட் நிறுவனத்தின் அரசு மற்றும் நலிவுற்ற மக்களுக்கான பிரதி அலுவலகப் பணிப்பாளர் அலென் டான்சியும், சிறப்பு விருந்தினராக யாழ்ப்பாணம் மாவட்ட செயலர் நா. வேதநாயகனும் கலந்துகொண்டனர். நிகழ்வில் தனிப்பட்ட உதவித்திட்டம் வழங்கப்பட்ட ஆயிரத்துக்கு மேற்பட்ட பயனாளிகளில் 7 பேருக்கான இறுதிக்கட்ட பொருள்கள் வழங்கப்பட்டன. தையல் இயந்திரம், சுண்டல் வீற்கும் வண்டி, இரும்பு ஓட்டும் உபகரணத் தொகுதி என்பன வழங்கப்பட்டன. இந்தத் திட்டம் யாழ்ப்பாணம், கிளிநொச்சி மற்றும் மன்னார் ஆகிய மாவட்டங்களில் 9 பிரதேச செயலகங்களுக்கும் (தெல்லிப்

பழை, கோப்பாய், சண்டிலிப்பாய், சங்கானை, அம்பன், கண்டாவளை, பச்சிலைப்பள்ளி, பூநகரி, முசலி) 61 கிராம சேவர்கள் பிரிவுகளிலும் 2013ஆம் ஆண்டிலிருந்து நடைமுறைப்படுத்தப்பட்டிருந்தது. பிரதேச செயலர்கள், திட்டமிடல் பணிப்பாளர்கள், பிரதி திட்டமிடல் பணிப்பாளர்கள், உதவி திட்டமிடல் பணிப்பாளர்கள், அரசு சார்பற்ற நிறுவனங்களுக்கான மாவட்ட இணைப்பாளர், மீன்பிடி மற்றும் நீரியல் திணைக்கள பணிப்பாளர்கள், மீன்பிடி கண்காணிப்பு உத்தியோகத்தர்கள், கால்நடை உற்பத்தி மற்றும் சுகாதாரத் திணைக்களத்தின் பணிப்பாளர் ஆகியோர் நிகழ்வில் கலந்துகொண்டனர். யாழ்ப்பாண சமூக செயற்பாட்டு மையத்துடன் தொடர்ந்து கடமையாற்றிய அரசு திணைக்களங்கள், மாவட்ட செயலகங்களுக்கு வீருதுகள் வழங்கப்பட்டது. யுள்எயிட் நிறுவனத்துக்கும் மதிப்பளிக்கப்பட்டது. (று-11)

சந்தேகத்துக்கு இடமான வகையில் நடமாடியவர்கைது

கொழும்பு, ஏப். 30

குருணாகலை பிங்கிரிய தேவகிரி ரஜமகா விகாரையில் நேற்றுமுன்தினம் நடைபெற்ற அரச வெசாக் விழாவில் அரசுதலைவர் மைத்திரிபால சிறிசேன கலந்துகொண்டார். இதில் சந்தேகத்துக்குரிய வகையில் நடமாடிய நபர்கைது செய்யப்பட்டார். இந்த நபர் முன்னர் ஒரு தடவை மைத்திரிபால சிறிசேன கொழும்பில் கலந்து கொண்ட நிகழ்வொன்றுக்கு கத்தரிகோலுடன் செல்ல முயற்சித்தார் என்ற குற்றச்சாட்டிலே கைது செய்யப்பட்டவர் எனக் கூறப்பட்டது. (று,ரி4)

வழக்குக்குச் செல்லாத சந்தேகநபர்கைது

திருகோணமலை, ஏப். 30
பல வழக்குத் தவணைகளுக்கு நீதிமன்றக்கு சமூக மளிக்காது தலைமறைவாக இருந்தார் என்ற குற்றச்சாட்டில் நபர் ஒருவர் கைது செய்யப்பட்டார். இவர் நேற்றுமுன்தினம் எனப்பொலிஸார் தெரிவித்தனர். மூதூரைச் சேர்ந்த 26 வயதுடைய நபரே இவ்வாறு கைது செய்யப்பட்டார். திருகோணமலை மூதூரில் கடைகளை உடைத்து

கொள்ளையிட்டமை, வீடுகளில் திருடியமை போன்ற சட்டவிரோத செயல்களில் ஈடுபட்டு திருகோணமலை மற்றும் மூதூர் நீதிமன்றங்களில் வழக்குகள் நடைபெற்று வந்துள்ளன. சந்தேகநபர் வழக்குத் தவணைகளுக்கு சமூகமளிக்க காது தலைமறைவாக இருந்த நிலையில் மேற்கொள்ளப்பட்ட சுற்றிவளைப்பின் போதே கைது செய்யப்பட்டார் எனக் கூறப்பட்டது. (று,ரி4)



நீர்வேலி சுந்தசுவாமி கோவிலில் வருடாந்தத் தேர்த்திரு விழா நேற்று முன்தினம் இடம்பெற்றது. அதில் பெரும் எண்ணிக்கையிலான பக்தர்கள் கலந்துகொண்டனர். (று,ரி4,17)



மண்சரிவால் போக்குவரத்து பாதிப்பு

பதுளை, ஏப். 30
பதுளை நகரை அண்டிய பகுதிகளில் ஏற்பட்ட மண்சரிவு காரணமாக போக்குவரத்து முற்றாகப் பாதிக்கப்பட்டது எனத் தெரிவிக்கப்பட்டது. பெரகலை, ஹல்தும்முல்லை, மன்தென்ன, மாரகயமற்றும் கீனிகத்தல ஆகிய பிரதேசங்களுக்கான நெடுஞ்சாலைகளே மண்சரிவால் மூடப்பட்டு போக்குவரத்து துண்டிக்கப்பட்டுள்ளது. பாதையில் தேங்கியுள்ள மண்ணை இயந்திரங்கள் கொண்டு அகற்றும் நடவடிக்கைகள் மேற்கொள்ளப்பட்டன. கீனிகத்தல மற்றும் கிரி மெட்டிய ஆகிய கிராமங்களுக்கான போக்குவரத்து வசதிகள் இன்றி முற்றாகத் துண்டிக்கப்பட்டுள்ளதாக தெரிய வந்துள்ளது. (று,ரி2)

குணசேகரவின் மனைவி கைது

கம்பஹா, ஏப். 30
பாதாள உலகக் குழுவின் நடவடிக்கைகளுடன் தொடர்புடைய ஒஸ்மன் குணசேகர என்பவரின் மனைவி நேற்று முன்தினம் கைது செய்யப்பட்டார். கம்பஹா பகுதியில் உள்ள அவரின் இல்லத்தில் வைத்துக் கைது செய்யப்பட்டார் என்று பொலிஸார் தெரிவித்தனர். அவரது இல்லத்தில் மேற்கொள்ளப்பட்ட சோதனை நடவடிக்கையின் போது, 9 மில்லி மீற்றர் ரக குண்டுகள் 46 மற்றும் கைத்துப்பாக்கி உற்பத்தி உள்ளிட்ட தகவல்கள் அடங்கிய ஆங்கில மொழி புத்தகம் ஒன்றும் கைப்பற்றப்பட்டன. இதையடுத்து, கைது செய்யப்பட்ட அவர், உடல்நலம்பாதிக்கப்பட்டுள்ளதால், பொலிஸ் பாதுகாப்பில் கம்பஹா மருத்துவமனையில் சிகிச்சை பெற்று வருவதாகவும் தெரிவிக்கப்பட்டது. மேலதிக விசாரணைகளைப் பொலிஸார் முன்னெடுத்து வருகின்றனர். (று,ரி2)

அறிக்கைப் போராளிகளிடம் மிக அவதானமாக இருங்கள்

வடக்கு மாகாண சபை உறுப்பினர் சயந்தன் கூறுகிறார்

யாழ்ப்பாணம், ஏப். 30

அறிக்கைப் போராளிகள் உங்களை காப்பற்ற வந்தவர்கள் என நினைக்க வேண்டாம். அவர்களிடம் மக்கள் அவதானமாக இருக்க வேண்டும் என்று தெரிவித்துள்ளார் வடக்கு மாகாண சபை உறுப்பினர் கே.சயந்தன்.

வலி, தெற்கு பிரதேச சபை உறுப்பினர் அன்டன் லீனேஷுக்கு ஞானப்பிரகாசர் சனசபை நிலைய மண்டபத்தில் நேற்று கௌரவிப்பு நிகழ்வு நடத்தப்பட்டது. அதில் முதன்மை விருந்தினராக கலந்துகொண்டு உரையாற்றும் போதே அவர் இவ்வாறு தெரிவித்தார். அவர் தெரிவித்ததாவது: பகைமையை வெளிக்காட்ட முடியாத பகைவனோடும் ஒட்டி உறவாட வேண்டிய இக்கட்டான நிலைக்குள்ளேயே இருக்கின்றோம். எதனையும் அடித்துப் பறிக்கும் நிலை இல்லை. தந்திரமாகப் பேசிக் கொள்ள வேண்டிய சூழ்நிலையில் உள்ளோம். நாம் ஏன் முகத்துக்கு நேரே எதிர்த்துப் பேசவில்லை. ஏன் முகத்தை முறித்துப் பேசவில்லை என்ற கேள்விகள் இருக்கலாம். சில சமயம் முகம் முறித்து பேசுகின்றோம் என்று அடக்கத்தீரோட்டம்

நடத்துபவர்கள், அறிக்கை போராட்டம் நடத்துபவர்கள் அல்லது எழுதி வாசித்து அரசியல் நடத்துபவர்கள் சரியானவற்றைச் செய்கின்றார்கள் போன்று உங்களுக்குத் தெரியும். அவர்கள் உங்களை ஏமாற்றுகின்றார்கள். அவர்கள் வெறுமனே சபைகளுக்காகவே பேசுகின்றார்கள். மக்களுக்காக அல்ல என்பதை புரிந்துகொள்ள வேண்டும். எமது மீட்பர்கள் என நாம் போலியானவர்களின் பின்னால் போய்விடக்கூடாது. நிதானமாக எமது இனத்தின் நலனை கருத்திற் கொள்ள வேண்டும். ஒற்றுமையை குலைக்காத எமது அரசியல் தலைவர்களை நீங்கள் இனம் காண வேண்டும். வீட்டுக்குள் வந்துவிட்டு வீட்டுக் கூரையை பிரிப்பவர்கள் எமக்குத் தேவையில்லை. வீட்டை பலப்படுத்துவார்களே எமக்குத் தேவை. வீட்டைப் பிரண்டாக உடைத்து நாலாகப் பிரித்து அதில் அரசியல் செய்பவர்களை நீங்கள்

அடையாளம் கண்டுகொள்வீர்கள். நிச்சயமாக வரலாறு அவர்களை அடையாளம் காட்டும். உங்கள் முன்வந்து உணர்ச்சிபூர்வமாக அரசியல் பேசுவார்களின் பேச்சுக்களை நம்பி ஏமாறாதீர்கள். அவர்கள் கூறுவதன் ஊடாக என்ன செய்வார்கள் என்பதை ஆராயுங்கள் - என்றார். நிகழ்வில் கலந்து கொண்ட முன்னாள் போராளியான பாவரசன் உரையாற்றினார். அவர் தெரிவித்ததாவது: நாம் ஏன்தமிழ்த்தேசியக்கூட்டமைப்பை ஆதரிக்கின்றோம் என்ற கேள்வி பலர் மத்தியில் எழும். கூட்டமைப்புகளாகையில்தான் இல்லாது பயணிக்கின்றது. தமிழ் மக்களின் ஒட்டுமொத்தமான குரலாக பயணித்துக் கொண்டிருக்கின்றது. கடந்த உள்நாட்சித் தேர்தலின் போது கூட்டமைப்பை மக்களிடம் இருந்து அந்நியப்படுத்த ஒரு சில உட்களங்கள் முயற்சித்தன. அது இறுதியில் படுதோல்வியில் முடிந்தது - என்றார். (று-8)



கஞ்சாவுடன் எழுவர் கைது

ஹற்றன், ஏப். 30
சிவனொளிபாதமலைக்குத்தரிசிப்புக்காசர்சென்ற எழுவர்கஞ்சாவுடன் கைது செய்யப்பட்டனர். ஹற்றன் - கொழும்பு பிரதான வீதி, கீனிகத்தேனை தியகல பகுதியில் நேற்று முன்தினம், ஹற்றன் குற்றத்தடுப்பு சிறப்புப் பிரிவினர் வாசனங்களை மறித்து சோதனை நடவடிக்கையில் ஈடுபட்டனர். இதன்போதே, சந்தேக நபர்கள் கைது செய்யப்பட்டார்கள் என ஹற்றன் குற்றத்தடுப்பு சிறப்புப் பிரிவினர் தெரிவித்தனர். "கோரா" என்ற மோப்ப நாயின் உதவியுடனே 6 ஆயிரத்து 900 மில்லிகிராம் கஞ்சா பைக்கற்றுக்கள் கைப்பற்றப்பட்டன. சம்பவம் தொடர்பில் பொலிஸார் மேலதிக விசாரணைகளை முன்னெடுத்து வருகின்றனர். (று,ரி2)

முன்பள்ளி மாணவர்களின் பொதுச் சந்தை

அம்பாறை, ஏப். 30
இறக்காமம்பிரதேச எல்லைக்குட்பட்ட முன்பள்ளிகள் ஒன்றிணைந்து நடத்திய மாணவர் பொதுச் சந்தை கோலாகலமான முறையில் நேற்று இடம்பெற்றது. சிறுவர்கள் நாணயத்தின் பெறுமதியை அறிய, பொருள்களின் விலைகளை தெரிந்து கொள்வதற்காகவே இந்தப் பொதுச் சந்தை ஒரு நாள் பொது சந்தையாக நடைபெற்றது. நிகழ்வில், பிரதேச சபை தவிசாளர் ஜே. கல்லூர் ரஹ்மான் (தாஹீர்), கிழக்கு மாகாண பாலர் பாடசாலை கல்விப் பணியக சம்மாந்துறை வலய வெளிக்கள உத்தியோகத்தர் எஸ். எம். ரிஸான், பிரதேச சபை உறுப்பினர்களான எஸ். ரி. சுவைஹா உம்மா, என். எம். ஆசிக் மற்றும் ஆசிரியர்கள், பெற்றோர்கள் கலந்து கொண்டனர். (று,ரி2)



கொலைகளுடன் தொடர்புடைய நால்வர் கைது
கொழும்பு, ஏப். 30
அத்துருகிய மற்றும் தலங்கம் பிரதேசத்தில் இடம்பெற்ற பல மனித கொலைகளுடன் தொடர்புடைய குற்றச்சாட்டில் நால்வர்கைது செய்யப்பட்டனர். அத்துருகிய மற்றும் கடுவலை பிரதேசங்களைச் சேர்ந்த 18 தொடக்கம் 35 வயதுக்கு இடைப்பட்ட சந்தேகநபர்களை கைது செய்யப்பட்டனர். அத்துருகிய கல்வருசாவ பிரதேசத்தில் இடம்பெற்ற மனிதக் கொலை தொடர்பில் மிரிஹான சிறப்புக் குற்றத்தடுப்பு பிரிவு மேற்கொண்ட தீவிர விசாரணைக்கு அமைய அவர்கள் கைது செய்யப்பட்டனர் எனத் தெரிவிக்கப்பட்டது. கொலை செய்த மற்றும் அதற்கு ஆதரவு வழங்கிய சந்தேக நபர்கள் நேற்று முன்தினம் கைது செய்யப்பட்டதோடு, அவர்கள் பயன்படுத்திய முச்சக்கர வண்டி மற்றும் ரி-56 ரக துப்பாக்கியும் பொலிஸாரால் கைப்பற்றப்பட்டது. சந்தேகநபர்களிடம், மேற்கொண்ட விசாரணைகளில் பல மனிதக் கொலைகளுடன் அவர்கள் தொடர்புபட்டுள்ளதாகப் பொலிஸார் தெரிவித்தனர். மேலதிக விசாரணைகளை மிரிஹான சிறப்பு குற்றத்தடுப்பு பிரிவு மேற்கொண்டு வருகிறது. (று,ரி2)

துப்பாக்கியுடன் இருவர் கைது

கொழும்பு, ஏப். 30
உள்நாட்டில் தயாரிக்கப்பட்ட துப்பாக்கியை கைவசம் வைத்திருந்த குற்றச்சாட்டில் இருவர்கைது செய்யப்பட்டனர். இந்த சம்பவம் பண்டாரகம, வல்கம் பிரதேசத்தில் நேற்று இடம்பெற்றது. மொரட்டுவை மற்றும் பாணந்துறை பிரதேசத்தைச் சேர்ந்த 31, 39 வயதுடைய சந்தேகநபர்களே கைது செய்யப்பட்டனர் எனப் பொலிஸார் தெரிவித்தனர். (று,ரி2)




சிற்பத்தொகுதி திறந்து வைப்பு

யாழ்ப்பாணம், ஏப். 30
நாவாந்துறை புனித அந்தோனியார் தேவாலயத்தில் வடிவமைக்கப்பட்ட சிலுவைப்பாடுகளின் சிற்பத்தொகுதி நேற்றுத் திறந்து வைக்கப்பட்டது. இந்தச் சிற்பங்களை தென்னிலங்கை சிற்பக்கலைஞர் மற்றும் அவரது உதவியாளர்கள் இணைந்து வடிவமைத்தனர். அமைக்கப்பட்டுள்ள, 14 சிற்பங்களும், இங்கிருந்து புலம்பெயர்ந்து வாழும் ஒருவரின் அனுசரணையில் அமைக்கப்பட்டதாகத் தெரிவிக்கப்பட்டது. (று,ரி2)

ஸ்ரீ வஜிராராம விகாரை வழிபாடுகளில் மைத்திரி

கொழும்பு, ஏப். 30
பம்பலப்பிட்டி ஸ்ரீ வஜிராராம விகாரையில் மறுசீரமைப்பு செய்யப்பட்ட போதனை மண்டபத்துக்கு காலஞ்சென்ற அதிவண. நாரததேரரின் பெயர் சூட்டப்படும் புண்ணிய நிகழ்வில் அரச தலைவர் மைத்திரிபால சிறிசேன நேற்றுக் கலந்துகொண்டார். அரச தலைவர் ஊடகப்பிரிவு அனுப்பி வைத்துள்ள அறிக்கையிலேயே இவ்வாறு குறிப்பிடப்பட்டிருந்தது. அதில்தெரிவிக்கப்பட்டிருப்பதாவது, விகாரைக்கு பயணம் செய்த அரச தலைவர், சமய அனுஷ்டானங்களில் ஈடுபட்டதன் பின்னர் தேரரின் பெயர் சூட்டப்பட்ட போதனை மண்டபத்தை விகாரைக்கு கையளித்தார். இதற்கு முன்னர் தம்மால் வழங்கப்பட்டிருந்த வாக்குறுதியை நிறைவேற்றும் வகையில் புதிய போதனை மண்டபத்தை விகாரைக்கு வழங்கி வைத்ததுடன், விகாராதிபதி அமரபுர ஸ்ரீதர்மரக்ஷித



மகா நிக்காயவின் மகா நாயக்கர் அதிவண, திருக்குணாமலேயே ஆனந்தநாயக்க தேரரின்தர்ம போதனையையும் அரச தலைவர் செவிமடுத்தார். பெருந்தொகையான பக்தர்களும் இந்த நிகழ்வில் கலந்துகொண்டனர். (று,ரி2)



மாற்றுத்திறனாளிகள் ஒரே பாடசாலையில் கற்க கட்டடத் தொகுதி அமைக்க நடவடிக்கை

யாழ்ப்பாணம், ஏப். 30
வடமராட்சி கல்வி வலயத்தில் உள்ள மாற்றுத்திறனாளிகள் ஒரே பாடசாலையில் கல்வி கற்பதற்கு ஏற்றவகையில் சிறப்பான கட்டடத் தொகுதி ஒன்றை அமைப்பதற்கான நடவடிக்கைகள் முன்னெடுக்கப்பட்டுள்ளதாக வடக்குமாகாண சபை உறுப்பினர் எஸ். அகிலதாஸ் தெரிவித்தார்.
இது தொடர்பில் அவர் மேலும் தெரி

வித்தாவது:
வடமராட்சி கல்வி வலயத்திலுள்ள நான்கு பாடசாலைகளில் மாற்றுத்திறனாளிகள் கல்விகற்று வருகின்றனர். அவர்களுக்கான ஒரு பாடசாலை போன்று சூழலையமைத்து அவர்களை ஒழுங்கான முறையில் எல்லா செயற்பாடுகளையும் பயிற்றுவிக்கக் கூடியவாறு ஒரு திட்டத்தை நடைமுறைப்படுத்தல் தொடர்பாக நான் கல்வி அமைச்சர்

சின்கூட்டத்தில் தெரிவித்து வருகிறேன். கல்வியமைச்சர் சற்றறிக்கைப் படி அவ்வாறு மாற்றுத்திறனாளிகளுக்கான பாடசாலை அமைத்து, அவர்களை ஒதுக்கீடு வைப்பது தவறு. பொதுவாக அனைவரும் படிக்கின்ற பாடசாலைகளிலே அவர்கள் கல்வி கற்க வேண்டும் என குறிப்பிடப்பட்டுள்ளது நான் எதிர்பார்ப்பது, அவர்களுக்கான தனி இடம் ஒதுக்கி அவர்

களை அனைத்து செயற்பாடுகளிலும் ஈடுபட வைப்பதன் மூலம் வெளி நாட்டவர்களோ அல்லது பெரியார்களது பார்வையில் படுவதனால் அவர்களது உதவியும் கிடைக்கலாம். அவர்களின் திறமைகளும் வெளிக்கொண்டு வர முடியும். இந்த நடவடிக்கை முன்னேற்றப் பாதையில் அவர்களை இட்டுச் செல்ல வழிவகுக்கும்.
இது தொடர்பில் கவனம் செலுத்தப்

பட்டு அண்மையில் இடம் பெற்ற கரவெட்டி பிரதேச ஒருங்கிணைப்புக் குழுக் கூட்டத்தில் சுட்டிக்காட்டப்பட்டது. தேவையை அறிந்து 1.5 மில்லியன் ரூபா நிதியில் பொருத்தமான பாடசாலை வளாகம் ஒன்றில் சிறப்பான கட்டட தொகுதி அமைப்பதற்கான நிதி கிடைத்துள்ளது. ஆகவே இது தொடர்பில் மேலதிக நடவடிக்கை எடுக்கப்படும் - என்றார். (7)

சாதாரணதரம், உயர்தரம்
சித்தியில்லாவிட்டாலும்
தொழிற் கற்கையைப் பயில
மாணவர்கள் பதிவு செய்யவும்
யாழ்ப. மத்திய கல்லூரி அதிபர் கோரிக்கை

யாழ்ப்பாணம், ஏப். 30
உயர்தரத்தொழில் பாடத்துறைக் கற்கைகள், யாழ்ப்பாணக் கோட்டத்தில் யாழ்ப்பாணம் மத்திய கல்லூரியில் எதிர்வரும் 10ஆம் திகதி ஆரம்பிக்கப்படவுள்ளது. கற்க விரும்பும் மாணவர்கள் விண்ணப்பப்படிவங்களை எதிர்வரும் 5ஆம் திகதிக்கு முன்னர் சமர்ப்பிக்குமாறு கேட்கப்பட்டுள்ளனர்.
இது தொடர்பில் யாழ்ப்பாணம் மத்திய கல்லூரி அதிபர் கே. எழில்வேந்தன் அனுப்பிய செய்திக் குறிப்பில் தெரிவிக்கப்பட்டதாவது,
பதின்மூன்று வருட உத்தரவாதமளிக்கப்பட்ட கல்வி வேலைத்திட்டத்தின் கீழ் உயர்தரத்தொழில் பாடத்துறையின் கீழ் இந்தத்திட்டம் ஆரம்பிக்கப்பட்டிருக்கிறது.

ஜி.சி.எ. சாதாரணதரப் பரீட்சையில் 2017ஆம் ஆண்டிலும் 2016ஆம் ஆண்டிலும் தோற்றிய அனைத்து மாணவர்களுக்கும் சித்தியடைந்தமை மற்றும் சித்தியடையாமை குறித்து கவனத்திற்கொள்ளப்படுமாறு.
எனவே மாணவர்கள் எது விதயக்கமுமின்றி இந்தத் தொழிற் கற்கைகளைப் பெற முடியும். அதற்கான சிறந்த சந்தர்ப்பம் இது. பொதுப்பாடத்துறை, பிரயோகப்பாடத்துறை, நிறுவனஞ்சார் தொழில் பயிற்சி ஆகிய மூன்று முக்கிய பாடத்துறைகளை ஒரு மாண

வன் கற்க வேண்டும்.
தரம் 12இல் பொதுப்பாடத்துறையும், பிரயோகப்பாடத்துறையும் கற்பிக்கப்படும். முதலாவது தவணையில் பொதுப் பாடத்துறையில் அடங்கும் ஒன்பது பாடங்களையும் இரண்டாம், மூன்றாம் தவணைகளில் பிரயோகப்பாடத்துறையில் அடங்கும் 26 பாடங்களில் விரும்பிய மூன்று பாடங்களையும் தெரிவு செய்து மாணவர்கள் கற்க வேண்டும்.
தரம் 13இல் மேலே கற்க மூன்றில் ஒரு பாடத்தை தெரிவு செய்து கற்பித்துத் தொழில் பயிற்சிக்காக கல்வியமைச்சால் அங்கீகரிக்கப்பட்ட நிறுவனங்களில் கற்றல் பயிற்சியை மேற்கொள்ளல் வேண்டும். இவையனைத்தும் பாடசாலை நேரத்தினுள் வழமையான பாடவேளைகள் (40 நிமிடம்) போலல்லாது நெகிழ்ச்சித் தன்மை கொண்டதாக அமையும்.
எனவே மேலே குறித்த பகுதியைச் சேர்ந்த மாணவர்கள் பாடசாலை நேரத்தில் யாழ்ப்பாண மத்திய கல்லூரி அலுவலகத்தில் விண்ணப்பப்படிவத்தினை பெற்று பூர்த்தி செய்து கையளிக்குமாறு வேண்டுகின்றோம்.
மேலதிக விவரங்களை அதிபர் அலுவலகத்தில் பெறலாம் என்று தெரிவிக்கப்பட்டுள்ளது. (4)

புங்காவனத்திருவிழா

அளவெட்டி, ஏப். 30
அளவெட்டி அழகொல்லை விநாயகர் ஆலய வருடாந்த மகோற்சுவத்தின் இறுதிநாளான புங்காவனத் திருவிழா இன்று நடைபெறுவது. காலை 10 மணிக்கு பூசை அபிஷேகங்கள் நடைபெற்று மாலை 5 மணிக்கு எழுந்தருளி புந்தண்டிகையில் திருவிழை உலா இடம்பெறும். தொடர்ந்து இரவு இந்தியா, மலேசியா இசைக்கலைஞர்களுடன் இணைந்து வழங்கும் மாபெரும் இசைநிகழ்ச்சி இடம்பெறும் என புங்காவனத் திருவிழாக்குழுவினர் தெரிவித்துள்ளனர். (36)

வெற்றியாளர்கள் தெரிவும் பரிசில் வழங்கலும்

கொக்குவிலிலுள்ள எடய்லி வூட்சிற்றியின் சித்திரைப் புத்தாண்டு குழுக்களின் வெற்றியாளர்கள் தெரிவும் பரிசில் வழங்கல் நிகழ்வு யாழ்ப. கொக்குவில் இந்து ஆரம்பப் பாடசாலையில் இன்று திங்கட்கிழமை மாலை 4.30 மணிக்கு நடைபெறவுள்ளதாக ஏற்பாட்டாளர்கள் அறிவித்துள்ளனர். (173)

வேலணையில் ரூ. 5 மில்லியனில் சாலைகள் சீரமைக்கப்பட்டு விளக்குகள் அமைக்கப்படும்

சபையில் தீர்மானம்

யாழ்ப்பாணம், ஏப். 30

வேலணைப் பிரதேச சபைக்கு உட்பட்ட பகுதிகளில் 4 மில்லியன் ரூபாவில் சாலைகள் சீரமைக்கவும், ஒரு மில்லியனில் சாலைகளுக்கு 220 விளக்குகள் பொருத்தவும் நடவடிக்கை எடுக்கப்பட்டுள்ளது.

சபையின் சிறப்பு அம்சம் வடிவிலான நமசிவாயம் கருணாகர குழுமத்தின் தலைமையில் சபைமன்றத்தில் கடந்த விழா முக்கியமான நடைபெற்றது. இதில் 3 தீர்மானங்கள் நிறைவேற்றப்பட்டுள்ளன.

சாலைச் சீரமைப்பும் விளக்கு பொருத்தலும் பிரதேச சபையின் 40 இலட்ச ரூபா நிதியில் 10 சாலைகள் சீரமைக்கப்படவுள்ளன. பொதுமக்களின் வேண்டுகோளின்படி தெரிவிக்கப்பட்ட சாலைகள் இவ்வாறு சீரமைக்கப்படவுள்ளன. சாலைகளைச் சீரமைப்பது தொடர்பில் பொதுமக்கள் சபைக்கு பல்வேறு கோரிக்கைகளை முன்வைத்திருந்தனர். அதனடிப்படையில் சாலைகள் சீரமைக்கப்படவுள்ளன.

மாகாண சபை உறுப்பினர்களின் மாகாண குறித்தொதுக்கப்பட்ட 10 இலட்ச ரூபா நிதியில் 220 மின்விளக்குகள் சாலைகளுக்குப் பொருத்தப்படவுள்ளன.

சமூக அமைப்புகளை மறுசீரமைத்தல் வேலணை பிரதேசத்தில் சனசமூக நிலையங்கள், மாதர் சங்கங்கள், விளையாட்டுக் கழகங்கள் போன்ற பல்வேறு சமூக அமைப்புகள்காணப்படுகின்றன. ஆனால் அவற்றில் பல செயற்படுதல் மைய அற்றதாகவே காணப்படுகின்றன. அவற்றைச் செயற்படும் வகையில் மாற்றுவதற்கு பிரதேச மட்டத்தில் நடவடிக்கை எடுக்கப்படவுள்ளது என்று தெரிவிக்கப்பட்டது. (4,7)



அராலி வடக்கு இலந்தைத்தாழ்வு அருள்மிகு ஸ்ரீ முருக மூர்த்தி தேவஸ்தானமஹாகும்பாபிஷேகம் கடந்த 22ஆம் திகதி ஞாயிற்றுக்கிழமை நடைபெற்றது. ஆலயத்தின் மூலஸ்தானம் அக்கினி மூலையை பார்த்த வண்ணம் இருப்பது ஊருக்கும் மக்களுக்கும் நன்மை அளிக்காது என சிற்பிகளால் தெரிவிக்கப்பட்டது.



பெளர்ணமி தினவிழா

யாழ்ப்பாணம், ஏப். 30

மாகாணக் கல்வித் திணைக்களத்தின் அனுசரணையுடன் தீவக கல்வி வலயத்தினால் நடத்தப்படும் பெளர்ணமி தினவிழா யா/காரை இந்துக் கல்லூரியில் இன்று காலை 9 மணிக்கு வலயக்கல்விப் பணிப்பாளர் தலைமையில் நடைபெறவுள்ளது. இந்த நிகழ்வில் முதன்மை விருந்தினராக மேலதிக மாகாணக் கல்விப் பணிப்பாளர் கு. பிறேமகாந்தனும், சிறப்பு விருந்தினராக அறிஞர் மறுவன் புலவக. சச்சிதானந்தமும் கலந்துகொள்ளவுள்ளதாக தெரிவிக்கப்பட்டது.

அண்ணாவியார் அன்ரணி பாலதாஸ் உயிரிழந்தார்

யாழ்ப்பாணம், ஏப். 30
மறைமாவட்டத்தை சேர்ந்த பாலதாஸ் பிரையன் அடிகளாரின் தந்தை அண்ணாவியார் அன்ரணி பாலதாஸ் கடந்த 26ஆம் திகதி தனது பிரந்த தினத்தில் உயிரிழந்தார்.

எட்டுவயது முதல் ஆர்மோனிய இசைக்கலைஞராக, கூத்து நடிகனாக, இசைநடக்கலைஞராக, ஒப்பனை விற்பனராக நாடக நெறியாளராக, கூத்து நாடக எழுத்தாளராக, கலைப்படைப்பாளியாக, பாடலாசிரியராக, கவிஞரான பெருமை இவரைச் சாரும் என்று தெரிவிக்கப்பட்டது.

கசிப்பு வைத்திருந்த நபருக்கு தண்டம்

சாவகச்சேரி, ஏப். 30
உடைமையில் கசிப்பு வைத்திருந்த கொடிகாமம் வாசிக்கு சாவகச்சேரி நீதிமன்றில் கடந்த வெள்ளிக் கிழமை 30 ஆயிரம் ரூபா தண்டம் விதிக்கப்பட்டது. கொடிகாமம் பொலிஸார் கடந்த ஜனவரி மாதம் கொடிகாமம் நாதநாதன் வீதியில் உள்ள வீடொன்றில் சோதனையிட்டபோது 18 ஆயிரத்து 750 மில்லி லிற்றர் கசிப்பு வைத்திருந்த கொடிகாமம் கச்சாய சாலையைச் சேர்ந்த ஒரு வரைக் கைது செய்து நீதிமன்றில் முற்படுத்தியிருந்தனர்.

இந்த வழக்கு நீதிமன்றில் விசாரணைக்கு எடுக்கப்பட்ட போது குறித்த நபர் குற்றத்தை ஒப்புக் கொண்டதையடுத்து 30 ஆயிரம் ரூபா தண்டம் விதிக்கப்பட்ட தெனத் தெரிவிக்கப்பட்டது. இதேவேளை வழித்தட அனுமதிப்பத்திரமின்றி பயணிகளை ஏற்றிச் சென்ற புத்தளத்தைச் சேர்ந்த பேருந்தின் சாரதிக்கு 10 ஆயிரம் ரூபா தண்டம் விதிக்கப்பட்டதெனவும் தெரிவிக்கப்பட்டது. (9)

சம்பந்தனில் நம்பிக்கையை முற்றாக இழந்துவிட்டோம்

சு.க.வின் 16 பேர் அணி
உறுப்பினர் டிலான் தெரிவிப்பு

கொழும்பு, ஏப். 30

தமிழ் பேசும் மக்களுக்கான தீர்வைப் பெற்றுக் கொள்வதற்காக சம்பந்தன் தலைமையில் தமிழ்த் தேசியக் கூட்டமைப்பு மிதவாதமாகவும் அர்ப்பணிப்புடனும் செயற்படும் என்று நாங்கள் வைத்திருந்த நம்பிக்கை தற்போது இழக்கப்பட்டு விட்டது. ரணில் மீதான நம்பிக்கையை நாம் எப்படி இழந்தோமோ அதைப் போன்று சம்பந்தன் மீதான நம்பிக்கையையும் இழந்து விட்டோம் என்று சுதந்திரக் கட்சியின் ரணில் எதிர்ப்புக் குழுவின் உறுப்பினரும், சுதந்திரக் கட்சியின் பேச்சாளருமான டிலான் பெரேரா தெரிவித்தார்.

அவர் மேலும் தெரிவித்ததாவது.

தலைமை அமைச்சர் ரணில் விக்கிரமசிங்க வுக்கு எதிரான நம்பிக்கையில்லாத் தீர்மானத்தின் போது தமிழ்த் தேசியக் கூட்டமைப்பின் தலைவரும் எதிர்க்கட்சித் தலைவருமான இரா.சம்பந்தனின் செயற்பாடு எம்மை அதிருப்தியடைய வைத்தது. தமிழ் மக்களுக்கு ரணில் ஏதாவது கடந்த காலத்தில் செய்திருந்தால் சம்பந்தனின் இந்தச் செயற்பாட்டை ஒரு வகையில் நியாயப்படுத்தியிருக்கலாம். ஐக்கிய தேசியக் கட்சி அரசு தமிழ் மக்களுக்கு எதனையும் செய்யவில்லை என்று யாழ்ப்பாணத்தில் கூறுகின்றனர். எங்களைப் பொறுத்தவரையில் 13 ஆவது திருத்தச் சட்டத்தை முழுமையாக நடைமுறைப்படுத்த வேண்டும் என்பதை வலியுறுத்துகின்றோம்.

13 ஆவது திருத்தச் சட்டத்தை முழுமையாக நடைமுறைப்படுத்துவதன் உடனடியாகவே தேசியப் பிரச்சினைக்கு தீர்வை நோக்கிப் பயணிக்க முடியும் என்ற எனது நம்பிக்கையில் இன்னும் மாற்றம் ஏற்படவில்லை. ஆனால் தீர்வொன்றை பெறுவதற்காக தமிழ்க் கூட்டமைப்பு அர்ப்பணிப்புடன் செயற்படும் என்ற நம்பிக்கையை இழந்து விட்டோம். கூட்டமைப்பானது தற்போது ஐக்கிய தேசியக் கட்சியின் கைப் பொம்மையாகவும் வடக்குக்கான கிளையாகவும் மாறி விட்டது. தமிழ்த் தேசியக் கூட்டமைப்பின் தலைவர் இரா.சம்பந்தன் சுயாதீனமாக மிதவாதத் தலைவர் என்று நாங்கள் நினைத்தோம். ஆனால் அவர் எங்களுக்கு நம்பிக்கையைச் சிதறடித்து விட்டார் - என்றார்.

(5.61)

அடுத்தடுத்து...

நிறையுடைய எரிவாயு சிலிண்டரின் விலை 245 ரூபாவினால் அதிகரிக்கப்பட்டது. 'சமையல் எரிவாயுவின் விலை அதிகரிக்கப்பட்டதால், சிற்றுண்டிகளின் விலைகளையும் அதிகரிக்க வேண்டும். எரிவாயு விலை அதிகரிப்பால் சிற்றுண்டி உரிமையாளர்கள் பெரும் பாதிப்பை எதிர்கொள்கின்றனர்' என்று, அகில இலங்கை சிற்றுண்டிச்சாலை உரிமையாளர்கள் சங்கத்தின் தேசிய அமைப்பாளர் அசேல சம்பத் தெரிவித்தார். இதேவேளை, உலக சந்தையில் பால் மா விலை உயர் உயர்வடைந்துள்ளமை மற்றும் உள்நாட்டு பால்மா விலை உயர்வுக்கு அரசு இடமளிக்காமல் போன்ற காரணங்களினால் பால் மா இறக்குமதி செய்வதை நிறுத்துவதற்கு பால்மா இறக்குமதி நிறுவனங்கள் நடவடிக்கை எடுத்துள்ளன. இறக்குமதி செய்வதை நிறுத்தவுள்ளதாக தலைமை அமைச்சருக்கு எழுத்து மூலம் அறிவித்துள்ளதாகவும் பால் மா இறக்குமதி நிறுவனங்கள் அறிவித்துள்ளன. உலக சந்தையில் பால் மா மெடரிக் டொன் ஒன்றின் விலை தற்பொழுது 3 ஆயிரத்து 500 அமெரிக்க டொலர் முதல் 3 ஆயிரத்து 600 அமெரிக்க டொலர்கள் வரை காணப்படுகின்றது. நாட்டுக்கு ஒரு கிலோ பால் மாவை இறக்குமதி செய்வதற்கு சுகல வரிகளும் உட்பட 135 ரூபா அரசால் அறவிடப்படுகின்றது. பால் மா விலையை அதிகரிக்க அரசு இடமளிக்காது போனால், அரசு அறவிடும் வரியையாவது குறைக்குமாறு பால் மா இறக்குமதியாளர்கள் கோரிக்கை விடுத்துள்ளனர்.

இதற்கிடையில், இறக்குமதி செய்யப்படும் முழு ஆடைப் பால்மா வகைகளின் விலைகளை அதிகரிப்பது தொடர்பில் அமைச்சரவை உப குழு ஆராய்ந்து வருவதாக பாவனையாளர்கள் அலுவல்கள் அதிகார சபை தெரிவித்துள்ளது. 'இறக்குமதியாகும் பால்மா வகைகளின் விலைகள் ஒன்றரை ஆண்டுகளுக்கு மேலாக மாற்றமடையவில்லை. இழப்பை எதிர்கொள்வதாக பால்மா இறக்குமதியாளர்கள் தெரிவித்துள்ளனர். பால்மா வகைகளின் விலைகளை அதிகரிப்பதற்கான கோரிக்கையையும் அவர்கள் முன்வைத்துள்ளனர். இதுதொடர்பில் அமைச்சரவை உப குழு ஆராய்ந்து வருகிறது. அடுத்த மாத நடுபகுதிக்குள் பால்மா வகைகளின் விலைகள் அதிகரிக்க

கப்படலாம்' என்று அதிகார சபை மேலும் தெரிவித்துள்ளது.

தொடர்ச்சியான விலை அதிகரிப்புகள் காரணமாக மக்களின் வாழ்க்கைச் செலவு நெருப்பாக உயர்ந்துள்ளது. மக்கள் நாளாந்த வாழ்க்கையை நடத்த முடியாமல் தீண்டாடி வருகின்றமை குறிப்பிடத்தக்கது. (5)

கிளிநொச்சியில்...

எங்கு நாளை நேர்முகத் தேர்வு இடம்பெறும் என்று மாவட்டச் செயலர் அறிவித்துள்ளார். அவர்களுக்கு மீண்டும் ஒரு சந்தர்ப்பம் வழங்கப்பட்டுள்ளதால் தவறவிடவேண்டாம். என்று அவர் அறிவுறுத்தியுள்ளார். கிளிநொச்சி மாவட்டத்தைச் சேர்ந்த வேலையற்ற பட்டதாரிகளுக்கு கடந்த 23,24ஆம் திகதிகளில் கிளிநொச்சி மாவட்டத்தில் நேர்முகத்தேர்வு நடைபெற்றமை குறிப்பிடத்தக்கது என்று மாவட்டச் செயலர் சுந்தரம் அருமைநாயகம் தெரிவித்தார். (4,105)

புற்றுநோயால்...

முன்னாள் போராடியான இவர், போரின் முடிவில் இராணுவத்தினரிடம் சரணடைந்தார். மறுவாழ்வுவழங்கப்பட்டுவிடுவக்கப்பட்டார். சுயதொழில் நடவடிக்கையில் ஈடுபட்டு வாழ்ந்து வந்தார். 2016ஆம் ஆண்டு ஓகஸ்ட் மாதம் புற்றுநோய் இருப்பது கண்டுபிடிக்கப்பட்டது. யாழ்ப்பாணத்திலும், கொழும்பிலும் அதற்காக அவர் சிகிச்சைபெற்று வந்தார். நோயின் தாக்கம் கடுமையாக அதிகரித்திருந்த நிலையில், நேற்றைய தினம் அவர் உயிரிழந்துள்ளதாக அவரின் உறவினர்கள் தெரிவித்தனர். (5,113)

தமிழ்க்...

எதிர்ப்பு வெளியிடப்பட்டுள்ளது. அரசியல் தீர்வு, தேர்தல்முறை மாற்றமென ஒட்டுமொத்த மறுசீரமைப்பொன்றே அவசியமென்றும் குறிப்பிட்டுள்ளன. இது தொடர்பில் மக்கள் விடுதலை முன்னணியிடம் வினவியபோதே அந்தக் கட்சியின் முன்னாள் நாடாளுமன்ற உறுப்பினர் இராமலிங்கம் சந்திரசேகரன் மேற்கண்டவாறு கூறினார்.

அவர் மேலும் தெரிவித்ததாவது, 1978ஆம் ஆண்டு ஐக்கிய தேசியக் கட்சியால் உருவாக்கப்பட்ட நிறைவேற்று அதிகாரம் கொண்ட அரசு தலைவர் ஆட்சிமுறை 40 ஆண்டுகளாக இலங்கையில் தொடர்கிறது.

தணியவில்லை அரசியல் பதற்றம்: அமைச்சரவை நாளை மாற்றம்

கொழும்பு, ஏப். 30
புதிய அமைச்சரவை நாளை பதவியேற்கவுள்ள நிலையில், இன்னமும் அமைச்சுப் பதவிகள் தொடர்பில் ஐக்கிய தேசியக் கட்சிக்கும் சுதந்திரக் கட்சிக்குமிடையில் இறுதி இணக்கப்பாடு எட்டப்படவில்லை என அரசின் தகவல் அறியும் வட்டாரங்களில் அறியமுடிகிறது. சுதந்திரக் கட்சியின் ஆறு அமைச்சர்கள் தங்களது பதவிகளிலிருந்து விலகினர். இவர்கள் வகித்த முக்கிய இரண்டு அமைச்சுக்களான சமுர்த்தி மற்றும் தொழில் அமைச்சுகள் ஐக்கிய தேசியக் கட்சிக்கு வழங்கப்பட வேண்டுமென தலைமை அமைச்சர் ரணில் விக்கிரமசிங்க வுக்குமிடையில் நீண்ட கலந்துரையாடலொன்று கடந்த வெள்ளிக்கிழமை மாலை நடைபெற்றுள்ளது. இதில் முக்கிய இணக்கப்பாடுகள் எட்டப்பட்டிருந்த போதிலும் சில அமைச்சுகள் தொடர்பில் இறுதி முடிவுகள் எட்டப்பட்டிருக்கவில்லை.

வில்லை எனவும் அறியமுடிகிறது. நாளை காலை 10 மணிக்கு அரசு தலைவர் செயலகத்தில் புதிய அமைச்சரவை சத்தியப்பிரமாணம் செய்து கொள்ளவுள்ளது. புதிய அமைச்சரவையின் முதலாவது கூட்டத்தையும் நாளைவே நடத்தத் தீர்மானிக்கப்பட்டுள்ளது. அமைச்சரவை மாற்றம் தொடர்பில் அரசு தலைவர் மைத்திரிபால சிறிசேனவுக்கும் தலைமை அமைச்சர் ரணில் விக்கிரமசிங்கவுக்குமிடையில் நீண்ட கலந்துரையாடலொன்று கடந்த வெள்ளிக்கிழமை மாலை நடைபெற்றுள்ளது. இதில் முக்கிய இணக்கப்பாடுகள் எட்டப்பட்டிருந்த போதிலும் சில அமைச்சுகள் தொடர்பில் இறுதி முடிவுகள் எட்டப்பட்டிருக்கவில்லை.

இன்றைய தினம் மாலை மீண்டும் அரசு தலைவரும், தலைமை அமைச்சரும் சந்தித்து இறுதி முடிவுகளை எடுக்கவுள்ளனர். சமுர்த்தி மற்றும் தொழில் அமைச்சுகளை ஐக்கிய தேசியக் கட்சிக்கு வழங்குவது, ரவி கருணாநாயக்கவுக்கு மீண்டும் அமைச்சுப் பதவி வழங்குவது தொடர்பிலேயே இழுப்புகள் தொடர்கின்றன. ரவி கருணாநாயக்கவுக்கும் மீண்டும் அமைச்சுப் பதவி வழங்கப்படவும், புத்தசான அமைச்சராக முன்னாள் அமைச்சர் விஜேதாச ராஜபக்சவை நியமிக்கவும் ஐக்கிய தேசியக் கட்சியில் பச்சைக்கொடி காட்டப்பட்டுள்ளது. இதேவேளை, சரத் பொன்சேகாவை சட்டம், ஒழுங்கு அமைச்சராக நியமிப்பது தொடர்பிலும் கலந்துரையாடப்பட்டுள்ளது. (5)

இந்த 40 ஆண்டுகளில்தான் சிறுபான்மைச் சமூகத்துக்கு எதிராக பெரிய அடக்குமுறைகள் அரங்கேறியுள்ளன. இந்தக் காலப் பகுதியில்தான் போர் ஏற்பட்டது. யாழ்ப்பாண நூலகம் எரிக்கப்பட்டது. தொழிலாளர்கள் அடக்குமுறைக்கு உள்ளாக்கப்பட்டனர்.

நிறைவேற்று அதிகாரம் மூலம் சிறுபான்மைச் சமூகத்துக்கு எவ்வித நன்மையும் ஏற்படவில்லை. 40 ஆண்டுகளாக சிறுபான்மை மக்கள் ஒவ்வொரு அரசு தலைவர் தேர்தலிலும் வாக்களித்துள்ளனர். ஆனால், அதிகாரங்கள் குவிந்துகிடக்கும் நிறைவேற்று அதிகார முறையால் அடைந்துள்ள நன்மைகள் என்ன?

அமைச்சர் மனோகணேசன் போன்றோர் நிறைவேற்று அதிகார முறை தொடரவேண்டுமெனக் கூறுவது, அவரின் வாக்கு வங்கியைத் தக்கவைத்துக் கொள்ளவும், தமிழர்களின் கதாநாயகனாக தன்னை அடையாளப்படுத்திக் கொள்ளவும். நாடாளுமன்றத்துக்குள் அமைச்சர்களுக்கும் அதிகாரங்கள் பகிரப்படும்போதுதான் ஜனநாயக ஆட்சியை நடத்தமுடியும் - என்றார். (5)

ஈழத்துக்கு...

பிட்டுள்ளமை ஒரு தலைப்பட்சமாகவே காணப்படுகின்றது. எதிர்கட்சித் தலைவர் நாட்டைப் பற்றி ஒரு போதும் பேசுவது கிடையாது. வடக்கு கிழக்கு மக்கள் தொடர்பில் மாத்திரமே அரசியலில் செல்வாக்கு செலுத்துகின்றார். வடக்கு மக்களின் அத்தியாவசிய பிரச்சினைகள் தொடர்பில் பேசாமல் நாட்டை பிரிக்கும் அரசமைப்புத் தொடர்பில் மாத்திரமே பேசி அரசின்; நெருக்கடியை மேலும் தீவிரப்படுத்துகின்றார். 13ஆவது அரசமைப்புத் திருத்தம் ஒரு தரப்பினருக்கு மாத்திரமே சாதகமாக காணப்படுகின்றது. மக்கள் மத்தியில் மீண்டும் விரோதங்களை ஏற்படுத்தும் இந்த அரசமைப்புத் திருத்தத்தை முற்றாக இல்லாமல் செய்ய வேண்டும் - என்றார். (5,31)

பிரமாண்டங்களால்...

இந்திரவிழாவில் பங்கேற்ற மக்கள் பேசிக் கொள்ளும் அளவுக்கு, அதன் பிரமாண்டம் அமைந்திருந்தது. இந்திரவிழாவில் நேற்றைய தினம் 9 இடங்களில் இசைக் கச்சேரிகள் நடைபெற்றன. சிறப்பாக, கடலுக்குள் மேடை அமைத்து இசை நிகழ்வு நடைபெற்றது. வேம்படியில், வீதிக்கு மேலாக பரண் அமைத்து இசை நிகழ்வு இடம்பெற்றது. இரண்டுபுகைக் கூண்டுகள் வானில் பறக்க விடப்பட்டன. 60 அடி புகைக் கூண்டும், 101 அடியில் அமையப்பெற்ற புகைக் கூண்டும் விண்ணில் பறந்தன. 47 அடியில் மின்னொளியில் 'கட்டவுட்' அமைக்கப்பட்டிருந்தது. 15 க்கும் மேற்பட்ட இடங்களில் மின்னொளிச் சோடனைகள் அமைக்கப்பட்டிருந்தன. இந்திரவிழாவை மக்கள் தங்களை மெய்யம்

றந்து பார்த்தனர். காணும் இடம் எல்லாமே, மின்னொளி அலங்காரங்கள் மக்களை ஈர்த்தன. மூன்றரை கிலோ மீற்றர் நீளமான வீதியை மக்கள் நடந்து சென்றே, எல்லாவற்றையும் பார்த்து ரசித்தனர். (5,26)

மின்னொளியில்...

ஆயை வருடாந்த உற்சவத்தின் தேர்த் திருவிழா நேற்றுக் காலை நடைபெற்றது. நேற்று இரவு இந்திரவிழா ஆரம்பமாகியது. நேற்று மாலையிலிருந்தே வல்வெட்டித் துறை நோக்கி மக்கள் படையெடுக்கத் தொடங்கினர். யாழ்ப்பாணக் குடாநாட்டின் பல பாகங்களிலிருந்து மாத்திரமல்லாமல், வடக்கின் ஏனைய மாவட்டங்களிலிருந்தும், கிழக்கு மாகாணத்திலிருந்தும் கூட மக்கள் வரத் தொடங்கினர். மாலை மங்கத் தொடங்கும் வேளையில், நகரை மின்விளக்குகள் பகலாக்கின. காணும் பக்கம் எங்கும், மின்விளக்குகளால் அலங்கரிக்கப்பட்ட தெய்வங்களின் கட்டவுட்களே காணப்பட்டன. சுமார் மூன்றரை கிலோ மீற்றர் நீளத்துக்கு வீதியின் இருமருங்கிலும் வாழை தோரணம் கட்டப்பட்டு முக்கிய சந்திகளில், கட்டவுட்கள் வைக்கப்பட்டிருந்தன. சிறப்பாக, வல்லைச் சந்தியில் வல்லையிலிருந்து அமெரிக்காவுக்குச் சென்ற அன்னபுரணி கப்பலின் மாதிரியும் காட்சிக்கு வைக்கப்பட்டிருந்தது. சிறுவர்களை அழைத்து வந்து, மின்னொளியில் பிரகாசித்த வல்லை நகரின் அழகைப் பெற்றோர் காண்பித்தனர். (5,26,108)

6 கைதிகள்...

முற்படுத்தப்பட்டு தண்டப் பணம் செலுத்தாமல் சிறைகளில் தடுத்து வைக்கப்பட்டிருந்தவர்களே இவ்வாறு விடுவிக்கப்பட்டுள்ளனர். (5,106)

காரைநகரில்...

கங்கைமதி சனசமூகத்தின் ஏற்பாட்டில் மே தினத்தை முன்னிட்டு நடைபெற்றது என்று சனசமூக நிலைய பொருளாளர் தெரிவித்தார். கட்டுமர சவாரிப் போட்டி சுமார் 3 கிலோ மீற்றர் வரைக்கும் இடம்பெற்றது. இந்த போட்டியில் 7 பேர் கலந்து கொண்டனர். கு. சிறீதரன் முதலாம் இடத்தையும், கு. கமலதாசன் இரண்டாம் இடத்தையும், த. பிரதீபன் மூன்றாம் இடத்தையும் பெற்றுக் கொண்டனர். படகுச்சவாரி சுமார் 8 கிலோ மீற்றர் வரைக்கும் இடம்பெற்றது. இந்தப் போட்டியில் 15 பேர் கலந்து கொண்டனர். கி. ஐங்கரன் முதலாம் இடத்தையும், க. யோகநாதன் இரண்டாம் இடத்தையும், ப. சத்யமூர்த்தி மூன்றாம் இடத்தையும் பெற்றுக் கொண்டனர். இந்த நிகழ்வில் காரைநகர் பிரதேச சபை உறுப்பினர் விஜயராசா, சன சமூக நிலைய உறுப்பினர்கள் என பலரும் கலந்து கொண்டனர். (5,111)

திருகோணமலை இந்துக் கல்லூரி விவகாரம்:

ஆசிரியர்கள் சேலை அணிவதே பொருத்தம்

ரிசாத்துக்கு சம்பந்தன் காட்டமான பதில் கடிதம்

கொழும்பு, ஏப். 30

திருகோணமலை இந்து மகளிர் கல்லூரியில் கல்வி கற்பிக்கும் ஆசிரியைகள் கல்லூரிக்கு வெளியே தாம் விரும்பியவாறு உடை அணிந்து கொள்வது அவர்களது விருப்பமாகும். ஆயினும், அவர்கள் கல்லூரிக்கு வருகின்றபோது மட்டும் ஆசிரியைகளுக்கான உடை பற்றிய தேசியக் கொள்கைகளின் அடிப்படையிலும் இந்து மகளிர் கல்லூரி ஆசிரியைகளுக்கான உடை ஒழுங்குவிதிகள் அடிப்படையிலும் செயற்படுவதே இந்தப் பிரச்சினைக்கான தீர்வாக அமையும். இவ்வாறு எதிர்க்கட்சித் தலைவரும், தமிழ்த் தேசியக் கூட்டமைப்பின் தலைவருமான இரா.சம்பந்தன் தெரிவித்தார்.



திருகோணமலை இந்து மகளிர் கல்லூரியில் ஏற்பட்டுள்ள நிலைமை தொடர்பில் அமைச்சர் ரிசாத் பதியதீன், எதிர்க்கட்சித் தலைவர் இரா. சம்பந்தனுக்குக் கடிதம் எழுதியிருந்தார். அதற்குப் பதிலளித்து எழுதியுள்ள கடிதத்திலேயே அவர் மேற்கண்டவாறு கூறியுள்ளார். அந்தக் கடிதத்தில் மேலும் தெரிவிக்கப்பட்டுள்ளதாவது:

தமிழ் - முஸ்லிம் ஒற்றுமையை ஏற்படுத்துவதற்காக குறிப்பாக எனது தொகுதியான திருகோணமலையிலும் பொதுவாக இந்த நாட்டிலும் நானும் நான் சார்ந்த அரசியல் கட்சிகளும் எம்மால் முடிந்தளவு பங்களிப்பைச் செய்து வருகின்றோம்.

திருகோணமலை ஸ்ரீ சண்முக இந்து மகளிர் கல்லூரி 95 ஆண்டுகளுக்கு முன்னர் இந்து மகளிர் கல்வி கற்பதற்காக இந்து சமயப் பெண்மணியான தங்கம்மா சண்முகம் பிள்ளை என்ற கொடையாளியினால் தனது சொந்தப் பணத்திலும், சொந்த நிலத்திலும் இந்து மகளிரின் கல்வி மேம்பாட்டுக்காக ஆரம்பிக்கப்பட்டு நடைமுறைப்படுத்தப்பட்டு வந்த ஒரு பாடசாலையாகும். 1960ஆம் ஆண்டுகளுக்குப் பின்னர் இந்தப் பாடசாலையை அரசு பொறுப்பேற்றதற்கு முன்னர் இங்கு இந்து மகளிர் மாத்திரம் உயர் கல்வி கற்று வந்ததோடு, இந்து கலாசார பாரம்பரியங்களும் பின்பற்றப்பட்டு வந்தவரலாறு உண்டு.

நடந்தது என்ன?

கடந்த 4 ஆண்டுகளாக முஸ்லிம் ஆசிரியைகள் மூன்று பேர் இந்தக் கல்லூரியில் சேவைக்காக இணைக்கப்பட்டுத் தமது கடமைகளைச் செய்து வந்த போது அவர்கள் இந்தக் கல்லூரியின் உடை நியதிகளுக்கு அமைவாக சேலை அணிந்தே கல்லூரிக்கு வந்து கொண்டிருந்தனர். அவர்கள் முழுமையாக இந்தக் கல்லூரியின் மரபு, கல்லூரி ஒழுக்க விதிமுறைகள் மற்றும் கல்வி விழு

மியங்களுக்கு அமைவாக கடந்த 4 ஆண்டு களாக எவ்வித வேறுபாடும் இன்றிச் செயற்பட்டுள்ளனர். அவர்கள் தொடர்பாக இந்தக் கல்லூரி சமூகம் எத்தகைய எதிர்ப்பையும் வெளிக்காட்டவில்லை.

இந்த ஆண்டு ஜனவரி மாதம் முதல் ஒரு முஸ்லிம் ஆசிரியை இடமாற்றம் பெற்று வந்த போது முஸ்லிம் பெண்கள் அணியும் 'அபாயா' உடையில் கல்லூரிக்கு வந்துள்ளார். கல்லூரி அதிபர் அந்த ஆசிரியைக்கு அந்தக் கல்லூரி ஆசிரியைகளின் உடை தொடர்பான மரபுகளையும், அந்தப் பாடசாலை ஒழுக்க விதிகளையும் எடுத்துக் கூறி ஏனைய ஆசிரியைகளைப் போன்று சேலை அணிந்து வருமாறு ஆலோசனை வழங்கியுள்ளார். ஆசிரியையும் தனது உடையில் மாற்றம் செய்து சேலை அணிந்து வருவதற்கு சிறிது கால அவகாசம் கோரியிருந்ததால் அதற்கு இணக்கம் தெரிவிக்கப்பட்டிருந்தது.

மிரடல்

இந்த நிலையில் 22ஆம் திகதி, ஏற்கனவே சேலை அணிந்து கல்லூரிக்கு வந்து கொண்டிருந்த மூன்று முஸ்லிம் ஆசிரியைகளும் கணவரமாருடன் கல்லூரிக்கு வந்து தாமும் இனிமேல் 'அபாயா' அணிந்து வரப்போவதாகவும், அது தமது உரிமை என்ற ரீதியிலும் அச்சுறுத்தும் பாணியில் அதிபருக்குத் தெரிவித்துவிட்டு அடுத்த நாள் 'அபாயா' உடை அணிந்து வந்துள்ளனர். இதனைக் கண்ணுற்ற மாணவிகளும் பெற்றோர்களும் பழைய மாணவிகளும் மற்றும் பாடசாலையின் நலன்விரும்பிகளும் முஸ்லிம் ஆசிரியைகளின் இந்தத் தீவிர ஏற்பட்ட உடை மாற்றம் தொடர்பாகத் தமது ஆட்சேபணையைத் தெரிவித்து எதிர்ப்பு ஆரம்பிப்பதை மேற்கொண்டனர். அமைதியின்மையைத் தொடர்ந்து மேலதிகக் கல்விப் பணிப்பாளர் தலைமையில் அதிபர் மற்றும் சம்பந்தப்பட்ட

தரப்பினர் பேசி ஒரு தற்காலிக ஏற்பாடு செய்யப்பட்டு நிலைமை கட்டுப்பாட்டுக்குள் கொண்டுவரப்பட்டுள்ளதாக அறிகின்றேன்.

2 ஆயிரத்து 400 மாணவிகள் கல்வி பயிலும் இந்தக் கல்லூரியில் கிட்டத்தட்ட 120 க்கு மேற்பட்ட முஸ்லிம் மாணவிகளும் 110 கத்தோலிக்க, கிறிஸ்தவ மாணவிகளும் இப்போது கல்வி பயில்கின்றனர்.

மரபை மாற்ற முடியாது

இது ஒரு தேசிய பாடசாலையாக உள்ளமையால் இங்கு எந்த இனத்தை அல்லது மதத்தைச் சேர்ந்தவர்களும் கல்விக்கற்கவும் கல்வி போதிக்கவும் எத்தகையதையும் இல்லை. கல்லூரியில் பேணப்பட்டு வந்த ஒழுக்கக் கட்டுப்பாடுகள், கலாசாரமரபுகள், மாணவிகள், ஆசிரியைகள் அணிகின்ற உடை தொடர்பான ஒழுங்கு முறைகள் அவ்வாறே பேணப்படவேண்டுமென்பது இந்தக் கல்லூரி சமூகத்தின் விருப்பமாகும். முஸ்லிம் ஆசிரியைகள் ஏற்கெனவே இந்தக் கல்லூரிக்குச் சேலை அணிந்து, தங்களது பாரம்பரியமான முக்காடு (பர்தா) அணிந்து வந்து சேவையாற்றியது போல மேலும் தொடர்வதை கல்லூரி சமூகம் எவ்விதத்திலும் ஆட்சேபிக்க மாட்டாது.

இனங்களுக்குரிய கலாசார உடைகளில் அண்மைக் காலங்களில் மாற்றங்கள் ஏற்பட்டு வருவது தவிர்க்க முடியாதது. இலங்கையில் முஸ்லிம் பெண்கள் 'அபாயா' அணிவதும் அவ்வாறான அண்மைக்கால ஒரு மாற்றமாகும். இத்தகைய மாற்றங்கள் எல்லாச் சமூகங்களுக்கும் எல்லா இனங்களுக்கும் பொதுவானதும் அவர்களுக்குரிய உரிமையுமாகும். இவ்வாறு ஆடைக் கலாசாரத்தில் அதிக மாற்றங்கள் ஏற்பட்டாலும் இன்னமும் ஆசிரிய பயிற்சிக் கல்லூரிகள் மற்றும் ஏனைய மதப் பாடசாலைகளில் போதிக்கும்

முஸ்லிம் ஆசிரியைகளும் சேலை அணிவதே தற்போதும் நடைமுறையில் உள்ளது. அதில் மாற்றங்களைச் செய்ய முனைந்தால் சமூகத்தில் பிரச்சினைகள் ஏற்படுவதைத் தவிர்க்க முடியாது போகும். நீங்கள் குறிப்பிட்டது போல கடந்த காலங்களில் எமது இரு சமூகங்களுக்கு இடையிலான சிறிசில பிரச்சினைகளைப் பூதாகரமாக்கி பிளவுகளை ஏற்படுத்தி அவற்றில் குளிர்காய பல்வேறு தீயசக்திகள் செயற்பட்டு வந்துள்ளன என்பதை நானும் ஏற்றுக் கொள்ளுகின்றேன். அத்தகைய தீய செயற்பாடுகளுக்கு நீங்கள் களோ, நானோ முக்கியத்துவம் அளிக்கக் கூடாதென்பதே எனது விரும்பம்.

இந்தச் சிறுபிரச்சினையைப் பொரித்துவிட்டு மேலும் வளரவிடக்கூடாது என்பதே எனது நிலைப்பாடு. இந்தப் பிரச்சினையை சம்பந்தப்பட்ட அமைச்சர், கல்வித்திணைக்களமும் குறித்த கல்லூரிச் சமூகமும் அந்தக் கல்லூரியின் பெற்றோரும் பழைய மாணவிகளும் சேர்ந்து கட்டுப்பாடான ஒழுங்கு முறையில் பேசி, கல்லூரியில் பின்பற்றப்பட்டு வந்த உடைமரபுகளுக்கு மதிப்பளித்து, எந்தச் சமூகமாயினும் புதிய உடை கலாசாரத்தை அறிமுகம் செய்யாமல், இதுவரைகாலமும் இருந்து வந்தது போலத் தொடர்வதே பொருத்தமாக அமையும் என்பது எனது அபிப்பிராயமாகும். அதற்காக தங்களின் ஒத்துழைப்பையும் தங்களது சமூகத்தினது ஒத்துழைப்பையும் எதிர்பார்க்கின்றேன். (5)

பிரதான கட்சிகள் 7ஆம் திகதியே நாடெங்கிலும் களத்தில் குதிப்பு

கொழும்பு, ஏப். 30

உலகளாவிய ரீதியில் மே தினைக் கொண்டாட்டங்கள் நாளைய தினம் இடம்பெறவுள்ள நிலையில், வெசாக் நிகழ்வுகள் காரணமாக இலங்கையில் எதிர்வரும் 7ஆம் திகதி மே தினைத்தைக் கொண்டாடுமாறு அரசு தலைவர் மைத்திரிபால சிறிசேன உத்தரவு பிறப்பித்திருந்தார். இதற்கமைய மே தினைத்தை நடத்துவதற்கான ஏற்பாடுகளை பிரதான அரசியல் கட்சிகளும், தொழிற்சங்கங்களும் மும்முரமாக மேற்கொண்டு வருகின்றன. ஐக்கிய தேசியக் கட்சியின் மே தினை நிகழ்வுகளை முன்னதாக கண்டியில் அல்லது குரு நாகலில் நடத்த தீர்மானிக்கப்பட்டிருந்த போதிலும் கட்சிகளுக்கும் கூட்டு அரசிலும் ஏற்பட்ட நெருக்கடியான சூழ்நிலை காரணமாக கொழும்பிலேயே நடத்த தீர்மானிக்கப்பட்டது.

எதிர்வரும் 7ஆம் திகதி பி.பி.2 மணிக்குப் பரணைக் கம்பல் பார்க்கில் ஐக்கிய தேசியக் கட்சியின் மே தினைக் கூட்டம் நடைபெறவுள்ளது. சுதந்திரக் கட்சியின் மே தினைக் கூட்டம் அரசு தலைவர் மைத்திரிபால சிறிசேன தலைமையில் மட்டக்களப்பில் நடைபெறவுள்ளது. மலையக் கட்சிகளினதும், தொழிற்சங்கங்களினதும் பிரதான மே தினை நிகழ்வுகள் அனைத்தும் 7ஆம் திகதியே நடைபெறவுள்ளன. இலங்கைத் தொழிலாளர் காங்கிரஸின் மே தினை நிகழ்வுகள் அதன் தலைவர் ஆறுமுகன் தொண்டமானின் தலைமையில் எதிர்வரும் 7ஆம் திகதி நுவரெலியாவில் நடைபெறவுள்ளன. தமிழ் முற்போக்குக் கூட்டணியின் மே தினை நிகழ்வு கடந்தமுறை போன்று இம்முறையும் தலைவர்க்கலையில் நடத்த ஏற்பாடுகள் செய்யப்பட்டுள்ளன. (5)

காணாமற்போனோர் பணியகம் மாத்தறைக்கும் செல்லும்

கொழும்பு, ஏப். 30

காணாமற்போனோர் பணியகத்தின் ஆணையாளர்கள் அடுத்த மாதம் தொடக்கம் நாட்டின் வெவ்வேறு பகுதிகளுக்கும் பயணம் செய்து, காணாமல் ஆக்கப்பட்டோரின் உறவினர்களுடன் கலந்துரையாடல் களை மேற்கொள்ளவுள்ளனர். காணாமற்போனோர் பணியகத்தின் தலைவர் சாலிய பிரீஸ் தமது கீச்சகப் பக்கத்தில் இந்தத் தகவலை வெளியிட்டுள்ளார். காணாமல் ஆக்கப்பட்டவர்களின் உறவினர்களைச் சந்தித்து, தமது திட்டங்கள் குறித்து விவாதிக்கவுள்ளதாகவும், பணியகம் எவ்வாறு செயற்படவேண்டும் என்ற அவர்களின் கருத்துகளைப் பெற்றுக் கொள்ளவி



ருப்பதாகவும் அவர் குறிப்பிட்டுள்ளார். காணாமற்போனோர் பணியகத்தின் முதலாவது சந்திப்பு மே 12ஆம் திகதி மன்னாரில் நடைபெறவுள்ளது. இரண்டாவது கூட்டம் மாத்தறையில் நடைபெறவிருப்பதாகவும் கூறப்படுகிறது. (5)

மாங்களவின் சர்ச்சைக்குரிய ஒளிப்படம் வெளியீடு



பொதுநலவாய மாநாட்டில் பங்கேற்பதற்கு நிதி அமைச்சர் மாங்கள சமரவீர லண்டனுக்கு அண்மையில் சென்றிருந்தார். அங்கு அவர் மதுபோதையில் இருந்ததாகத் தெரிவித்து ஒளிப்படம் வெளியிடப்பட்டுள்ளது. (5)

இரவில் விழுந்த குழியில் பகலில் விழவேண்டாம்

மகிந்தவுக்கு ஆலோசனை

கொழும்பு, ஏப். 30
அரசிலிருந்து விலகிய சிறி லங்கா சுதந்திரக் கட்சியின் 16 நாடாளுமன்ற உறுப்பினர்கள் தமது முன்னணி இணைந்து கொள்ள வேண்டாம் என்று முன்னாள் அரசு தலைவர் மகிந்த ராஜபக்சவின் கோரிக்கை விடுப்பதாக முருக்தொட்டுவே ஆனந்த தேரர் தெரிவித்துள்ளார். நாரஹென்பிட்டி அபயராம விகாரையில் நடந்த ஊடக வியலாளர் சந்திப்பில் மேற்கண்டவாறு கூறியுள்ளார். இரவில் விழுந்த குழியில்

பகலில் விழுந்து விட வேண்டாம் என்று மகிந்த ராஜபக்சவுக்குக் கூறியதைக் கிண்டி செய்து, மக்களால் நிராகரிக்கப்பட்டவர்களே மகிந்தவுடன் இணைந்து கொள்ள முயற்சித்து வருகின்றனர். தமது செல்வாக்கை அதிகரித்துக் கொள்ள அவர்கள் கூட்டு எதிர்க்கட்சியில் இணைந்து கொள்ள உள்ளனர். இப்படியானவர்களை இணைந்து கொண்டு, அங்கும் அழிவுதான் ஏற்படும் எனவும் ஆனந்த தேரர் மேலும் தெரிவித்துள்ளார். (5)

தனியாருக்கு எதிராகவும் லஞ்ச ஊழல் விசாரணை

ஆணைக்குழு ஆலோசிப்பதாக தகவல்

கொழும்பு, ஏப். 30
தனியார் துறைநிறுவனங்களும் ஊழியர்களையும் இலஞ்ச ஊழல்தடுப்புச் சட்டத்தினால் உள்வாங்க நடவடிக்கைகள் மேற்கொள்ளப்பட்டு வருவதாக, ஆணைக்குழுவின் தலைவர் சட்டத்தரணி சரத் ஜயமான்ன தெரிவித்தார். அவர் மேலும் தெரிவித்ததாவது, தற்போதைய நிலையில் தனியார் துறை ஊழியர்களுக்கு எதிராக இலஞ்ச ஒழிப்புச் சட்டங்களின் பிரகாரம் எந்தவொரு நடவடிக்கையும் மேற்கொள்ள முடியாது. இந்த நிலையில் தனி

யார் துறை ஊழியர்கள் லஞ்சம் வாங்கினால் அவர்களுக்கு எதிராகச் சட்ட நடவடிக்கை எடுக்கும் வகையில் இலஞ்ச ஊழல் ஒழிப்புச் சட்டம் திருத்தப்படவுள்ளது. இதே வேளை, கடந்த ஆண்டில் 85 பேருக்கு எதிராகத் தொடுக்கப்பட்ட இலஞ்ச வழக்குகளில் 52 பேர் குற்றவாளிகளாகப் பட்டுள்ளனர். அதே போன்று இந்த வருடம் இதுவரையான காலப்பகுதிக்குள் 32 பேருக்கு எதிராக இலஞ்ச ஊழல் சட்டங்களின் கீழ் வழக்குகள் தொடுக்கப்பட்டுள்ளன என்றார். (5)

அரசு தலைவர் வேட்பாளராக களமிறங்குகிறார் ரணில்!

கொழும்பு, ஏப். 30
அடுத்த அரசு தலைவர் தேர்தலில் ஐக்கிய தேசியக் கட்சியின் சார்பில் தலைமை அமைச்சர் ரணில் களமிறக்கப்படுவார் என்று கட்சியின் பொதுச் செயலர் அகிலவி ராஜ் காரியவசம் தெரிவித்துள்ளார். அஸ்கிரிய மற்றும் கண்டி, அஸ்கிரிய மற்றும் மல்வத்து பீடாதிபதிகளைச்

சந்தித்து ஆசிபெற்றதன்பின்னர் ஊடகவியலாளர்கள் எழுப்பிய கேள்விக்குப் பதிலளித்தபோதே மேற்கண்டவாறு கூறியார். அடுத்த அரசு தலைவர் தேர்தலில் ஐக்கிய தேசியக் கட்சி வெற்றி பெறும். நம்பிக்கையில்லாத தீர்மானத்தில் வெற்றி பெற்றமை போன்று அது நடைபெறும் என்றார். (5)

தமிழ்த் தேசியக் கூட்டமைப்புத் தலைமை கண்ணாடியில் தம்மைப் பார்க்க வேண்டும்

இப்படிச் சொல்கிறார் விக்கி

கொழும்பு, ஏப். 30

தமிழ்த் தேசியக் கூட்டமைப்புத் தலைமை போதிய செயற்திறனின்றி இருப்பதாகவும், அவர்கள் கண்ணாடியில் தம்மைப் பார்க்க வேண்டும் என்றும் கூறியிருக்கிறார் வடக்கு மாகாண முதலமைச்சர் சி.வி.விக்னேஸ்வரன். கொழும்பு ஆங்கில வார இதழுக்கு வழங்கிய செவ்வியலேயே மேற்கண்டவாறு கூறியுள்ளார்.

தமிழ்த் தேசியக் கூட்டமைப்பின் தலைவர்களுடனான உங்களின் உறவுகள் மோசமடைந்து வருகின்றன. வடக்கு மாகாண சபைத் தேர்தலில் தமது முதலமைச்சர் வேட்பாளராக நீங்கள் இருக்க மாட்டீர்கள் என்று அவர்கள் அண்மையில் அறிவித்தபின்னர் அது இன்னமும் மோசமடைந்துள்ளது. இந்தப் பிளவுக்கு காரணம் என்ன?

என்று எழுப்பப்பட்ட கேள்விக்குப் பதிலளித்துள்ளார். 'தமிழ்த் தேசியக் கூட்டமைப்பின் தலைவர்களுடன் எனக்கு எந்தப் பிரச்சினையும் இல்லை. தலைமைத்துவத்தின் அரசியல் செயற்திறன் போதுமானதல்ல என்று மட்டுமே நான் சுட்டிக்காட்டியிருந்

தேன். அண்மைய தேர்தல் முடிவுகள் எனது அச்சத்தை நியாயப்படுத்தியுள்ளன. தலைமைத்துவம் கண்ணாடி முன் தம்மை பார்க்க வேண்டும். அதன் பின்னர், நான் கூறியது சரியா, தவறா என்று முடிவு செய்ய முடியும். தமிழ்த் தேசியக் கூட்டமைப்புத் தலைமைத்துவம் செயற்திறனுடன் இயங்காவிடின், அது



நிச்சயமாக தமிழ் சமூகத்தின் நலன்களைப் பாதிக்கும். இலங்கைத் தமிழர்கள் தமது தனித்துவத்தை எப்போதும் வைத்திருக்க வேண்டும் என்று நான் விரும்புகிறேன், என்று கூறியுள்ளார். (5)

16 ஆண்டுகளுக்குப் பின்னர் பொருளாதாரம் படுமோசம்

கொழும்பு, ஏப். 30

16 ஆண்டுகளுக்குப் பின்னர், இலங்கையின் பொருளாதார வளர்ச்சிக் குறைந்த நிலைபதிவாகியுள்ளதாக இலங்கை மத்திய வங்கியின் ஆண்டு அறிக்கையில் தெரிவிக்கப்பட்டுள்ளது. இலங்கை மத்திய வங்கியின் 2017 ஆம் ஆண்டுக்கான அறிக்கை கடந்தவாரம் வெளியிடப்பட்டது. 2017 ஆம் ஆண்டில் இலங்கையின் பொருளாதார வளர்ச்சி 3.1 வீதமாக இருந்தது என்று கூறப்பட்டுள்ளது. 2017 ஆம் ஆண்டில் 3.6 வீத பொருளாதார வளர்ச்சியை இலங்கை மத்திய வங்கி எதிர் பார்த்திருந்தது. கடுமையான வறட்சி, இயற்

கைப் பேரழிவுகளால் விவசாயம் மற்றும் தொழில்துறைகளுக்கு ஏற்பட்ட பாதிப்புகளால், பொருளாதார வளர்ச்சி மந்தமானது. 2001 ஆம் ஆண்டுக்குப் பின்னர், மிகக் குறைந்த பொருளாதார வளர்ச்சி பதிவாகியது. 2017 ஆம் ஆண்டில் தான் என்பது குறிப்பிடத்தக்கது. 2001 ஆம் ஆண்டு, போர் நடந்து கொண்டிருந்த காலகட்டத்தில், கட்டுநாயக்கவானூர்தி நிலையத்தின் மீது விடுதலைப் புலிகள் தாக்குதல் நடத்தி வானூர்திகளை அழித்ததாலும், சற்றுலாத்துறை பாதிக்கப்பட்டதாலும், பொருளாதார வளர்ச்சி மோசமான நிலையில் இருந்தமை குறிப்பிடத்தக்கது. (5)

சோதனை நடவடிக்கை ஆரம்பம்

வெசாக் பூரண தினத்தை முன்னிட்டு நாடு தழுவிய ரீதியில் ஏற்பாடு செய்யப்பட்டுள்ள அன்னதான சாலகளை, சோதனையிடும் நடவடிக்கைகள் ஆரம்பிக்கப்பட்டுள்ளன. இதுவரை 2 ஆயிரத்து 625 அன்னதான சாலைகள் பதிவு செய்யப்பட்டுள்ளதாக இலங்கை பொது சுகாதார பரிசோதகர்கள் சங்கத்தின் செயலர் மகேந்திரபாலகிரிய தெரிவித்துள்ளார். (5)

இராணுவத் தலைமையக காணி விற்பனை மோசம் விசாரணைகள் ஆரம்பம்

இராணுவத் தலைமையக காணி விற்பனையில் பெரிய நிதி மோசம் இடம்பெற்றிருப்பதாக தகவல்கள் வெளியானதையடுத்து உயர்மட்ட விசாரணையை அரசு ஆரம்பித்துள்ளது. இராணுவத் தலைமையகம் அமைந்துள்ள காணியில் 10 ஏக்கர் நிலப் பரப்பு ஆயிரக்கணக்கான கோடி ரூபாய்க்கு வெளிநாட்டுக்கு விற்கப்பட்டு விற்பனை செய்யப்பட்டு அந்தப் பணத்தை உரிய முறையில் திறைசேரியில் வைப்பிலிடப்படவில்லை யென்று குற்றச்சாட்டுகள் செய்துள்ளனர். 50 ஆண்டுகளுக்கும் மேலாக இராணுவத் தலைமையகம், இராணுவ வைத்தியசாலை என்பன இயங்கிவந்த கொழும்பு காலிமுகத்தீட்டில் முன்பாக உள்ள காணியில் 10 ஏக்கர் நிலப் பரப்பைக் கொண்ட ஒரு பகுதி கடந்த காலத்தில் ஹோட்டல் கட்டிடத் தொகுதியொன்றை அமைப்பதற்காக வெளிநாட்டுக்கு விற்கப்பட்டு விற்பனை செய்யப்பட்டு அந்தப் பணத்தை உரிய முறையில் திறைசேரியில் வைப்பிலிடாமல் வேறு வழியில் பயன்படுத்தப்பட்டு பெரும் ஊழல் இடம்பெற்றிருப்பதாகத் தெரியவந்துள்ளதையடுத்து அது தொடர்பில் பாதுகாப்பு அமைச்சு உயர்மட்ட விசாரணையை ஆரம்பித்துள்ளது.

பாதுகாப்பு இராஜாங்க அமைச்சர் ருவன் விஜயவர்தன இது தொடர்பாக தெரிவித்ததாவது, உயர்மட்ட விசாரணையொன்றின் மூலம் நிதி மோசம் இடம்பெற்றிருப்பது தெரியவந்துள்ளதால் குற்றப் புலனாய்வுத் திணைக்களத்துக்கோ அல்லது மற்றொரு விசாரணைப் பிரிவுக்கோ மேலதிக விசாரணைக்காக இந்த விடயம் ஒப்படைக்கப்படும். ஆரம்ப விசாரணைகளின் மூலம் இந்தக் காணியை ஆயிரக்கணக்கான கோடி ரூபாய்க்கு விற்பனை செய்து பணத்தை திறைசேரியில் வைப்பிலிடாமல் பாதுகாப்பு அமைச்சு கணக்கொன்றில் வைப்பிலிடப்பட்டுள்ளமை தெரியவந்துள்ள

து. அரசுக்குச் சொந்தமான காணியொன்றை விற்பனை செய்யுமிடத்து அந்தப் பணத்தை திறைசேரிக்கு அன்றி வேறு எந்த கணக்குக்கும் சேர்க்க முடியாது. திறைசேரியிலிருந்து தேவைக்கேற்ப அந்தப் பணத்தை பெற்றுக்கொள்ளக் கூடியதாக தகவல்களும், ஆனால், அந்தப் பணத்தில் இதுவரையில் ஒரு சதம் கூட திறைசேரிக்கு வைப்பிலிடப்படாததால் தெரியவில்லை.

வைப்பிலிடப்பட்டுள்ள இந்தப் பணம் பாதுகாப்பு அமைச்சின் உயர்மட்ட அதிகாரிகளின் கீழ் இயங்கும் ஒரு கணக்கிலாகும். அதன் செலவு அறிக்கை கூட பாதுகாப்பு அமைச்சின் கீழ் வெளியிடப்பட்டுள்ளது. முப்படைகளின் தலைமையகமான அக்குறேகொடவில் நிர்மாணிக்கப்படும் பெரிய கட்டடத்தை நிர்மாணிப்பதற்கு இதுவரையில் 5 ஆயிரம் கோடி ரூபாய் செலவிடப்பட்டிருப்பதாகத் தெரிவிக்கப்பட்டுள்ளது. இந்த நிர்மாணத்துக்கு முப்படைகளின் ஊழியர்களே பணியில் ஈடுபடுத்தப்பட்டுள்ளனர். 5 ஆயிரம் கோடி ரூபாய் செலவிடப்பட்டபோதிலும் முப்படைத்தளங்களிலிருந்து ஓய்வுபெற்ற அல்லது வெளியேறிய படைத்தரப்பினர் வாடகை வீடுகளிலேயே தங்கியிருக்கின்றனர். அந்த வாடகை கட்டடங்களுக்கு மாதாந்தம் லட்சக்கணக்கில் செலவிடப்படுகின்றது. இது குறித்து முழு அளவிடான விசாரணையொன்றுக்கு உத்தரவிடப்பட்டிருக்கின்றது - என்றார். (5)



மொட்டந் தலைக்கும் முழங்காலுக்கும் முடிச்சுப்போடும் அரசியல்வாதிகள்

இனரீதியான பாடசாலைகளை காரணங்காட்டி தப்பிக்கின்றனர் என்கிறார் ஹக்கீம்

கொழும்பு, ஏப். 30

நாட்டின் சட்டமும் ஒழுங்கும் சம்பந்தமான விடயத்தில் ஆட்சியாளர்கள் மிகவும் இறுக்கமான நிலைப்பாட்டைக் கடைப்பிடிக்கவேண்டும். அதைவிடுத்து, இனரீதியான பாடசாலைகளின் உருவாக்கத்தான் பிரச்சினைகளுக்குக் காரணம் என்பது அடிப்படையற்ற குற்றச்சாட்டாகும் என்று சிறிலங்கா முஸ்லிம் காங்கிரஸ் தலைவரும் அமைச்சருமான ரவூப் ஹக்கீம் தெரிவித்தார்.

அநுராதபுரம் சாஹிராக் கல்லூரியின் பொன்விழா நிகழ்வும் 3 மாடி வகுப்பறைக் கட்டடத்திற்கும் விழாவும் கடந்த வெள்ளிக்கிழமை நடைபெற்றது. இந்த நிகழ்வில் கலந்துகொண்டு உரையாற்றுகையிலேயே மேற்கண்டவாறு கூறினார். அவர் மேலும் தெரிவித்ததாவது: முஸ்லிம்களுக்குத் தனியான பாடசாலை இருக்கத்தான் வேண்டுமா என்று கேட்கின்ற காலகட்டத்தில் வாழ்ந்துகொண்டிருக்கிறோம். நாட்டில் நடக்கின்ற இனமுறுகலுக்கும் இனப்பிரச்சினைக்கும் இனரீதியான பாடசாலைகள் காரணமாகிவிட்டன என்று சிலர் முழங்காலுக்கும் மொட்டைத்தலைக்கும் முடிச்சுப்போடுகின்றனர். முஸ்லிம் பாடசாலைகள் அமைக்கப்பட்டதற்கான வரலாறு தெரியாமல், அவர்கள் வேறு சமூகங்களிலிருந்து பிரிந்து வாழும் நோக்கத்திற்கு இப்படியான பாடசாலைகள் அமைக்கப்பட்டுள்ளதான பிரமையை மாற்று சமூகத்தினர் கொண்டிருக்கின்றனர். இதற்கான விளக்கத்தை யாரும் கொடுப்பது கிடையாது. ஆங்கிலேயர் காலத்தில் உருவாக்கப்பட்ட பாடசாலைகளில் கிறிஸ்தவ மதம் முன்னிலைப்படுத்தப்பட்டதால், இந்து மற்றும் பௌத்த மறுமலர்ச்சி இயக்கங்கள் தங்களுடைய சமய விழுமியங்களைக் காப்பாற்றும் நோக்கில் தனியான பாடசாலைகளை அமைத்தன. இந்தப் பின்னணியில் தான், முஸ்லிம்களின் கல்விச் சூழலில் மாற்றுச் சமூகத்தின் கலாசார விழுமியங்கள் ஊடுருவாமல் பாதுகாக்கும் நோக்கில்தான் முன்னோர்களினால் இஸ்லாமிய சூழல்கொண்ட முஸ்லிம் பாடசாலைகள் அமைக்கப்பட்டன. நாட்டில் இலவசக் கல்விமுறை அறிமுகப்படுத்தப்பட்ட பின்னர், 1959ஆம் ஆண்டளவில் டபிள்யூ. தவாநாயக்க வின் காலத்தில் பாடசாலைகள் அரசுடைமையாக்கப்பட்டன. பாடசாலை

நிர்வாகத்துடன் சில உடன்பாடுகளுக்கு வரவேண்டிய தேவை அரசுக்கு ஏற்பட்டது. அரசுடைமையாக்கப்பட்ட இனரீதியான பாடசாலைகளில் கல்விகற்ற மாணவர்களின் இன விகிதாசாரத்துக்கேற்ப புதியமாணவர்களின் அனுமதி வழங்கப்படவேண்டும் என்ற நிபந்தனை 1960ஆம் ஆண்டளவில் கொண்டுவரப்பட்டு, இன்று நடைமுறையில் உள்ளது. முன்னேற்றமடைந்துள்ள பல பாடசாலைகளில் முஸ்லிம் மாணவர்களைச் சேர்ப்பதில் பிரச்சினைகளை எதிர்நோக்குகிறோம். இந்தப் பின்னணியிற்றான் முஸ்லிம்களுக்கான அரசு பாடசாலைகளையும், தனியார் பாடசாலைகளையும் அமைக்கவேண்டிய நிர்வாகம் உருவாக்கப்பட்டது என்ற பின்புலம் இருக்கிறது. தமிழ், சிங்கள, முஸ்லிம் மாணவர்கள் ஒரு பாடசாலையில் ஒன்றாகப் படித்தால், அவர்கள் மத்தியில் இன ஒற்றுமை வளர்ந்துவிடும் என்று நினைப்பது சரியான அணுகுமுறையாகத் தெரியவில்லை. தனித்துவமான கலாசாரங்களைப் பேணுவதற்கான பின்புலம் பாடசாலையில் அமையப்பெறுவது மாத்திரம்தான் இனரீதியான முரண்பாடுகளுக்குக் காரணம் என்பதான கருத்தாடல்கள் அடிப்படையிலேயே பிழையானவை. திருகோணமலையில் தமிழ்ப்பாடசாலை யொன்றில் ஆசிரியைகள் அபாய அணர்ந்து செல்லமுடியாது என்ற குழப்பத்தை ஒரு குழு ஏற்படுத்தியிருக்கிறது. பாடசாலைகளில் தங்களுடைய கலாசாரம் குறித்த விடயங்களில் ஒரு நெகிழ்வுப் போக்கோடு நடந்துகொள்ளாத நிர்வாகங்களின் மீது, தாக்கம் செலுத்தமுடியாத ஒரு கல்விமுறையின் கீழ்தான் நாங்கள் பயிற்றுவிக்கப்படுகிறோமா என்ற துரப்பாக்கிய நிலையையும் நாங்கள் பேசித்தான் ஆகவேண்டும்.

வெறுப்புப் பேச்சுக்களைப் பேசுவவர்கள் யாராக இருந்தாலும் அவர்களைத் தகுதி, தராதரம் பாராது தண்டிக்கவேண்டும். வெறுப்புப் பேச்சுப் பேசுவவர்கள் மத்த தலைவர்களாக இருந்தாலும் அவர்களைக் குற்றவியற் தண்டனைச் சட்டக்கோவையின் கீழ்த் தண்டிக்கப்படவேண்டிய ஒரு பின்புலத்தை உருவாக்குவதன் மூலம்தான் இப்படியான பிரச்சினைகளுக்கான நிரந்தரத் தீர்வு காணமுடியும். சிறுபான்மை சமூகங்களின் அடிப்படை உரிமைகளை அனுபவிப்பதற்கான சூழல் படிப்படியாக இல்லாமலாக்கப்பட்டுக் கொண்டிருக்கிறது. சிறுபான்மையினர் செறிவாக வாழாத பிரதேசங்களில் அவர்களது அடையாளங்களை நிறுவமுடியாத பின்புலம் உருவாக்கிக்கொண்டிருக்கிறது. இனமுரண்பாடுகளை உருவாக்குவதற்கு எத்தனிக்கின்ற சக்திகளை அடையாளங் காண்பதில் யாருக்கும் பிரச்சினை இருக்க முடியாது. நாட்டில் எத்தனை தீவிரவாத இயக்கங்கள் இயங்குகின்றன என்பது பற்றிய சகல விடயங்களும் உள்வத்துறைக்குத் தெரியும். இப்படியான சூழலில், கண்டியில் நடைபெற்ற கலவரத்துக்காக ஒரு இயக்கத்தின் ஒரு தலைமையை மாத்திரம் அடைத்து வைத்திருக்கின்றனர். ஆனால், எத்தனையோ பேர் வெளியில் இருக்கிறார்கள். பல தடவைகள் சட்டத்தின் பிடியிலிருந்து அவர்கள் தப்பித்திருக்கிறார்கள். இந்தச் சம்பவங்களின் பின்புலத்தில் அரசு பொறுப்புணர்வுடன் செயற்படவேண்டிய ஒரு சூழல் உருவாகவேண்டும் என்பதில் நாங்கள் மிகவும் இறுக்கமாக இருக்கிறோம். சட்டம், ஒழுங்கு விடயத்தில் சட்டத்தை நடைமுறைப்படுத்துவதில் அரசு இறுக்கமான கொள்கையைக் கடைப்பிடிக்கவேண்டும். அதில் நாங்கள் விடாப்பிடியாக இருக்கின்றோம் - என்றார். (5)

புலிகளுக்கு உதவ முயன்றதாக நால்வருக்கு சிறைத் தண்டனை



கொழும்பு, ஏப். 30

தமிழீழ விடுதலைப் புலிகள் இயக்கத்தை மீளக் கட்டியெழுப்புவதற்கு ஆயுதங்களையும், பொருள்களையும் இலங்கைக்குக் கடத்த முயன்றனர் என்று குற்றஞ்சுமத்தப்பட்ட நான்கு பேருக்கு, தமிழ்நாட்டின் இராமநாதபுரம் நீதிமன்றம் சிறைத்தண்டனை விதித்தது. கிருஷ்ணகுமார், சுபாஸ்கர் ஆகிய இருவருக்கும் தலா 10 ஆண்டுகளும், இராஜேந்திரன், சசிகுமார் ஆகிய இருவருக்கும் தலா மூன்றரை ஆண்டுகளும் தீர்ப்பளிக்கப்பட்டது. இவர்கள் நால்வரும், 2014ஆம் ஆண்டு இராமேஸ்வரம் அருகே கைது செய்யப்பட்டனர். இவர்களிடம் இருந்து ஒரு தொகை சயனைட், மற்றும் புவிநிலைக்காட்டிக் கருவிகள் கைப்பற்றப்பட்டன. விடுதலைப் புலிகள் இயக்கத்தை மீளமைப்பதற்காக, இவற்றை இலங்கைக்குக் கடத்துவதற்கு முயன்றனர். என்று இவர்கள் நால்வரின் மீதும் குற்றச்சாட்டுக்கள் சுமத்தப்பட்டிருந்தன. (5)

ஆணாக நடித்து இளம் பெண்ணை திருமணம் செய்து ஏமாற்றிய பெண்! திருகோணமலையில் சம்பவம்

திருகோணமலை, ஏப். 30 திருகோணமலையில் ஆணாக நடித்து, மற்றொரு பெண்ணை ஏமாற்றிய பெண்ணும், அவருக்கு உதவிய இருவரும் கைது செய்யப்பட்ட ஆணாக நடித்த பெண், மூதூர் சிறி நாராயணபுரம் பகுதியில் உள்ள இளம் பெண்ணொருவரைக் கடந்த 25 ஆம் திகதி திருமணம் செய்துள்ளார். திருமணம் நடைபெற்று இரண்டு நாட்களின் பின்னர் தனது கணவர் மீது சந்தேகம் ஏற்பட்டுள்ளதாக மணப்பெண் உறவினர்களிடம் தெரிவித்தார். உறவினர்கள் அவரிடம் சோதனை செய்த போது, அவர் பெண் என்பதும் ஆணாகச் சித்திரித்து மோசடியில் ஈடுபட்டதும் தெரிய

வந்தது. சம்பவம் தொடர்பில் மூதூர் பொலிஸாருக்கு அறிவிக்கப்பட்டதை அடுத்து இந்தப் பெண் கைது செய்யப்பட்டார். தனது சகோதரனின் சாயலை ஒத்துள்ள பெண், அவரின் போக்குவரத்து அனுமதிப்பத்திரத்தை ஆதாரமாகக் கொண்டு இந்த மோசடியில் ஈடுபட்டார். இந்த மோசடிக்கு உதவியதாகச் சந்தேகிக்கப்படும் மற்றொரு பெண்ணையும் லொரிச் சாரதி ஒருவரையும் பொலிஸார் கைது செய்தனர். பெண்களைக் கடத்தும் நோக்கில் இந்த மோசடி நடந்திருக்கக்கூடும் என்று பொலிஸார் சந்தேகம் வெளியிட்டுள்ளனர். (5)

குவைத்திலிருந்த 6,750 இலங்கையர்கள் வெளியேற்றம்

கொழும்பு, ஏப். 30 குவைத் அரசு வழங்கிய பொது மன்னிப்புக் காலப் பகுதியில் சட்டவிரோதமாக அந்த நாட்டில் தங்கியிருந்த 6 ஆயிரத்து 750 இலங்கையர்கள் நாட்டுக்குத் திரும்பி அனுப்பப்பட்டுள்ளதாக குவைத் துறைமுக இலங்கைத் தூதரகம் அறிவித்துள்ளது. சட்டவிரோதமாக குவைத்தில் தங்கியுள்ளவர்களை வெளியேற்றுவதற்கு குவைத் அரசு கடந்த ஜனவரி 29 முதல் பெப்ரவரி 22ஆம் திகதி வரையான காலப்பகுதியை பொது மன்னிப்புக் காலமாக அறிவித்திருந்தமை குறிப்பிடத்தக்கது. (5)

சிங்கள அமைப்பைப் போன்று இனவாதம் பரப்பியது முஸ்லிம் இளைஞனே! கூறினார் மைத்திரி

கொழும்பு, ஏப். 30 சிங்கள இளைஞனைப் போன்று முஸ்லிம் இளைஞனால், முஸ்லிம்களுக்கு எதிராகவே சமூக வலைத் தளங்களில் தேவையற்ற தகவல்கள் பரிமாறப்பட்டிருந்தமை, அந்த இளைஞன் கைது செய்யப்பட்ட போது தெரியவந்ததாக அரசு தலைவர் மைத்திரிபால சிறிசேன தெரிவித்தார். அநுராதபுரம் சாஹிராக் கல்லூரியின் பொன்விழாவில் கலந்துகொண்டு உரையாற்றுகையிலேயே அரசு தலைவர் மேற்கண்டவாறு கூறினார். அவர் மேலும் தெரிவித்ததாவது:

உங்களாலும், எங்களாலும் நினைத்துக் கூடப் பார்க்க முடியாத சம்பவங்கள் இடம்பெற்றுள்ளன. சமூக வலைத் தளங்களில் தேவையற்ற தகவல்கள் மாணவர்களிடம் பரப்பப்பட்டிருந்தன. சிங்கள அமைப்பொன்றைப் போன்று முஸ்லிம் இளைஞர் ஒருவர் சமூக வலைத்தளங்களை அமைத்திருந்தார். கைது செய்யப்பட்டு நீதிமன்றத்தில் முற்படுத்தப்பட்ட போதுதான் இந்த உண்மை தெரியவந்தது. அதேபோன்று கைது செய்யப்பட்ட சிங்கள மாணவர்களும் அமைப்பு ரீதியாகச் செயற்பட

டவர்கள் அல்லர். தாம்பெற்றிருந்த தகவல் தொழில்நுட்ப அறிவை இனங்களுக்கிடையில்தான் பரப்பப்படுகிறது. தற்போது பரப்பப்பட்டுள்ள தகவல்களே காரண முடிந்தது - என்றார். (5)



-கோத்தாவா? பசிலா? மொட்டுக்குள் முரண்பாடு!

கொழும்பு, ஏப். 30 அடுத்த அரசு தலைவர் வேட்பாளர் யார் என்பது தொடர்பாக, மகிந்த அணிக் குள் முரண்பாடு ஏற்பட்டுள்ளதாக அமைச்சர் நவீன் திசநாயக்க தெரிவித்தார். அவர் மேலும் தெரிவித்ததாவது: தாமரை மொட்டுக் கட்சியில் அரசு தலைவர் வேட்பாளர் யார் என்பது தொடர்பிலான முரண்பாடு வெளிப்படையாகவே ஆரம்பித்தது. பசில் ராஜபக்சவா? அல்லது கோத்தபாய ராஜபக்சவா? என்ற முரண்பாடு தோன்றியுள்ளது. கோத்தபாய ராஜபக்சவா அல்லது அரசு தலைவர் வேட்பாளர் என்று இதுவரை காலமும் எண்ணிக்கொண்டிருந்தோம். ஆனால், தற்போதைய நிலையில் பசில் ராஜபக்ச வருவார் என்று பெரும்பாலானோர் கூறுகின்றனர் - என்றார். (5)

நெடுந்தீவு பிரதேச செயலருக்கு வருடாந்த இடமாற்றம்

யாழ்ப்பாணம், ஏப். 30
நெடுந்தீவு பிரதேச செயலராகக் கடமையாற்றிய எஸ். ஜெயகாந்த வருடாந்த இடமாற்ற அடிப்படையில் உடுவில் பிரதேச செயலர் பிரிவுக்கு மாற்றப்பட்டுள்ளார். அவர் கடந்த வாரம் தனது கடமைகளைப் பொறுப்பேற்றார். இதேவேளை நெடுந்தீவு பிரதேச செயலராக மன்னார் மாவட்டமடு பிரதேச செயலராகக் கடமையாற்றியவர் நியமிக்கப்பட்டுள்ளார். அவர் தனது கடமைகளை எதிர்வரும் 2ஆம் திகதி பொறுப்பேற்கவுள்ளார். (எ-8)

விளையாடிய களைப்பில்

மண்ணெண்ணெய் குடித்த குழந்தை

தென்மராட்சி, ஏப். 30
விளையாடிக் களைத்த இரண்டரை வயதுக் குழந்தை தண்ணீர் என்று நினைத்து சோடாப் போத்தலுக்குள் காணப்பட்ட மண்ணெண்ணெயைக் குடித்தது. இந்தச் சம்பவம் கச்சாய் தெற்கில் நேற்றுமுன்தினம் இடம்பெற்றது. தாயார் வேலைக்குச் செல்ல போத்தியுடன் நின்றது குழந்தை. விளையாடிக் களைப்பு ஏற்படவே போத்தியாருக்கு அருகில் இருந்த போத்தலில் இருந்த மண்ணெண்ணெயை குடித்தது. அதன்போதே அது மண்ணெண்ணெய் என்பது தெரிய வந்தது. உடனடியாகக் குழந்தை சாவகச்சேரி ஆதார மருத்துவமனையில் சேர்க்கப்பட்டது. (எ-49)

மிகை ஊழியர் அதிபர்களை நிரந்தர அதிபர் சேவைக்குள் உள்ளீர்க்கவும்

சிந்திரன் எம்.பி அரச தலைவருக்குக் கடிதம்

யாழ்ப்பாணம், ஏப். 30

அதிபர் சேவையை அடைவதற்கான இரண்டு வினைத்திறமைகாண், தடைதாண்டல் பரீட்சைகளில் அசித்திபெற்று மிகை ஊழியர் அடிப்படையில் நியமனம் பெற்ற அதிபர்களை அதிபர் சேவைக்குள் உள்வாங்குமாறு கோரி நாடாளுமன்ற உறுப்பினர் சி.சிந்திரன் அரச தலைவருக்குக் கடிதம் அனுப்பியுள்ளார்.

இது தொடர்பில் அவர் அனுப்பி வைத்த கடிதத்தில் மேலும் உள்ளதாவது: வடக்கு மாகாணத்தில் 08.08.2012 ஆம் ஆண்டு முதல் மிகை ஊழியர் அடிப்படையில் நியமனம் பெற்ற 148 அதிபர்கள் இன்றுவரை நிரந்தர அதிபர் சேவைக்குள் உள்ளீர்க்கப்படாமல் பழிவாங்கப்பட்டுள்ளார்கள்.

மிகநீண்டகாலமாகப்போக்குவரத்து இடையூறுகள் நிலவிய, பயணமே செய்ய முடியாத குறிப்பாக தரைவழிப்பாதைகளே இல்லாத நெடுந்தீவு, எழுவைதீவு, அனலைதீவு, நயினா தீவு போன்ற இடங்களிலும் வன்னியில் காட்டுப் பிரதேசங்கள் நிறைந்த, போக்குவரத்துப் பாதைகளே அற்ற அதிகஸ்டமான பிரதேசங்களிலும் போர்நடந்த கழிந்த காலங்களில்லாமல் பலத்த எறிகணைகளுக்கும், பயங்கரமான தாக்குதல்களுக்கும் மத்தியில் தியாகமனப்பான்மையுடன் பாடசாலைகளை கட்டிவளர்த்து வடக்கு மாகாணத்தின் கல்வி

நிலையை உயர்த்துவதில் அதிகூடிய பங்களிப்புச் செய்த இந்த அதிபர்கள் இலங்கையின் கல்வித் துறை அதி காரத்திலேயே இல்லாத 'மிகை ஊழியர்' என்ற சொற்பத்தின் அடிப்படையில் அதிபர்களாக நியமிக்கப்பட்டு தொடர்ந்தும் வஞ்சிக்கப்பட்டு வருகிறார்கள்.

இந்த நியமனங்கள் வழங்கப்படும் போது நியமனம் தொடர்பான விரிவான விளக்கங்களோ, தெளிவுபடுத்தல்களோ உரியவர்களால் வழங்கப்பட முடியவில்லை. கடந்த காலங்களில் இந்த நாட்டிலே கடமை நிறைவேற்றும் அதிபர்கள் குறித்த காலத்தின் பின் எவ்வாறு நிரந்தர சேவைக்குள் உள்வாங்கப்பட்டார்களோ அதே அடிப்படையில் தாங்களும் அந்த நியமனத்துக்குள் உள்வாங்கப்படுவோம் என்ற நம்பிக்கையை இந்த அதிபர்கள் கொண்டிருந்தார்கள். ஆனால் ஏறத்தாழ எட்டு ஆண்டுகள் நெருங்குகின்ற வேளையிலும் இவர்களது நியமனம் கேள்விக் குறியாகவே உள்ளது. இவர்கள்

இன்னும் ஐந்து தொடக்கம் இருபது வருடங்கள் வரை சேவையாற்றக்கூடிய வயதெல்லையைக் கொண்டவர்களாகக் காணப்படுகிறார்கள். அதிபர் பதவிகளில் கடமைத் தழுவலை மேற்கொள்ளும் இலங்கை ஆசிரியர் சேவையின் உத்தியோகத்தர்களை அதிபர் சேவைக்குச் சேர்த்துக் கொள்வது தொடர்பிலான mtp/12/1101/530/035 ஆம் இலக்க 08.08.2012 ஆம் ஆண்டு அமைச்சரவைத் தீர்மானத்துக்கு அமைவாகவும், கல்வி அமைச்சு செயலாளரின் ED/04/60/01/18 ஆம் இலக்க 03.01.2013 ஆம் ஆண்டு நியமனக் கடிதத்தின் அடிப்படையிலும் இன்றளவும் எந்தவிதமான வேதன ஏற்றங்களோ, பதவியுயர்வுகளோ வழங்கப்படாது வேறு பாடசாலைகளுக்கு இடமாற்றம் பெறக்கூட முடியாதவாறு மனிதாபிமான முறையில் பாதிக்கப்பட்டுள்ளார்கள்.

மாணவர்களுக்குக் கல்வியை வழங்கி எதிர்கால மனித மூலதனத்தை உருவாக்குகின்ற பல பட

டங்கள் பெற்று உயர்ந்த கல்வியாளர்களாக தங்களை ஆக்கிக் கொண்ட இந்த அதிபர்கள் நியாயமற்று பாதிக்கப்படுவது இலங்கை கல்விக்கொள்கையை பாதிப்புக்குள்ளாக்குவதோடு, மனிதாபிமான அடிப்படையில் கூட ஏற்றுக்கொள்ள முடியாத ஒன்றாகும்.

எனவே தாங்கள் இந்த விடயத்தில் அத்தமமான கவனம் செலுத்தி எதிர்கால சந்ததிக்கு ஏனைய படிக்களாக இருக்கின்ற இந்த அதிபர்களை மிகை ஊழியர் அடிப்படையில் நியமனம் பெற்ற திகதியிலிருந்து அடுத்த பதவியுயர்வுக்கான காலத்தை தீர்மானித்து இவர்கள் தோற்றியுள்ள தடைதாண்டல் பரீட்சைகளின்பெறுபெறுகளையும் கவனத்திலெடுத்து இவர்களும் இந்த நாட்டிலே கௌரவமுள்ள மனிதர்களாக, மனச்சோர்வற்று தங்கள் கல்விப் பணிகளை ஆற்றுவதற்கு தெளிவான நடவடிக்கை ஒன்றை விரைவாக செயற்படுத்தித் தருமாறு கேட்டுக்கொள்கின்றேன் என்றுள்ளது. (எ-105)

வெடிபொருள்களில் மருந்து திருடினாரென குற்றஞ்சாட்டப்பட்ட இருவருக்கு மறியல்

கிளிநொச்சி, ஏப். 30
மிதிவெடி அகற்றப்படாத பகுதிகளுக்குள் சென்று வெடிபொருள்களில் இருந்து மருந்துகளைத் திருடிய குற்றச்சாட்டில் கைது செய்யப்பட்ட இருவரை எதிர்வரும் முதலாம் திகதி வரை விளக்கமறியலில் வைக்குமாறு கிளிநொச்சி நீதிவான் மன்று உத்தரவிட்டது. கிளிநொச்சி மாவட்டத்தின் பளை பொலிஸ் பிரிவுக்கு உட்பட்ட முகமாலைப்பகுதியின் ஒரு பகுதி தொடர்ச்சியாக மிதிவெடிகள் அகற்றப்பட்டு வரும் நிலையில் கடந்த இரு தினங்களுக்கு முன்னர் மிதிவெடி அகற்றப்படுகின்ற பகுதிக்குச் சென்ற

சிலர் அங்கு வெடிபொருள்களில் இருந்து மருந்துகளைத் திருடுவதாகப் பொலிஸாருக்குக் கிடைத்த இரகசியத் தகவலை அடுத்து இருவர்களைத் தடுத்து வலியுறுத்தி விசாரணை மேற்கொள்ளப்பட்டது. மூவர் தப்பி சென்றனர் என்று பொலிஸார்தொரிவித்திருந்தனர். கைது செய்யப்பட்டவர்கள் விசாரணைகளின் பின்னர் கடந்தவெள்ளிக்கிழமை கிளிநொச்சி நீதிமன்றில் முற்படுத்தப்பட்டனர். வழக்கை விசாரணை செய்த நீதிவான் இருவரையும் நாளை செவ்வாய்க் கிழமை வரை விளக்கமறியலில் வைக்குமாறு உத்தரவிட்டார். (21.6)

போதைப்பொருள்களின் விற்பனை முகவர்கள்

அரசியல்வாதிகள்தான்!

மது, போதை ஒழிப்பு தகவல் நிலைய வடபகுதி உத்தியோகத்தர் குற்றச்சாட்டு

அச்சுவேலி, ஏப். 30
மதுபானம் மற்றும் போதைப்பொருள்களின் பயன்பாட்டை இல்லாமல் ஒழிப்பதற்கு கிராம மட்டத்தில் விழிப்புணர்வு ஏற்படவேண்டும். சமூக அமைப்புகள் மற்றும் முற்போக்கு சிந்தனையாளர்கள் இந்த விடயத்தில் திட்டமிட்டு ஒன்றுபட்டு உழைக்க வேண்டும். மதுபானம் மற்றும் புகைப்பொருள் உற்பத்தி விற்பனையில் பல் தேசிய கம்பனிகள் ஈடுபட்டுள்ளன. அவற்றின் முகவர்களாக எமது நாட்டின் அரசியல்வாதிகள் செயற்படுகின்றனர். ஆகையால் அவர்கள் பொதுமக்களின் நலனை கருத்தில் கொண்டு செயற்படமாட்டார்கள் என்பதை பொதுமக்கள் கருத்தில் கொள்ளவேண்டும்.

இவ்வாறு குற்றஞ்சாட்டியுள்ளார் மதுபானம் மற்றும் போதை ஒழிப்பு தகவல் நிலையத்தின் வடபகுதிக்கான உத்தியோகத்தர் ஏ. கோடீஸ்வரன். மதுபானம் மற்றும் போதைப்பொருள் ஒழிப்பு தொடர்பான கருத்தரங்கு அச்சுவேலி கிராம அலுவலர் அலுவலகத்தில் கடந்தவெள்ளிக்கிழமை நடைபெற்றது. இலங்கை தேசிய அபிவிருத்தி நிறுவனத்தின் இறுதி ஆண்டுகள் ஆய்வு மாணவி கிராசு மார் அபிராமி தலைமையில் நடைபெற்ற கருத்தரங்கில் கலந்து கொண்டு உரையாற்றும் போதே ஏ. கோடீஸ்வரன் மேற்படி தெரிவித்தார்.

அவர் மேலும் தெரிவித்தாவது: மதுபானம் மற்றும் போதைப்பொருள் பாவனை வடக்கு மாகாணத்தில் குறிப்பாக யாழ்ப்பாண மாவட்டத்தில் அதிகரித்து வரு

கின்றது. இது மிகப்பெரிய சமூக அச்சுறுத்தல். இவற்றின் பாவனையில் மாணவர்கள் மற்றும் இளைய தலைமுறையினரை ஈடுபாடு கொள்ளச் செய்ய தற்போது திட்டமிட்ட முயற்சிகள் மேற்கொள்ளப்பட்டு வருகின்றன. இந்த நிலையில் சமூக நிறுவனங்கள் மற்றும் சமூக ஆர்வலர்கள் விழிப்புணர்வுடன் செயற்பட முன்வரவேண்டும். அதற்கு மது அமைப்பும் ஆக்கபூர்வமான ஆலோசனைகளை வழங்கி ஒத்துழைக்கும். மதுப்பாவனை மற்றும் புகைப்பொருள் பாவனையால் நாளாந்தம் நூற்றுக்கணக்கானோர் உயிரிழக்கின்றனர். அதைவிட போதைப்பொருள் பாவனையால் சுகவீனம் அடைவர்களுக்கான மருத்துவ சேவைக்கு நாளாந்தம் மில்லியன் கணக்கில் செலவு செய்யப்படுகின்றது.

போதைப்பொருள் பரிமாற்றத்தின் மையமாக யாழ்ப்பாணம் செயற்படுவதை ஆய்வுகள் புலப்படுத்துகின்றன. கிராமிய மட்டத்தில் மாணவர் மற்றும் பொதுமக்களின் பாவனைக்குப் போதைப்பொருள்கள் வந்துள்ளன. இவற்றில் இருந்து முற்றாக விடுபடுவதற்கு முயல வேண்டும். இல்லாவிடில் சமூக சீரழிவுகள், பொருளாதார இழப்புகள், உயிரிழப்புகள் ஏற்படுவதைத் தவிர்க்க முடியாது என்றார். நிகழ்வில் சமூக சீர்திருத்த உத்தியோகத்தர் கே. சரவணன், சமூக மேம்பாட்டு அலுவலர் ரி. மீனலோசனி, கிராம அலுவலர் ரி. தயானுபன் ஆகியோரும் கருத்துரை வழங்கினர். (எ-11)

பட்டதாரிகள் நேர்முகத்தேர்வுக்கு யாழில் 668 பேர் தோற்றவில்லை

யாழ்ப்பாணம், ஏப். 30
யாழ்ப்பாண மாவட்டத்தில் நேர்முகத் தேர்வுக்காக அழைக்கப்பட்ட பட்டதாரிகளில் 668 பட்டதாரிகள் நேர்முகத் தேர்வுக்குத் தோற்றவில்லை என மாவட்டச் செயலக அதிகாரிகள் தெரிவித்தனர். யாழ்ப்பாண மாவட்டத்தில் வேலையற்ற பட்டதாரிகள் என அரசு தலைவர் செயலகம் மற்றும் மாவட்டச் செயலகங்களில் பதிவு செய்த மொத்தம் 4 ஆயிரத்து 326 பட்டதாரிகள் நேர்முகத் தேர்வுக்காக மாவட்டச் செயலகத்தால் அழைக்கப்பட்டனர். இவ்வாறு அழைக்கப்பட்ட 4 ஆயிரத்து 326 பட்டதாரிகளுக்காகவும் கடந்த 18 ஆம் திகதி முதல் 26 ஆம் திகதி வரையில் நேர்முகத்

தேர்வுகள் இடம்பெற்றன. இதற்காக 3 ஆயிரத்து 658 பட்டதாரிகள் தோற்றியிருந்தனர். இவ்வாறு நேர்முகத் தேர்வுக்குத் தோற்றிய 3 ஆயிரத்து 658 பட்டதாரிகளில் 821 பட்டதாரிகள் 2017 ஆம் ஆண்டுக்கான பட்டதாரிகளாகக் காணப்படுவதோடு மேலும் சிலருக்கு ஆவண ரீதியில் சான்றுகள் அற்ற தன்மையும் காணப்பட்டுள்ளது. இதன் அடிப்படையில் அரசால் கோரப்பட்ட காலத்துக்குப் பட்ட 2016.12.30க்கு முன்பு பட்டம் பெற்ற பட்டதாரி நியமனத்துக்கு தகுதியுடையவர்களாக யாழ்ப்பாணக்குடாநாட்டில் 2 ஆயிரத்து 691 பேர் இனம் காணப்பட்டுள்ளனர் என்று தெரிவிக்கப்படுகின்றது. (எ-105)

பிரபாகரனின் வழிகாட்டலில் வளர்ந்த நாங்கள் தவறுகளைச் சுட்டிக்காட்டத் தயங்கமாட்டோம்

தமிழ் விடுதலைப்புலிகள் கட்சியின் தலைவர் கே. இன்பராசா கூறுகிறார்

எருவில், ஏப். 30

எமது மாவீரர் குடும்பங்கள், முன்னாள் போராளிகளை வைத்துக் கொண்டு அரசியல் நடத்தும் தமிழ்த் தேசியக் கூட்டமைப்பினர் எமது மக்களுக்காக என்ன செய்துள்ளனர்? அவர்களது வாழ்வாதாரம் தொடர்பாக எடுத்த நிரந்தர நடவடிக்கைகள் என்ன? தமது நலனுக்காக அரசியல் நடத்தி வருகின்றனர். இது சம்பந்தமாக நாங்கள் அவர்களது பிழைகளை வெளிக்கொண்டுவருவோம். தேசியத் தலைவர் வேலுப்பிள்ளை பிரபாகரனின் வழிகாட்டலில் வளர்ந்த நாம் நடைபெறும் தவறுகளை சுட்டிக்காட்ட தயங்கமாட்டோம்.



இவ்வாறு தெரிவித்தார் மறுவாழ்வு வளிக்கப்பட்ட தமிழ் விடுதலைப்புலிகள் கட்சியின் தலைவர் கே. இன்பராசா.

முன்னாள் போராளிகள் மற்றும் மாவீரர் குடும்பங்களின் வாழ்வாதாரம் தொடர்பாக அம்பாறை மாவட்டத்தின் திருக்கோவில் பிரதேசத்துக்குட்பட்ட தாண்டியடி கிராமிய அபிவிருத்திச் சங்கமண்டபத்தில் நேற்று முன்தினம் நடைபெற்ற ஊடக சந்திப்பின் போது அவர் இவ்வாறு தெரிவித்திருந்தார். அவர் மேலும் தெரிவித்தாவது: போர் முடிவடைந்து இவ்வளவு காலமாக கடந்தும் முன்னாள் போராளிகள் மற்றும் மாவீரர் குடும்பங்களின் வாழ்வாதாரங்கள் மிகவும் மோசமான நிலைமைகளிலேயே

உள்ளன. இது தொடர்பாகவே நாம் இன்று அம்பாறை மாவட்டத்தில் உள்ள மக்களைச் சந்தித்து அவர்களது குறைகள் மற்றும் தேவைப்பாடுகள் தொடர்பாக கலந்துரையாடும்போது இன்றைய இந்தச் சந்திப்பு தொடர்பாக மாவீரர் குடும்பங்கள் முன்னாள் போராளிகளைச் சந்தித்துக் குறைகளைக் கேட்பதற்காகச் சென்ற வேளையில், அவர்கள் என்ன கொண்டு வந்துள்ளனர் எதனைத் தரப் போகின்றனர் என்று எதிர்பார்த்ததைக் காண முடிந்தது.

காரணம் அரசியல்வாதிகள் எமது மக்களை அறிபொருள்பொருள்களுக்காக மாற்றியமைத்த மையே. அரசியல்வாதிகள் தங்க

ளது அரசியல் நலனுக்காக எமது மக்களை பயன்படுத்திக் கொள்கின்றனர். அவர்கள் தேர்தல் காலங்களில் வாக்குகளுக்காகக் கொடுக்கின்ற பொருள்கள் போல் நாமும் பொருள்கள் கொடுக்கத் தான் வந்துள்ளோம் என மக்கள் எண்ணியிருந்தனர். பின்பு எமது வருகை தொடர்பாகக் கூறியதன் பிற்பாடு தான் சிலர் தற்போது எம்முடன் இணைந்து வந்துள்ளனர்.

எமது கட்சி கடந்த காலங்களில் வடக்கு மற்றும் கிழக்கில் சேவைகள் செய்து வந்துள்ளது. அடுத்த கட்ட நகர்வுக்காக அம்பாறை, மட்டக்களப்பு பகுதிகளில் உள்ள முன்னாள் போராளிகள் மற்றும் மாவீரர் குடும்பத்தாரின் வாழ்வாதாரங்களை முன்னெடுக்கும் முகமாக புலம்பெயர் உறவுகளின் ஆதரவுடன் இந்த நடவடிக்கையை ஆரம்பித்துள்ளோம். புலம்பெயர் தேசத்தில் வாழ்கின்ற எனது உறவுகள் இதனைக் கவனத்தில் கொண்டு அவர்களது வாழ்வாதாரத்தை மேம்படுத்த முன்வரவேண்டும் - என்றார்.

இந்தச் சந்திப்பின் போது மறுவாழ்வளிக்கப்பட்ட தமிழ் விடுதலைப்புலிகள் கட்சியின் ஊடக பேச்சாளர் எஸ். ஜோன்சன் மற்றும் கோமாரி, திருக்கோவில், தாண்டியடி ஆகிய பிரதேசங்களில் உள்ள முன்னாள் போராளிகள் மாவீரர் குடும்பங்களின் பெற்றோர்கள் உறவினர் எனப் பலரும் கலந்துகொண்டனர். (எ)

வடக்கு கஷ்டப் பிரதேச பாடசாலைகளுக்கு அதிபர்கள் பற்றாக்குறை

யாழ்ப்பாணம், ஏப். 30

வடக்கு மாகாணத்தில் கஷ்டப் பிரதேச பாடசாலைகளுக்கு அதிபர்களுக்கான விண்ணப்பம் கோரப்படும்போது விண்ணப்பிக்க எவரும் முன் வருவதில்லை என்று கல்விச் சமூகம் குற்றம் சாட்டியுள்ளது.

இது பற்றி மேலும் தெரிவிக்கப்பட்டதாவது: வடக்கு மாகாணத்தில் ஆசிரியர், அதிபர் வெற்றிடங்கள் மாகாண கல்வி அமைச்சால் நிரப்பப்பட்டு வருகின்றன. ஆனால் கஷ்டப் பிரதேச பாடசாலைகளுக்கு விண்ணப்பங்கள் கோரப்படும்போது எவரும் விண்ணப்பிக்க முன் வருவதில்லை. கிராமப்புற பாடசாலைகள் இதற்கு முகம் கொடுத்து பல்வேறு பிரச்சினைகளுக்கு உள்ளாகி வருகின்றன.

பாடசாலைகளில் அதிபர், ஆசிரியர் வெற்றிடங்கள் காணப்படும்போது பிள்ளைகளுக்கான கல்வியை வழங்குவதற்கு பெற்றோர்கள் நகர்ப்புறத்தை நோக்கி நகர்கின்றனர்.

கிராம மட்டத்தில் உள்ள பாடசாலைகளின் கல்வி மட்டம் குறைந்து செல்கின்றது. கடமை நிறைவேற்று அதிபர்கள் இவ்வாறு கஷ்டப் பிரதேசங்களில் அதிகம் கடமை புரிகின்றனர் என்று தெரிவிக்கப்பட்டது.

இது தொடர்பில் வடக்கு மாகாண சபை உறுப்பினர் து. இரவிகரணை தொடர்பு கொண்டு கேட்டபோது, இது தொடர்பில் மாகாணக் கல்வி அமைச்சின் ஆலோசனைக் கூட்டத்தில் ஆராயப்பட்டது. கஷ்டப் பிரதேச பாடசாலைகளுக்கான அதிபர் நியமனத்துக்கு விண்ணப்பங்கள் கோரும்போது எவரும் விண்ணப்பிக்க முன் வருவதில்லை. இதுபெரும் பிரச்சினையாக உள்ளது. இது தொடர்பில் ஆராயப்பட்ட வேண்டும் என்று மாகாணக் கல்வி அமைச்சர் கூட்டத்தில் தெரிவித்தார்.

எனது மாவட்டத்தில் உள்ள பல பாடசாலைகளில் இவ்வாறு பல வெற்றிடங்கள் காணப்படுகின்றன. இது தொடர்பில் அமைச்சுக்கு தெரியப்படுத்தியுள்ளேன். கஷ்டப் பிரதேச பாடசாலைகளுக்கு விண்ணப்பிக்க எவரும் முன்வராததால் பாதிக்கப்படுவது கிராமப்புற மக்கள் என்று தெரிவித்தார். (எ-7)

வவுனியாவில் உணவுப் பாதுகாப்பு வாரத்தில் உணவுகையாளும் 32 நிலையங்களுக்கு ஒரு லட்சத்து 59 ஆயிரம் ரூபா தண்டம்

வவுனியா, ஏப். 30

உணவு செயற்பாட்டு வாரமான 6 நாட்களில் வவுனியாவில் நடத்திய சுகாதார சுற்றிவளைப்பில், சுகாதாரக் கேடாக இயங்கிய 32 விற்பனை நிலையங்கள் சிக்கின. அவற்றின் நடத்துநர்களுக்கு நீதிமன்றம் ஒரு லட்சத்து 59 ஆயிரம் ரூபா தண்டம் விதித்தது.

வவுனியாவில் கடந்த 16 ஆம் திகதியிலிருந்து 22 ஆம் திகதிவரை இது செயற்படுத்தப்பட்டது.

வவுனியா சுகாதார மருத்துவ அதிகாரி எஸ். லவன் தலைமையில் மேற்பார்வை பொது சுகாதாரப் பரிசோதகர் க. தியாகவிங்



கத்தின் நெறிப்படுத்தலில் எட்டு பொதுச் சுகாதாரப் பரிசோதகர்கள் இருவாகணங்களில் அதிகாரை 4 மணி தொடக்கம் இரவு 9 மணி வரை சுகாதார சுற்றிவளைப்பை நடத்தினர். உணவகங்கள், வெதுப்பகங்கள், வர்த்தக நிலையங்களில் பரிசோதனைகள் மேற்கொண்டனர்.

அதன்போது 19 உணவகங்கள், 6 வெதுப்பகங்கள், 3 சுப்பர் மார்க்கட்கள், 29 வர்த்தக நிலையங்கள், 28 வீதியோரவியாபார

நிலையங்கள் என்பன பரிசோதகப்பட்டன.

சுகாதார நலத்துக்கு ஒவ்வாத நிலையில் உணவுகள் தயாரித்தமைக்காக 16 வழக்குகளும், இறந்த எலியின் உடலுடனும் எலி எச்சத்துடனும் உணவுப் பொருள்களைக் களஞ்சியப்படுத்தி வைத்திருந்தமைக்காக 3 வழக்குகளும் பூச்சிமொய்த்த: பூச்சுணம் பிடித்த நிலையில் உணவுகளை வைத்திருந்தமைக்காக 4 வழக்குகளும் காலாவதியான முடிவடைந்த உணவுப் பொருள்களை விற்பனைக்காக வெளிக்காட்டி வைத்திருந்தமைக்காக 9 வழக்குகளும் வவுனியா நீதிவான் மன்றில் தாக்கல் செய்யப்பட்டன. குறித்த நிலையங்களின் உரிமையாளர்கள் தம் மீதான குற்றத்தை ஏற்றுக் கொண்டனர். அதனையடுத்து, வெவ்வேறு தொகைகளில் அவர்களுக்கு மொத்தமாக ஒரு லட்சத்து 59 ஆயிரம் ரூபா தண்டம் விதிக்கப்பட்டது.

இந்தக் காலப்பகுதியில் பாவனைக்கு உதவாத ஆயிரத்து 597 உணவுகள் கைப்பற்றப்பட்டு நீதிமன்றக் கட்டளையின்படி அவை அழிக்கப்பட்டன.

அத்துடன் வவுனியா தெற்கு தமிழ் பிரதேச சபை எல்லைக்குட்பட்ட

உணவு கையாளும் நிலையங்களின் உரிமையாளர்களுக்கும் அங்குள்ள பணியாளர்களுக்கும் என இரு சுகாதாரக்கருத்தரங்குகளும் பொது சுகாதாரப் பரிசோதகர்களால் நடத்தப்பட்டன.

இந்த நிகழ்வில் வவுனியா தெற்கு தமிழ் பிரதேச சபையின் தலைவர், செயலாளர் கலந்துகொண்டு கருத்துரை வழங்கியிருந்தனர் என்று மேலும் தெரிவிக்கப்பட்டது. (எ-4)

வடக்கு - கிழக்கு சமூக நல்லிணக்க அமைப்பு ஆரம்பம்

யாழ்ப்பாணம், ஏப். 30

வடக்கு கிழக்கு சமூக நல்லிணக்க அமைப்பின் ஆரம்ப நிகழ்வு கடந்த வெள்ளிக்கிழமை யாழ்ப்பாணம் கலைத்தூதுமண்டபத்தில் இடம்பெற்றது. அந்த அமைப்பு அரசியல் மற்றும் சமூக நலன் சார்ந்த அமைப்பாக இயங்குவது என்று ஏற்பாட்டாளர்கள் தெரிவித்தனர்.

இந்த அமைப்பின் செயற்பாடுகளாக இலங்கை சுதந்திரம் அடைந்த பின் தமிழ் சிங்கள மக்களிடையே நீடித்து வருகின்ற பகைமை, அச்சம், நம்பிக்கையின்மையான போன்றவற்றில் இருந்து விடுபட்டு புரிந்துணர்வு, சகோதரத்துவம், ஒற்றுமை, தேசநலன் என்ற உயரிய பண்புகளுக்கமைவாக தமிழ் மக்களின் நீண்டகால அரசியல் பிரச்சினைக்குச் சமூகமான தீர்வு ஏற்பட பெரும்பான்மையின சகோதரர்களிடமிருந்து ஆதரவு கிடைக்கும்.

இலங்கைத் தீவில் அனைத்து இனங்களின் பாரம்பரிய கலாசாரப் பண்புகள் மற்றும் உயரிய சமூகவாழ்க்கைகள் சீரழிவதற்கும் முழுமுதற்காரணமாக உள்ள மதுபானங்கள் போதைப் பொருள்கள் மற்றும் புகைத்தல் வகைகளால் மனித குலத்துக்கு ஏற்படும் தீமைகள் பற்றி இலங்கை மக்கள் அனைவரிடமும் விழிப்புணர்வு ஏற்படும் வகையில் பரப்புரைகள் மேற்கொள்ளல் ஆகும்.

அமைப்பின் செயற்பாடுகள் அனைத்தும் தமிழ்த் தேசியத்துக்காக உழைக்கும் அரசியல் கட்சிகளோடும் மற்றும் இலங்கையின் ஒற்றுமைக்காகச் செயற்படும் கட்சிகளினதும் ஆதரவைப் பெற்றே செயற்படுத்தப்படும். இந்த அமைப்பு யாருக்கும் எதிராகவோ அச்சுறுத்தலாகவோ செயற்படாது.

இலங்கை அரசியல் மற்றும் பாதுகாப்புச் சட்டங்களுக்கு அமைவாகவே செயற்படும். இதன் உறுப்பினர்களாக 30 முதல் 40 சதவீதமானவர்களாக பெண்கள் இடம்பெறுவார்கள் என்று தெரிவிக்கப்பட்டது. (21.8)

முல்லைத்தீவில் ஒரே இரவில் 17 எருமை கன்றுகள் திருட்டு

முல்லைத்தீவு, ஏப். 30

முல்லைத்தீவு, ஆண்டாங்குளம் பகுதியிலுள்ள மூன்று எருமைமாட்டுப் பட்டிகளிலிருந்து நேற்று முன்தினம் ஒரே இரவில் 17 எருமை கன்றுகள் திருடப்பட்டுள்ளன என்று முல்லைத்தீவு பொலிஸ் நிலையத்தில் நேற்று முனற்பாடு மேற்கொள்ளப்பட்டுள்ளதாக பொலிஸார் தெரிவித்தனர்.

இது தொடர்பான விசாரணைகளைத் தாம் மேற்கொண்டு வருகின்றதாகவும் அவர்கள் மேலும் தெரிவித்தனர்.





சண்டிவிப்பாய்
சீரணிநாகபூசணி
அம்மன் ஆலயத்
தேர்த்திருவிழா
நேற்றுநடைபெற்
றது. இந்தத்திருவி
ழாவில் ஏராளமான
பக்தர்கள் கலந்து
கொண்டு அன்னை
அருள் பெற்றனர்.
(மு-ரி5)

போலி நாணயத்தாள்களுடன் நால்வர் கைது

பொலனறுவை, ஏப்.30
போலிநாணயத்தாள்களுடன் நால்வர் நேற்றுமுன்தினம் கைது செய்யப்பட்டனர். பொலனறுவை சங்காவில் பகுதியைச் சேர்ந்த நால்வரே இவ்வாறு கைது செய்யப்பட்டனர். ஓட்டமாவடி எரிபொருள் நிரப்பு நிலையத்தில் மோட்டார் சைக்கிளுக்கு எரிபொருள் நிரப்பி விட்டு நாணயத்தாளை வழங்கும் போது ஊழியர் இது போலி நாணயத்தாள்கள் என அறிந்துபொலிஸாருக்கு அறிவித்ததை யுட்தேபொலிஸா ரால் கைது செய்யப்பட்டனர். இவர்களிடமிருந்து 5 ஆயிரம் ரூபா போலியான 11 நாணயத்தாள்கள் கைப்பற்றப்பட்டன. எனத்தெரிவிக்கப்பட்டது. இந்தச் சம்பவம் தொடர்பான மேல திக விசாரணைகளை வாழைச்சேனை பொலிஸார் மேற் கொண்டு வருகின்றனர். (மு-ரி5)

தொழிலாளர் தினமான நாளை அனைவரும் அணிதீரஞ்சுங்கள்

இலங்கை கொழும்பு இலங்கை கொழும்பு இலங்கை கொழும்பு இலங்கை கொழும்பு

கொழும்பு, ஏப்.30
தொழிலாளர் தினமான மே முதலாம் திகதி உழைக்கும் மக்களுக்கு சம்பளத்துடன் கூடியதாக இருந்த விடுமுறையை இரத்துச் செய்து அந்தத் தினத்தை நினைவுகூருவதை வெசாக் என்ற பெளத்த மதக் கொண்டாட்டத்தின்பேரில் மறைமுகமாகத் தடை செய்த மைத்திரி ரணில் அரசைக் கண்டிக்கின்றோம். இன, மத பேதங்கள் கடந்து உழைக்கும் மக்களின் பன்னாட்டு தினம் மே முதலாம் திகதியே என்பதை வலியுறுத்தி நாளை முதலாம் திகதி காவத்தை கூட்டுறவு சங்க மண்டபத்தில் ஏனைய பல அமைப்புகளுடன் இணைந்து கூட்டாக நடத்தும் மே தின நிகழ்வில் அனைவரும் அணிதீரண வேண்டும்.
இவ்வாறு இலங்கை கொழும்பு யுனிஸ்ட் ஐக்கிய கேந்திரம் இவ்வாறு அழைப்பு விடுத்ததுள்ளது.
மே தினம் தொடர்பில் விடுத்ததுள்ள அறிக்கையிலேயே இவ்வாறு தெரிவிக்கப்பட்டுள்ளது.
அதில் உள்ளதாவது: இலங்கையின் தற்போதைய பெளத்த சிங்கள மேலாதிக்க மேற்கட்டுமானங்களைக் கொண்ட இலங்கையின் முதலாளித்துவ ஆட்சியின் அரசியல் நிலைமைகளைச் சரியாகப் புரிந்து கொண்டு பரந்தளவில் உழைக்கும் மக்களின்

அமைப்புகளும், தேசிய இனங்களின் சுயநிர்ணய உரிமைக்கான அமைப்புகளும், சமூக ஒடுக்கு முறைகளுக்கு எதிரான அமைப்புகளும், ஜனநாயகம், சமூக நீதிக் கான அமைப்புகளும் தனித்தனியாகவும் கூட்டாகவும் அரசியல் அதிகாரத்தை மக்களின் கைக்கு எடுத்துக் கொள்ளும் பயணத்தை அர்த்தமுள்ள வகையில் தொடர வேண்டும்.
இப்போது பலமான மக்கள் நலன்சார் இடதுசாரி, ஜனநாயக அமைப்புகளின் சுதந்திரமான செயற்பாடுகள் இல்லை. தற்போதைய அரசியல் நிலைமைகளைச் சரியாகப் புரிந்து கொண்டு அரசியல் அதிகாரத்தை மக்களின் கைக்கு எடுத்துக் கொள்வதற்காக தனித்தனியாகவும், பொது இணக்கப்பாட்டுடன் கூட்டாகவும் மக்கள் நலன்சார் அமைப்புகள் உழைக்க வேண்டும். அவற்றுக் கூடாக மக்கள் ஜனநாயகம், தேசிய இனங்களின் சுயநிர்ணய உரிமையையும், ஏகாதிபத்தியத்திற்கு எதிரான நாட்டின் சுதந்திரம் என்பனவற்றை வென்றெடுத்து தொடர்ந்து உழைக்கும் மக்களின் அமைப்புகள் முதலாளித்துவத்துக்கு எதிராக உழைக்கும் மக்களின் சோசலிச அமைப்பை நோக்கிப் பயணிக்க வேண்டும். என்றுள்ளார். (மு)

அரசதலைவர் தேர்தலில் கோத்தாவே வேட்பாளர்

கூறுகிறார் பண்டார தென்னகோன்

கொழும்பு, ஏப்.30
அடுத்த அரசதலைவர் தேர்தலில் எமது தரப்பின் சார்பில் முன்னாள் பாதுகாப்புச் செயலாளர் கோத்தபாய ராஜபக்சவே வேட்பாளராக நிறுத்தப்படுவார்.



இவ்வாறு கூட்டு எதிர்க்கட்சியின் நாடாளுமன்ற உறுப்பினர் ஜனக்க பண்டார தென்னகோன் தெரிவித்தார். தம்புள்ளையில் நடைபெற்ற ஊடக சந்திப்பிலேயே அவர் இவ்வாறு தெரிவித்தார்.
அவர் தெரிவித்ததாவது: "கோத்தபாய ராஜபக்சவே சிறந்த வேட்பாளர். முன்னாள் அரசதலைவர் மகிந்த ராஜபக்சவுக்கு அரசதலைவர் தேர்தலில் மீண்டும் போட்டியிட முடியாத சூழ்நிலையில், அடுத்ததாக இருக்கும் சிறந்த மற்றும் தகுதியான நபர் கோத்தபாய ராஜபக்ச. ஐக்கிய

தேசியக்கட்சியின் சார்பில் ரணில் விக்கிரமசிங்க அரசதலைவர் தேர்தலில் வேட்பாளராக போட்டியிடுவார். சிறிலங்கா சுதந்திரக்கட்சியின் சார்பில் மைத்திரிபாலசிற்றிசேன போட்டியிடலாம். இதனால், கூட்டு எதிர்க்கட்சியின் தரப்பின் வேட்பாளராக கோத்தபாய ராஜபக்ச நிறுத்தப்பட்டு வேண்டும். எது எப்படி இருந்த போதிலும் கோத்தபாய ராஜபக்ச அரசதலைவர் வேட்பாளராக நிறுத்தப்படுவதை மகிந்த ராஜபக்ச, பசிர் ராஜபக்ச உட்பட ராஜபக்ச ஆதரவாளர்கள் விரும்பவில்லை என்றார். (மு-ரி5)

மதுப்போத்தல்களுடன் ஒருவர் கைது

நுவரெலியா, ஏப்.30
சட்டவிரோதமாக வீட்டில் விற்பனைக்காக வைக்கப்பட்டிருந்த மதுபானப் போத்தல்களுடன் ஒருவர் கைது செய்யப்பட்டார். இச் சம்பவம், நேற்றுக் காலை பத்தனை போகாவத்தை பகுதியில் இடம்பெற்றது. திம்புள்ள பத்தனை பொலிஸாரால் மேற்கொள்ளப்பட்ட சிறப்பு சுற்றிவளைப்பின் போதே சந்தேகநபர் கைது செய்யப்பட்டு துடன் 10 மதுபானப் போத்தல்களும் மீட்கப்பட்டதாக பொலிஸார் தெரிவித்தனர். வெசாக் தினத்தை முன்னிட்டு மதுபான சாலைகள் மூடப்படும் நாட்களில் விற்பனை செய்வதற்காகவே இந்த மதுபானப் போத்தல்கள் வீட்டில் மறைத்து வைக்கப்பட்டிருந்ததாக பொலிஸாரின் ஆரம்பகட்ட விசாரணைகளில் இருந்து தெரிய வந்துள்ளது. சம்பவம் தொடர்பில் மேலதிக விசாரணைகளை திம்புள்ள பத்தனை பொலிஸார் முன்னெடுத்து வருகின்றனர். (மு-ரி2)

தேசியக்கட்சியின் சார்பில் ரணில் விக்கிரமசிங்க அரசதலைவர் தேர்தலில் வேட்பாளராக போட்டியிடுவார். சிறிலங்கா சுதந்திரக்கட்சியின் சார்பில் மைத்திரிபாலசிற்றிசேன போட்டியிடலாம். இதனால், கூட்டு எதிர்க்கட்சியின் தரப்பின் வேட்பாளராக கோத்தபாய ராஜபக்ச நிறுத்தப்பட்டு வேண்டும். எது எப்படி இருந்த போதிலும் கோத்தபாய ராஜபக்ச அரசதலைவர் வேட்பாளராக நிறுத்தப்படுவதை மகிந்த ராஜபக்ச, பசிர் ராஜபக்ச உட்பட ராஜபக்ச ஆதரவாளர்கள் விரும்பவில்லை என்றார். (மு-ரி5)

இளம் பெண்ணின் சடலம் மீட்பு

மட்டக்களப்பு, ஏப்.30
ஏறாவூர் பொலிஸ் பிரிவு, சித்தாண்டி உதயன்மூலையில் உள்ள வீடொன்றிலிருந்து பெண்ணொருவரின் சடலம் நேற்றுமுன்தினம் மீட்கப்பட்டது. பொலிஸாருக்குக் கிடைத்த இரகசியத்தகவலின் அடிப்படையிலேயே பொலிஸாரால் சடலம் மீட்கப்பட்டது. உதயன்மூலைக் கிராமத்தில் வசிக்கும் கே. கலைச்செல்வி (வயது 23) என்பவரின் சடலமே இவ்வாறு மீட்கப்பட்டது எனத் தெரிவிக்கப்பட்டது. சம்பவம் தொடர்பான மேலதிக விசாரணைகளைப் பொலிஸார் மேற்கொண்டு வருகின்றனர். (மு-ரி5)

துப்பாக்கிச் சூட்டுடன் தொடர்புடையவர் கைது

கொழும்பு, ஏப்.30
துப்பாக்கிச் சூடு நடத்திய குற்றச் சாட்டுத் தொடர்பில் ஒருவர் கைது செய்யப்பட்டார். செபுண்டின் வீதிக்கு அருகில் வைத்தே இந்தச் சந்தேகநபர் நேற்றுமுன்தினம் கைது செய்யப்பட்டார் என்று தெரிவிக்கப்பட்டது.
சந்தேகநபர் கொட்டாஞ்சேனைப் பகுதியைச் சேர்ந்த 40 வயதுடையவர் என்று தெரிவிக்கப்பட்டது. கொட்டாஞ்சேனை ஹெட்டியாவத்தைச் சந்தியில் கடந்த மார்க் மாதம் 8 ஆம் திகதி உந்துருளியில் பயணித்த நபரொருவர் மேற்கொண்ட துப்பாக்கிச் சூட்டில் ஒருவர் உயிரிழந்தார் இருவர் படுகாயமடைந்திருந்தனர்.
கொழும்பு குற்றத்தடுப்பு பிரிவு மேற்கொண்ட விசாரணைக்கு அமைய சந்தேகநபர், கொலைக்கு ஆதரவு வழங்கியவர் என தெரியவந்ததை அடுத்து கைது செய்யப்பட்டார். கைது செய்யப்பட்டவர் நேற்றுபுதுக்கடை நீதிவான் நீதிமன்றத்தில் முற்படுத்தப்பட்டார். (மு-ரி5)



தீ விபத்தில் இரு வீடுகள் முற்றாகச் சேதம்

கொழும்பு, ஏப்.30
தெனியாய பெவ்லி கீழ்ப்பிரிவில் அமைந்துள்ள இரு வீடுகள் தீக்கிரையாகின. இந்தச் சம்பவம் நேற்று முன்தினம் இரவு நடந்தது. இந்த விபத்தில், இரு வீடுகளும் முற்றாகச் சேதமடைந்தன. வீட்டு உரிமையாளர்கள் வெள்ளப்பெருக்கு ஏற்பட்டதன் காரணமாக வேறிடத்தில் தங்கியிருந்தமையால், அவர்களுக்கு எவ்வித பாதிப்பும் ஏற்படவில்லை எனப் பொலிஸார் தெரிவித்தனர். இந்தத் தீவிபத்துக்கான காரணம் இதுவரை கண்டறியப்படாத நிலையில் மேலதிக விசாரணைகளை தெனியாய பொலிஸார் மேற்கொண்டு வருகின்றனர். (மு-ரி5)

கொழும்பு, ஏப்.30
தெனியாய பெவ்லி கீழ்ப்பிரிவில் அமைந்துள்ள இரு வீடுகள் தீக்கிரையாகின. இந்தச் சம்பவம் நேற்று முன்தினம் இரவு நடந்தது. இந்த விபத்தில், இரு வீடுகளும் முற்றாகச் சேதமடைந்தன. வீட்டு உரிமையாளர்கள் வெள்ளப்பெருக்கு ஏற்பட்டதன் காரணமாக வேறிடத்தில் தங்கியிருந்தமையால், அவர்களுக்கு எவ்வித பாதிப்பும் ஏற்படவில்லை எனப் பொலிஸார் தெரிவித்தனர். இந்தத் தீவிபத்துக்கான காரணம் இதுவரை கண்டறியப்படாத நிலையில் மேலதிக விசாரணைகளை தெனியாய பொலிஸார் மேற்கொண்டு வருகின்றனர். (மு-ரி5)

ஹமாஸ் அமைப்பின் 6 கப்பல்கள் தகர்ப்பு இஸ்ரேல் அத்துமீறல்

டெல்அவிவ், ஏப். 30
இஸ்ரேலுக்கு எதிராக பலஸ்தீனர்களின் விடுதலையை வலியுறுத்தி போராடிவரும் ஹமாஸ் அமைப்பின் ஆறு கப்பல்கள் இஸ்ரேலால் தகர்க்கப்பட்டன. பலஸ்தீனத்தின் கட்டுப்பாட்டில் இருந்த ஜெருசலேம் நகரத்தை இஸ்ரேலின் தலைநகராக அண்மையில் அங்கீகரித்தது அமெரிக்கா. இந்த அறி



விப்புக்கு எதிராகக் கடும் கண்டனம் விடுத்த ஹமாஸ் அமைப்பு, இஸ்ரேல், அமெரிக்காவுக்கு எதிரான நகர்வுகளில் தீவிரமாக ஈடுபட்டு வருகிறது. இதனால் ஹமாஸ்-இஸ்ரேல் இடையிலான முறுகல் காசா, மேற்குக் கரை, ஜெருசலேம் உள்ளிட்ட பகுதிகளில் அண்மைக்காலமாக அதியுச்சம் பெற்றிருப்பது பதிவு. இவ்வாறிருக்க ஹமாஸ் அமைப்பின் ஆறு கப்பல்களை இஸ்ரேல் நேற்று முன்தினம் மூழ்கடித்தது என்று தெரிவிக்கப்பட்டது. இந்தத் தாக்குதலுக்கு தமது கடும் எதிர்ப்பை வெளிப்படுத்தி காசா பகுதியில் பலஸ்தீனர்கள் ஆர்ப்பாட்டத்தில் ஈடுபட்டு வருகின்றனர். (ம)



கிம்-மூன் சந்திப்பின் எதிரொலி

குடும்பங்கள் சேர்கின்றன!

பியாங்யாங், ஏப். 30
வடகொரிய அதிபர் கிம் ஜோங் உன், தென் கொரிய அதிபர் மூன் ஜெ இன் இருவரும் கடந்த 27ஆம் திகதி வெள்ளிக்கிழமை சந்தித்துப் பேச்சு நடத்தினர். இந்தச் சந்திப்பின் எதிரொலியாக கொரிய எல்லை பிரிக்கப்பட்டதால் பிரிந்த குடும்பங்கள் மீண்டும் இணைய நடவடிக்கை மேற்கொள்ளப்பட்டு வருகிறது. கடந்த டிசம்பர் மாதம் வரையில், தென் கொரியாவுக்கு எதிரான போர் நகர்வுகளையே கிம் ஜோங் உன் கொண்டிருந்தார். ஆனால், தென்கொரியாவில் அண்மையில் நடைபெற்ற குளர்கால ஒலிம்பிக் தொடரில் பங்கேற்க வடகொரியாவுக்கு அழைப்பு விடுக்கப்பட்டதை அடுத்து நிலமை அப்படியே மாறியுள்ளது. பகையை மறந்து இரு நாடுகளும் இணக்கமாகியுள்ளன. தென்கொரிய எல்லைக்குள் கடந்த வெள்ளிக்கிழமை சென்றதன் மூலம் 1953ஆம் ஆண்டு கொரியப்

போர் முடிவுக்குக் கொண்டுவரப்பட்டதன் பின்னர் தென்கொரியாவுக்குச் சென்ற முதலாவது வடகொரிய அதிபர் என்ற சிறப்பைப் பெற்றார் கிம் ஜோங் உன். இந்தச் சந்திப்பை அடுத்து இரண்டு நாடுகளின் உறவுகளை மேலும் வலுப்படுத்த இரு தலைவர்களும் இணைந்து ஆக்கபூர்வமான ஒப்பந்தங்களில் கையொப்பமிட்டனர். இரண்டு நாடுகளிடையேயும் ரயில் சேவை ஆரம்பித்தல், எல்லையில் அடிக்கடி ஒலிக்க விடப்படும் அபாய எச்சரிக்கையை நிரந்தரமாக நிறுத்தித் தல், எல்லையில் பொழுதுபோக்கு அம்சங்களை ஏற்படுத்துதல், கொரியப் போரின் பின்னர் கொரியா வடக்கு - தெற்கு என்று பிரிந்ததால் பிரிந்த குடும்பங்களை மீண்டும் இணைய நடவடிக்கை எடுத்தல் என்பன அவ்வாறு ஏற்படுத்தப்பட்ட ஒப்பந்தங்களில் சில. இவற்றுக்கு பன்னாட்டுச் சமூகம் தனது வரவேற்பைத் தெரிவித்தது. (ம)

ஈரான் நாட்டின் ஆட்சியாளர்கள் கொலைகாரர்கள் ட்ரம்ப் முழுக்கம்

தெக்ரான், ஏப். 30
ஈரானின் ஆட்சியாளர்கள் கொலைகாரர்கள் என்று குறிப்பிட்ட அமெரிக்க அதிபர் ட்ரம்ப், அவர்களிடம் அணுவாயுதங்கள் போய்விடாதவாறு அமெரிக்கா கவனமாகச் செயற்படும் என்றும் தெரிவித்தார். ஜேர்மனியின் அதிபர் மெர்க்கல் ட்ரம்ப் இடையில் அமெரிக்காவின் தலைநகர் வொஷிங்டனில் நேற்று முன்தினம் சந்திப்பு இடம்பெற்றது. இந்தச் சந்திப்பின் பின்னர் கருத்துத் தெரிவிக்கையிலேயே இவ்வாறு தெரிவித்தார் ட்ரம்ப். "மத்திய கிழக்கு நாடுகளில் எங்கே எந்த பிரச்



சனை என்றாலும் அதற்கு ஈரான் நாட்டின் தலையீடு அதிகமாக உள்ளது. அணுவாயுத பரவல் தடை ஒப்பந்தத்தை மீறிய வகையில் ஆபத்தான ஏவுகணைகளைத் தயாரிப்பதையும், பயங்கரவாதத்தை ஆதரிப்பதையும் நிறுத்தும் வரை, ஈரான் நாட்டின் கொலைகார ஆட்சியாளர்கள் அணு ஆயுதங்களை நெருங்க விடாதவாறு நாம் உறுதிப்படுத்த வேண்டும். சிரியாவில் இருந்து ஐ.எஸ்.ஐ.எஸ். ஆயுதக் குழுவை முழுவதும் துடைத்தெறிய அமெரிக்கா தலைமையிலான பன்னாட்டு கூட்டமைப்பு உறுதி பூண்டுள்ளது. ஆனால், இந்த வெற்றியை ஈரான் தனக்கு சாதகமாக்கிக் கொள்ளாத வகையில் நாம் விழிப்புடன் இருக்க வேண்டும்.

சிரியா மற்றும் லைபனானில் ஆதிக்கம் செலுத்த முயற்சிக்கும் ஈரானின் திட்டங்களை தடுத்து, தகர்க்க வேண்டும் என்னும் ஜேர்மனியின் கண்ணோட்டத்தில் நாமும் இணைந்திருக்கிறோம். மத்திய கிழக்கு நாடுகளில் வன்முறையையும், குழப்பங்களையும் ஏற்படுத்திவரும் ஈரான் நாட்டின் ஆட்சியாளர்களைப் பற்றி இன்றைய சந்திப்பின்போது நானும் மெர்க்கலும் விரிவாக ஆலோசித்தோம்.

ஈரானுக்கு எதிராக இராணுவ பலத்தை அமெரிக்கா பயன்படுத்துமா? என்பது தொடர்பாக இப்போது பேசுவது பொருத்தமாக இருக்காது" என்று ட்ரம்ப் மேலும் தெரிவித்தார். (ம)



இஸ்ரேலுக்கு எதிராக காசாவில் ஆர்ப்பாட்டத்தில் ஈடுபட்டுள்ள பலஸ்தீனர்களை விரட்டுவதற்காக இஸ்ரேலால் கண்ணீர் புகைக்குண்டுகள் வீசப்படுகின்றன. பன்னாட்டு ஊடகமான ரொயிட்டர்ஸால் இந்தப் படம் வெளியிடப்பட்டது. காசாவில் இடம்பெறும் ஆர்ப்பாட்டத்தின் கனத்த தன்மையை வெளிப்படுத்தும் வகையில் இந்தப் படம் அமைந்துள்ளது. (ம)

550 ஆண்டுகளுக்கு முன்னர் பெருவில் நரபலி கொடுக்கப்பட்ட 140 சிறுவர்கள்

லிமா, ஏப். 30
பெருவில் 550 ஆண்டுகளுக்கு 140 சிறுவர்கள் நரபலி கொடுக்கப்பட்டு அவர்களின் உடல்கள் புதைக்கப்பட்டமையை தொல்லியல் ஆராய்ச்சியாளர்கள் கண்டுபிடித்துள்ளனர். தென்னமரிக்க நாடான பெருவின், வடக்குப் பகுதியில் அமைந்துள்ள கடலோரப் பகுதியிலேயே இந்தக் குழந்தைகளின் எலும்புக்கூடுகள் கண்டெடுக்கப்பட்டுள்ளன.

"நரபலி கொடுக்கப்பட்ட குழந்தைகள், 5 முதல் 14 வயதுக்கு இடைப்பட்டவர்கள்.

இவர்கள் 550 ஆண்டுகளுக்கு முன்பு நரபலி கொடுக்கப்பட்டிருக்க வேண்டும். சிமு பேரரசுகாலத்தில் இந்த சம்பவம் நடந்திருக்க வாய்ப்புள்ளது" என்று தொல்லியல் ஆராய்ச்சியாளர்கள் தெரிவித்தனர். (ம)



சவூதியின் தாக்குதலில் 50 கிளர்ச்சியாளர்கள் சாவு

சனா, ஏப். 30
ஏமன் நாட்டின் டைஸ் பகுதியில் சவூதி கூட்டுப்படைகள் நடத்திய வான் தாக்குதலில் ஹவுத்தி ஆயுதக் குழுவைச் சேர்ந்த 50 கிளர்ச்சியாளர்கள் உயிரிழந்தனர்.

ஏமன் அரசுக்கு எதிராக ஹவுத்தி ஆயுதக் குழு கடந்த இரண்டு வருடங்களாக கடும் போரில் ஈடுபட்டு வருகிறது. தலைநகர் சனா உள்ளிட்ட பல பகுதிகள் ஹவுத்தி ஆயுதக் குழுவின் கட்டுப்பாட்டுக்குள் உள்



ளான. ஹவுத்திக்கு எதிராகவும் ஏமன் அரசுக்கு ஆதரவாகவும் சவூதியின் தலைமையில் கூட்டுப்படையினர் போரிட்டு வருகின்றனர்.

சவூதிக் கூட்டுப்படையால் நேற்று முன்தினம் தாக்குதல் நடத்தப்பட்டது என்றும் அதில் 50 கிளர்ச்சியாளர்கள் வரையில் உயிரிழந்தனர் என்றும் சவூதி அறிவித்துள்ளது. எனினும், ஹவுத்தியின் தரப்பில் எவ்வித துலங்கல்களும் வெளிப்படுத்தப்படவில்லை. (ம)

**உலக பத்திரிகை
சுதந்திர தினம் - மே 3**

**ஈழத்தின் மிகப் பெரும்
ஊடகப் படுகொலை - மே 2**

உலக

(ஆக்க - அறிய - பகிர - வெளிப்படுத்த)

உதயன்

காலம்: 02.05.2018 (புதன்கிழமை)

நேரம்: காலை 10 மணி

இடம்: யாழ்ப்பாணம் பொதுநூலக கேட்போர் கூடம்

தலைமை: திரு. என். யோகேந்திரநாதன்

(முன்னாள் ஆசிரியர்-ஈழநாடும், ஆலோசக ஆசிரியர்-புதுவிதி)

**ஈகைச் சுடரேற்றல்
அகவணக்கம்
வரவேற்புரை--
தலைமையுரை
முதன்மைப் பேச்சாளர்கள் உரை**



உலக உரை

சதீப்புறு ஈ.சரணபவன்
உதயன் குழுத்தலைவர்,
நாடாளுமன்ற உறுப்பினர் - நலிந்த தேசியக் கூட்டமைப்பு



நலிந்த தேசியமும் நலிந்த அசிரியமும்
-திரு. கே. வி. கணேசலிங்கம்
(அரசாங்கியல் விஞ்ஞானத்துறைத் தலைவர்
யாழ்ப்பாணப் பல்கலைக்கழகம்)




ஊக்கிய நாடுகள் மனித உரிமைகள் சபையின்
நிர்ணயத்தை நடைமுறைப்படுத்துதல் உள்ளிட்ட
நகல்விளக்க முயற்சியில் கிணங்கை அரசு என்னு
நடந்துகொள்ளவேண்டும் என்ற நலிந்த, முஸ்லிம்
சுக்களின் எதிர்பார்ப்பு
-ஷரீப் சரூர் (மனித உரிமைச் செயற்பாட்டாளர்)



நலிந்த உலகங்களின் ஊக் குழுவும்
அவை பயணிக்க வேண்டிய திசையும்
- சதீப்புறு எம். ஏ. சுந்தரன்
(நாடாளுமன்ற உறுப்பினர், நலிந்த தேசியக் கூட்டமைப்பு)

அனைவரையும் அன்புடன் அழைக்கிறோம்



“மீண்டும் தொடங்கும் மிகுக்கு”



உதயன்

மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்

செய்தி : 021 493 0000

விளம்பரம் : 021-493 1111

விற்பனையகம் : 021-493 2222, 021 - 492 7450

செய்தி : uthayanprint@gmail.com கருத்து: comments@uthayan.com
விளம்பரம்: advt@uthayan.com

வாய்ச்சொல்லில் வீரரடி!

‘புத்த தர்மத்தின் வருகையாலேயே மனிதன் சிந்தித்துச் செயலாற்றினான். உண்மையை உணரும் உரிமையைத் தனதாக்கிக் கொண்டான். ஒருவனின் உயர்வும் தாழ்வும் அவனுடைய செயல்களில் தங்கியுள்ளன’ என்றவாறாக தனது வெசாக் வாழ்த்துச் செய்தியில் வெளிப்படுத்தியுள்ளார் அரசு தலைவர் மைத்திரிபால சிறிசேன. தனது வாழ்த்துச் செய்தியின் மற்றொரு பகுதியாக ‘சகல மனிதர்களும் ஒன்றாக இணையும் சகவாழ்வையுடைய ரோட்டம் பெற்றது. குரோத மனம் மீது கருணையைப் பாய்ச்சி, உயிரினங்கள் அனைத்தின்மீதும் அளவற்ற அன்புடன் மனித அறிவைமலரச்செய்து, வாழ்க்கையின்விமோசனத்தை அடையும் வழியை உணர்த்திய புத்த பகவானின் பெரும் குணங்களை ஞாபகப்படுத்துகிறது இந்த புனிதமான வெசாக் வைபவம்’ என்றும் குறிப்பிட்டுள்ளார் அவர்.

‘போலியற்ற உண்மையான கருத்துப் பரிமாற்றத்துக்கு இடமளிக்கப்படும், மனித உரிமைகள் பாதுகாக்கப்படும் சூழலொன்றை உருவாக்குவது ஆட்சியாளர்களின் கடமை’ இது தலைமை அமைச்சர் ரணில் விக்கிரமசிங்கவின் வெசாக் வாழ்த்துச் செய்தியில் குறிப்பிடப்பட்டுள்ளவற்றின் ஒரு சிறு பகுதி.

அரசு தலைவர், தலைமை அமைச்சர் உள்ளிட்ட பெரும் பாலான தெற்கு அரசியல் வாதிகளும், பௌத்த மதத் தலைவர்களும் குறிப்பிடுவதைப்போன்று இலங்கை ஒரு பௌத்த நாடு என்று வைத்துக்கொண்டாலும், வெசாக் தொடர்பில் கூட்டு அரசின் தலைவர்களிடம் இருந்து வெளிப்பட்டுள்ள உரையில் குறிப்பிடப்பட்டுள்ள பௌத்த மதப் போதனைகளும், ஏனைய அம்சங்களும் இந்த நாட்டில் பின்பற்றப்படுகின்றதா அல்லது குறிப்பாக ‘நல்லாட்சி’ என்று தன்னைக் கூறிக் கொள்ளும் தலைமை அமைச்சர் ரணில் அரசு தலைவர் மைத்திரி தலைமையிலான அரசிலாவது அவர்களின் உரைகளில் உள்ள ஏதேனும் பேணப்படுகிறதா என்று கேள்வி எழுப்பும் பட்சத்தில் மிகப்பெரும் ஏமாற்ற மொன்று பதிலாகக் கிடைக்கும்.

காணாமல் ஆக்கப்பட்டவர்கள் எவரும் தற்போது உயிருடன் இல்லை என்று குறிப்பிட்டிருந்த அதே தலைமையமைச்சர்தான் தற்போது மனித உரிமைகள் பாதுகாக்கப்படும் சூழலை உருவாக்குவது ஆட்சியாளர்களின் கடமை என்கிறார். சகல மனிதர்களும் ஒன்றாக இணையும் சகவாழ்வைப்பற்றி பேசும் அரசு தலைவர், காணாமல் ஆக்கப்பட்டவர்களின் உறவுகளும், காணி விடுவிப்புக்காகப் போராடும் உறவுகளும் முன்வைக்கும் கோரிக்கைகளைக் கண்டுகொள்ளாமல் இருக்கிறார். முன்னாள் போராளி ஆனந்த சுதாகரனின் குழந்தைகள் தமது தாயை இழந்து அநாதரவாகிவிட்ட பின்னரும் கூட ஆனந்த சுதாகரனின் விடுதலைப்பற்றி அரசு தலைவர் பெரியளவில் அலட்டிக்கொள்ளாமல் இருப்பது அபத்தம்.

அன்பு, கருணை, பரிவு, அமைதி ஆகியவற்றின் வடிவாக உள்ள புத்த பெருமான் தனது போதனைகளிலும், அன்பு, கருணை, பரிவு, அமைதி ஆகியவற்றையே வெளிப்படுத்துகின்றார். புத்த பெருமான் விட்டுச் சென்ற தர்ம வழியில் எந்தளவுதரம் இந்த நாடும், மாறிமாறி ஆட்சிப்பீடம் ஏறும் தலைமைகளும் பயணிக்கின்றன என்பதை சிந்தித்துப் பார்க்க இந்த வெசாக் தினம் வாய்ப்பளிக்கிறது. புத்த பெருமானின் வாரிசுகள் என்று கூறிக்கொண்டு அவர் காட்டிய திசையில் அல்லாமல் நேரெதிர் திசையில் பயணிப்பது தமிழர் தாயகத்துக்கு மட்டுமல்ல புத்த பெருமானுக்கும் செய்யும் பச்சைத்துரோகம்.

அடுத்த வருடமும் வெசாக் தினமொன்று வரும். அதிலும் அரசு தலைவரும் தலைமை அமைச்சரும் தத்தமது வாழ்த்துக்களை வெளிப்படுத்துவார்கள். அந்த வாழ்த்துக்கள் சம்பிரதாயமானவையாகவே இருக்கும். ஆத்மாத்மம் என்பது அதில் உள்ளளவும் இருக்க வாய்ப்பில்லை. அப்படியே இந்த வருட வாழ்த்துக்களைப் போல. புத்தபெருமான் எதிர்பார்ப்பது அதுவல்லவே.

சுதந்திரக் கட்சியின் மீதமாகவுள்ள

ஆட்சியின் தலைவிதி

சிங்கள மூலம்:- லங்காதீப (தயாசீலி வியனகே) தமிழில்:- வீ.எஸ்.ரி

சிறிலங்கா சுதந்திரக் கட்சிக்குள் ஏற்பட்டுள்ள குழப்பநிலை, கடும் இடையப்பச் சிக்கல் நிலையை அடைந்துள்ளது. அரசுடன் இணைந்து செயற்பட்ட சுதந்திரக் கட்சியின் நாடாளுமன்ற உறுப்பினர்கள் தரப்பிலும், தற்போது பிளவுகள் ஏற்படும் நிலை உருவாகியுள்ளது. தலைமை அமைச்சர் ரணில் விக்கிரமசிங்கவின் எதிரான நம்பிக்கையில்லாத் தீர்மானத்தை ஆதரித்து வாக்களித்த சுதந்திரக்கட்சி அமைச்சர்கள் 16 பேரும் தத்தமது அமைச்சுப் பதவிகளைக் கைவிட்டதையடுத்து இந்தக் கடும் சிக்கல் நிலை தோற்றம் பெற்றுள்ளது.

ரணிலுக்கு எதிரான நம்பிக்கையில்லாப் பிரேரணைக்கு ஆதரவாக வாக்களித்த சுதந்திரக் கட்சியின் இந்தப் 16 பேர் தரப்புக்கும், அரசில் தொடர்ந்தும் செயற்பட்டு வரும் சுதந்திரக்கட்சி நாடாளுமன்ற உறுப்பினர்கள் தரப்புக்குமிடையேயான உறவில் இன்று கருத்து வேறுபாடுகள் தலை தூக்கியுள்ளன.

ஐ.தே. கட்சி அரசிலிருந்து சுதந்திரக்கட்சியின் சகலரும் வெளியேறி விடவேண்டும் என்பது ‘16 பேர்’ தரப்பின் நிலைப்பாடு
அரசில் அங்கம் வகிக்கும் சுதந்திரக் கட்சி நாடாளுமன்ற உறுப்பினர்கள் தரப்பு ஐ. தே. கட்சியின் தலைமையிலான அரசிலிருந்து வெளியேறிவிட வேண்டுமென ரணிலுக்கு எதிராக வாக்களித்த இந்த 16 பேர் தரப்பு கோரியுள்ளது. பொதுநலவாய நாடுகளது மாநாட்டில் கலந்துகொள்ள லண்டன்



சென்றிருந்த அரசு தலைவர், சுதந்திரக் கட்சிக்குள் தலையெடுத்துள்ள இந்தச் சிக்கலைத் தீர்த்து வைக்க அங்கிருந்தவாறே முயன்றதாகவும் தெரிய வந்தது.

அரசு தலைவரது அழைப்பின் பேரில் லண்டனுக்குச் சென்ற அந்த 16 அமைச்சர்கள் குழுவின் மூன்று பிரமுகர்கள், சுதந்திரக் கட்சிக்குள் தலை தூக்கியுள்ள கருத்து வேறுபாடுகள் குறித்து அரசு தலைவருடன் தனிப்பட்ட ரீதியில் பேச்சுக்களில் ஈடுபட்டதாகவும் தெரிய வந்துள்ளது.

தெரிய வந்த தகவல்களின் படி, அரசு தலைவர் மைத்திரிபால சிறிசேன தேசிய அரசிலிருந்து வெளியேறும் எண்ணத்தைக் கொண்டிருக்க

பதவிகளைப் பெறும் எதிர்பார்ப்பில், அரசுடன் தொடர்பு

பேணுவதாகக் குற்றம் சாட்டப்பட்டுள்ள அந்த 16 பேர் தரப்பில், குறிப்பிட்ட சில பிரமுகர்கள், முன்னர் கூட்டு எதிரணியை விமர்சித்து வந்த விதம் தொடர்பாகவும் அவர்கள் கடும் வார்த்தைகளில் அவர்களை விமர்சித்ததாகவும் கூறப்படுகிறது.

வில்லை எனக் கூறப்படுகிறது. குறித்த 16 பேரது வெளியேற்றத்தைத் தொடர்ந்து, தற்போது மீதம் இருப்போர் சுதந்திரக் கட்சி சார்பான 10 அமைச்சர்கள். தேசிய அரசிலிருந்து வெளியேறி, தனித்து அரசமைக்கும் அளவுக்கு சுதந்திரக் கட்சி பலம் வாய்ந்ததாக இல்லை. கூட்டு எதிரணியைப் பிரதிநிதித்துவப்படுத்தும் 53 நாடாளுமன்ற உறுப்பினர்களது ஆதரவைப் பெற்றுக் கொண்டாலும் தேவைப்படும் பெரும்பான்மையை அந்தத் தரப்பினால் ஈட்டிட முடியாது.

இதனிடையே தேசிய அரசை தொடர்ந்தும் முன்னெடுத்துச் செல்வதா? என்பது குறித்து ஆராய்ந்து அறிக்கையொன்றைச் சமர்ப்பிக்கும்படி அரசு தலைவர் விடுத்த பணிப்புரைக்கமைய குறித்த அந்த அறிக்கையும் அரசு தலைவரிடம் கையளிக்கப்படவிருந்தது.

அமைச்சர் சரத் அமுனுகம தலைமையிலான அந்தக் குழுவில் மகிந்த அமரவீர, துமிந்த தீசநாயக மற்றும் ரஞ்சித் சியம்பலாபிட்டிய உட்பட ஐந்து அமைச்சர்கள் அரசு தலைவரால் நியமிக்கப்பட்டிருந்தனர்.

16 பேர் தரப்புக்கும் மீதமுள்ள சுதந்திரக் கட்சியினருக்கும் இடையே கடும் கருத்து முரண்பாடுகள்
அதேவேளை சுதந்திரக் கட்சியின் தற்போதைய நிலை குறித்து நோக்குகையில் அந்தப் 16 பேர் குழு தொடர்பாக கூட்டு எதிரணி மற்றும் அரசு தலைவரது ஆதரவுத் தரப்பினர் மத்தியில் கருத்து முரண்பாடுகள் தலை தூக்கியுள்ளதாகக் கொள்ள முடிகிறது.

விசேடமாக அரசு தலைவர் தரப்பின் அமைச்சர்கள் தம்மத்தியில் ஒருவர் மீது மற்றவர் குற்றம் குறை கூறி வருவது தற்போது பிரச்சினைக்கு உரிய தொன்றாக ஆகியுள்ளது. அரசு தலைவர் தரப்புக்கும், அந்தப் 16 பேர் குழுக்குமிடையே கடும் கருத்து வேறுபாடுகள் நிலவிவருவதாகத் தோன்றுகிறது.

கடந்த அரசு தலைவர் தேர்தலின்போது மைத்திரிபால சிறிசேன பொது வேட்பாளராக போட்டியிட முன்வந்த வேளையில், அதற்கு ஆதரவாகச்



பசில் ராஜபக்சவின் ஆதரவுடன் பொது மக்கள் முன்னணி

யில் இணைந்துக் கொள்ள இந்தப் 16பேர் தரப்பு விருப்பம் கொண்டிருக்கவில்லை எனக் கூறப்படுகிறது. மகிந்த ராஜபக்ச தமது அதிகாரத்தை இழக்க நேர்ந்தமைக்கான காரணம், பசில் ராஜபக்சவின் செயற்பாடுகளே என்பது அந்தப் 16பேர் தரப்பின் கருத்தாகும்.

செயற்பட்டுவந்த முக்கிய பிரமுகர்கள் ஐவரில் ஒருவர் துமிந்த தீசநாயக ஆவார்.

நாட்டை அபிவிருத்திப் பாதையில் முன்னோக்கி இட்டுச் செல்ல வேண்டுமானால், தேசிய அரசும் தொடர்ந்து செயற்பட வேண்டியது அவசியமென துமிந்த தீசநாயக பகிரங்கமாகவே கருத்து வெளியிட்டுள்ளார். ஆனால் அந்தப் 16 பேர் குழுவோ, தேசிய அரசினின்றும் சுதந்திரக் கட்சி விலகிக் கொள்ள வேண்டுமெனத் தெரிவித்துள்ளது. இது ஒன்றுக் கொன்று மாறுபட்ட, முரண்பட்ட நிலை என்பதுடன் சுதந்திரக்கட்சியின் எதிர்காலத்துக்குக் கடும்பாதிப்பை ஏற்படுத்தும் ஒன்றாகவும் அமையும்.

தலைமை அமைச்சருக்கு எதிரான நம்பிக்கையில்லாத தீர்மானத்துக்கு ஆதரவாக வாக்களித்த தரப்பினர், கட்சி மேற்கொண்ட தீர்மானத்துக்கு எதிராகச் செயற்பட்டவர்கள் குறித்த தகவல்களை விரைவில் வெளிப்படுத்த வேண்டுமெனத் தெரிவித்துள்ளனர்.

இத்தகைய கருத்து மோதல்கள் இரு தரப்பினர்கள் மத்தியிலும் வரவர அதிகரித்துக் கொண்டே செல்லும் நிலை நிலவுகிறது. கட்சியின் மத்திய செயற்குழுக்கூட்டம் குறித்த அறிவிப்பு இது வரை வெளிவரவில்லை. இருப்பினும், மத்திய செயற்குழு கூடினாலும் கூட, அது அரசு தலைவரது நிலைப்பாட்டுக்கு எதிராக முடிவொன்றை மேற்கொள்ள மெனக் கருத இயலாது.

தீர்மானம் சொர்க்க நிலையில் குழம்பிய போயுள்ள 16பேர் தரப்பு

தேசிய அரசினின்றும் வெளியேறுவதில்லையென மத்திய செயற்குழு முடிவு செய்யுமானால் தலைமை அமைச்சருக்கு எதிராகச் செயற்பட்ட அந்த 16 பேர்குழு எதிர்க்கட்சி வரிசையில் அமர்வதற்குத் தயாராக


இருக்கின்றனர். அத்தோடு தேசிய அரசினின்றும் வெளியேற முடிவு செய்யப்பட்டால், சுதந்திரக்கட்சி அரசு அதிகாரத்தை கைவிட்டு வெளியேற வேண்டி ஏற்படும். அவ்விதம் நிகழுமானால், ஐ. தே. கட்சி சிறு பான்மைக் கட்சிகளது ஆதரவுடன் நிர்வாகத்தைத் தொடர இடமுண்டு.

அத்தகையதொரு நிலை உருவாகுமானால், நாடாளுமன்றத்தின் மூன்றிலிரு மடங்கு பெரும்பான்மையுடன் நிறைவேற்ற வேண்டிய பிரேரணைகளைத் தவிர்ந்து, சாதாரண பெரும்பான்மையுடன் நிறைவேற்றக் கூடிய பிரேரணைகளை மட்டுமே நிறைவேற்றி, மீதமுள்ள ஒன்றரை ஆண்டுகாலம் ஐ. தே. கட்சியின் தலைமையிலான அரசு செயற்பட நேரும். அவ்விதம் இடம் பெறுமானால், அரசு தலைவர் தமது நிர்வாகத்தை முன்னெடுக்கப் பெரும் சிரமத்தை எதிர்கொள்ள இடமுண்டு. தலைமை அமைச்சருக்கு எதிரான நம்பிக்கையில்லாப் பிரேரணைக்கு ஆதரவளித்த, அரசு தரப்பில் செயற்பட்ட அந்தப் 16பேர் குழுவை மதிப்போடு வரவேற்போம் என கூட்டு எதிர்ணித் தரப்பு தெரிவித்துள்ள போதிலும், அந்தத் தரப்பினருடன் தொடர்ச்சியாக அரசியல் உறவு பேண கூட்டு எதிர்ணி தயாராக இல்லை எனவும் கருத்து வெளியிடப்பட்டுள்ளது.

பதவிகளைப் பெறும் எதிர்பார்ப்பில், அரசுடன் தொடர்பு பேணுவதாகக் குற்றம் சாட்டப்பட்டுள்ள அந்தப் 16பேர் தரப்பில், குறிப்பிட்ட சில பிரமுகர்கள், முன்னர் கூட்டு எதிர்ணியை விமர்சித்து வந்த விதம் தொடர்பாகவும் அவர்கள் கடுமீ வார்த்தைகளில் அவர்களை விமர்சித்ததாகவும் கூறப்படுகிறது.

அவ்விதம் அந்தப் 16 பேர் தரப்பிலுள்ள குறிப்பிட்ட அந்தப் பிரமுகர்கள் கூட்டு எதிர்ணித் தரப்புக்குறித்து கேலி செய்யும் விதத்தில் வெளியிட்ட கருத்துக்கள் வெளிவந்த பத்திரிகை நறுக்குக்களைத் தொகுத்து வைத்திருந்த கூட்டு எதிர்ணி நாடாளுமன்ற உறுப்பினர்கள் தற்போதும் கூட்டு எதிர்ணித் தரப்பில் உள்ளனர். தம்மைத் தகாத வார்த்தைகளால் வர்ணித்துக் கருத்து வெளியிட்டு வந்த அந்தப் 16பேர் தரப்பினர் இணைந்து செயற்படுவது இயலாதோர் காரியம் என்பது கூட்டு எதிர்ணித் தரப்பினரது நிலைப்பாடாகும்.

அது மட்டுமன்றி, குறித்த 16பேர் தரப்பினர் எதிர்க்கட்சி வரிசையில் அமரத் தீர்மானித்தமைக்கான காரணங்கள் குறித்தும், கூட்டு எதிர்ணித் தரப்பினர் தெளிவு படுத்தியுள்ளனர். அரசியலில் ஈடுபட்டுள்ள தமது மகன்மாரது எதிர்கால அரசியல் இருப்புக்கு வழி ஏற்படுத்திக் கொடுத்தல், எதிர்வரும் தேர்தலில் தமது வெற்றியை உறுதிப்படுத்துவது, மக்களது அதிகரிப்பியைத் திசை திருப்பி அவர்களது ஆதரவைத் திரட்டிக் கொள்ளல்,



எதிர்வரும் ஒன்றரை ஆண்டுக் காலத்தில் தமது அமைச்சுப் பதவிகளைக் காப்பாற்றிக் கொள்ளல், அதன் பின்னரும் அரசியல் அரங்கில் தமது அதிகாரத்தை உறுதிப்படுத்திக் கொள்ளல், போன்ற எதிர்காலத்திட்டங்களுடனேயே அந்தப் 16பேர் தரப்பு செயற்பட்டு வருவதாக கூட்டு எதிர்ணித் தரப்பினர் தெரிவிக்கின்றனர்.

பசில் ராஜபக்சவின் போக்குக் குறித்து கடுமீ அதிருப்தி கொண்டுவந்த '16பேர்' தரப்பு

இவற்றின் மத்தியில் பசில் ராஜபக்சவின் ஆதரவுடன் பொது மக்கள் முன்னணி இணைந்துக் கொள்ள இந்தப் 16பேர் தரப்பு விருப்பம் கொண்டிருக்கவில்லை எனக் கூறப்படுகிறது. மகிந்த ராஜபக்ச தமது அதிகாரத்தை இழக்க நேர்ந்தமைக்கான காரணம், பசில் ராஜபக்சவின் செயற்பாடுகளே என்பது அந்தப் 16பேர் தரப்பின் கருத்தாகும். புதிய கட்சியான பொதுமக்கள் முன்னணியில் அந்த 16பேர் தரப்பு இணைந்து செயற்படுவது தொடர்பாக பசில் ராஜபக்சவின் ஆணைகளுக்கு உட்பட்டே தாம் செயற்பட நேரக் கூடுமென சந்தேகப்படுகின்றனர். தற்போது பொது மக்கள் முன்னணியை ஆக்கிரமித்துச் செயற்பட்டு வரும் பசில் ராஜபக்ச முன்னர் சுதந்திரக் கட்சி நிர்வாகத்தில் முக்கிய அமைச்சுப் பொறுப்பேற்றுச் செயற்பட்டு, ஏனைய அமைச்சர்களது செயற்பாடுகளில் அனாவசிய தலையீட்டை மேற்கொண்டு வந்திருந்ததாக கட்சியின் சிரேஷ்ட உறுப்பினர்கள் இன்றும் குற்றம் சாட்டுகின்றனர். இவற்றிடையே சுதந்திரக் கட்சி அரசின் முக்கிய பிரமுகர்கள் சிலர் தேசிய அரசியலிருந்து விலகிக் கொள்ளாமல் எதிர்கால அரசியல் செயற்பாடுகளைச் சுதந்திரக் கட்சி முன்னெடுத்தல் அவசியமானது எனத் தெரிவித்து வருகின்றனர்.

மற்றொரு புறத்தில் சிறிலங்கா சுதந்திரக் கட்சி மற்றும் ஐ. ம. ச. கூட்டணி என்பவற்றின் பொதுச் செயலாளர் பதவிகளை நிரப்புவது தொடர்பாக கடுமீ கருத்து வேறுபாடுகள் நிலவி வருகின்றன. இவ்விரு பதவிகள் தொடர்பிலும் புரணமான மாற்றங்கள் மேற்கொள்ளப்படவேண்டுமென கட்சியின் சிரேஷ்ட உறுப்பினர்கள் அரசு தலைவர் மைத்திரிபால சிறிசேனவிடம் வேண்டிக் கொண்டுள்ளனர்.

சுதந்திரக் கட்சிக்குள் பிரிவினை உருவானதே, கட்சியின் இரு செயலாளர்கள் காரணமாகவே என்ற குற்றச்சாட்டுக்களும் ஒரு புறம் முன்வைக்கப்பட்டு வந்துள்ளன. குறிப்பாக நடந்து முடிந்த உள்ளூராட்சி மன்றங்களுக்கான தேர்தலின்போது, கட்சி சார்பாகப் போட்டியிடும் வேட்பாளர்கள் தெரிவின்போது கட்சியின் செயலாளர்கள் நடந்து கொண்ட விதம் கட்சியின் தீவிர ஆதரவாளர்களை முகம் சுளிக்க வைத்திருந்தது. ஆயினும் அரசு தலைவர் மைத்திரிபாலவோ கட்சியின் செயலர்கள் குறித்து கடுமீ நம்பிக்கை கொண்டிருப்பதாகவும் கருத முடிகிறது.

அந்த வகையில் கருத்து வேறுபாடுகள் ஒருவர் மீது மற்றொருவர் சுமத்தும் குற்றச்சாட்டுக்கள், விமர்சனங்கள், பரஸ்பர விரோதங்கள் என்பவற்றால் சிறிலங்கா சுதந்திரக் கட்சியின் தலைவிதி நிச்சயமற்றதொன்றாக, உறுதித்தன்மையற்றதொன்றாக ஆகிப் போயுள்ளது என்பது மட்டும் நிச்சயமாகும்.

ஆசிரியருக்கான கடிதம்

அபிலாசைகள் செயல்வடிவம் பெறவேண்டும்

போட்டியொன்றில் கலந்து கொண்டு அதில் தனித்திறனை வெளிப்படுத்தி வெற்றி பெறுவோரிடம் எந்த அளவுக்கு மகிழ்ச்சி நிலவுகிறதோ, அதே அளவுக்கு குறித்த துறையில் மென்மேலும் சாதிக்க வேண்டுமென்ற ஊக்கமும் உற்சாகமும் ஏற்படுவது இயல்பானதொன்றே. பல்வேறு நிலைப்பாட்டைகளில் தோற்றிச் சிறப்புச் சித்திகளை ஈட்டும் மாணவ மாணவியர்கள், ஒரு அத்த ஆர்வத்துடன் தமது மேலதிக கல்விச் செயற்பாட்டில் ஊக்கம் காட்டுவது குறித்துக் கேள்விப்பட்டுள்ளோம். அவர்களது அந்த ஊக்கம் பெற்றோர்களால், ஆசிரியர்களால், தூண்டப்படும் போது குறித்த மாணவர்கள் கல்விப்பலத்தில் மென்மேலும் சாதனை படைப்பர். அத்தகைய மனோரீதியான உணர்வு, அரசியல் துறைக்கும் பொருத்தமானதே. நானா நியா என்ற போட்டி மனப்பாங்கில் தேர்தல்களில் போட்டியிட்டு வெற்றி அடைவோர், தம்மை எதிர்த்துப் போட்டியிடும் பிரமுகர்களுடனோ, கட்சிகளுடனோ குரோத மனப்பாங்குடன் செயற்படுவதை முன்னைய காலங்களில் கண்டுள்ளோம். அந்த மனப்பாங்கு அண்மைய உள்நூராட்சித் தேர்தலின் போது ஒருவித மாற்றத்தைக் கண்டுள்ளதாகத் தோன்றுகிறது. வாய்ச்சவடால் அரசியல் செய்து, தத்தமது சட்டப்பைகளை நிரப்பும் நோக்கில் செயற்பட்ட பல பழைய, புழுத்த அரசியல்வாதிகள் ஓரங்கட்டப்பட்டு, துடிப்புமிக்க, இளம் உறுப்பினர்கள் உள்நூராட்சிச் சபைகளில் பெருமளவில் இடம்பிடித்து இருப்பதை காலமாற்றம் என்றுதான் கருதமுடிகிறது. அத்தகைய புது முகங்கள் சபைகளில் உறுப்பினர்களாகப் பதவியேற்ற கையோடு, பல்வேறுபட்ட சமூக நலன் சார் திட்டங்கள் குறித்த தமது பிரேரணைகளைத் தாம் அங்கம் வகிக்கும் சபைகளில் முன்வைப்பதைக் காண முடிகிறது. ஆனால் அதே சமயம், உள்நூராட்சிச் சபைகளின் அதிகாரக் கதிரைகளில் கோலோச்சி, தத்தம் நெளிவு சுளிவுகளால் நியாயமற்ற விதத்தில், பக்கச்சார் பான விதத்தில் செயற்பட்ட அந்தப் பழைய கூட்டத்தினர் இத்தகைய மாற்றம் கண்டு முகம் சுளிப்பர் என்பதும் மறுக்க இயலாததொன்றே.

எனவே உள்நூராட்சி மன்றங்களில் புதிதாகப் பதவிகளை ஏற்றுள்ள பிரமுகர்கள், தங்கள் மத்தியில் தனிப்பட்ட, கட்சி ரீதியான பிளவுகளை, கருத்து வேறுபாடுகளை உருவாக்கிக் கொள்ளாமல், சமூக நலனை மட்டும் தமது இலக்காகக் கொண்டு பொது நலன்சார் செயற்பாடுகளில் எவற்றுக்கு முன்னுரிமை கொடுத்துச் செயற்பட வேண்டுமோ அவற்றுக்கு முன்னுரிமை கொடுத்து தம் மத்தியில் ஒற்றுமையுடனும், ஒன்றிணைந்த குறிக்கோளுடனும் செயற்பட்டு தத்தம் பிரதேசங்களின் தேவைகளை இனங்கண்டு நிறைவேற்றி வைக்கும் விதத்தில் செயற்பட வேண்டியுள்ளது. 'புது விளக்குமாறு நன்றாகத்தான் கூட்டும்' என்பதற்கேற்ப செயற்படாது, தொடர் உற்சாகத்துடனும் இவர்கள், தெளிவுடனும், எவருக்கும் வளைந்து கொடுக்காத நேர்மைத் தன்மையுடனும் செயற்பட்டு மக்கள் பணியாற்ற வேண்டுமென எதிர்பார்த்திருக்கிறோம்.

பிரதேச நலன் விரும்பிகள்

நெருஞ்சை வீட்டகலா நுளைவுகளில் பத்தாம் ஆண்டு



அஞ்சையின்
கர்த்தல்

16

•

05

•

1947



ஆண்டவன்
தான்

21

•

04

•

2008

தருமத்


ஸ்ரீ நகுலமீரா சீதம்பரநாதன்

திதி: அய்யாக்க பிரதமை

அம்மா என்பது அனைவரின் தேவை இழந்தோம் அதனை
பத்து ஆண்டுகளாய் காலங்கள் கருகதியாய்
கரைந்தே போனாலும் இழப்போ இன்று போல்
தெரிகிறதே அம்மா !

உறம்பிராய் தெற்கு,
உறம்பிராய்.

கணவர், பிள்ளைகள், மருமக்கள்,
பேரப்பிள்ளைகள்.



ESE Printers

அனைத்து வகையான Printing வேலைகளையும் செய்து கொள்ள இன்றே நாடுங்கள்.



அனைத்து அச்சக தேவைகளும்

பனர் பிரிண்ட் (Banner),
வியாபார மற்றும்
ஏனைய நிறுவனங்களுக்கான
பெயர் பலகைகள் (Name Board),
மக் பிரிண்ட், ரீ-சேட், புத்தகங்கள்,
கையேடு (Handbills),
நோட்டீஸ் (Notice) மற்றும்
அனைத்து ஒவ்வொன்றும்,
டிஜிற்றல் அச்சக வேலைகள்



சகல நிறுவனங்களுக்குமான
பட்டியலேடு (Bill Book)
காபன் பிரதி மற்றும் காபன்
பிரதி அற்ற, வர்ண மற்றும்
கறுப்பு வெள்ளை நிறத்தில்,
விரும்பிய அளவுகளில்
குறித்த நேரத்தில்
குறைந்த விலையில்
தரமாக செய்துதரப்படும்.

நவீன சந்தை, முதலாம் மாடி,
சாவகச்சேரி, 021 492 7452

357, கஸ்தூரியார் வீதி,
யாழ்ப்பாணம்.

கரடிப் போக்குச் சந்தி, ஏ-9 வீதி,
கிளிநொச்சி.

கார் விற்பனைக்கு

TOYOTA VITZ SAFETY NEW
FACE 2018 Brandnew Colour Dark
Blue, Pus stand, DVD, Back Camera
Contact- 077 248 7500
Viber: 077 248 7500

(CS16180)
(11,17)**பணிப்பெண் தேவை**

கச்சாயில் உள்ள வீடொன்றில்
வேலை செய்வதற்குப் பணிப்பெண்
உடனடியாகத் தேவை.
(குடிநத சம்பளம் வழங்கப்படும்)
076 721 9037

வண்பர

வேலையாளர்கள் தேவை

யாழ்.நகரில் இயங்கும் பல
சரக்கு மற்றும் உள்நாட்டு, வெளி
நாட்டு பார்சல் சேவை நிறுவனத்
துக்கு சிட்டை எழுதுநர் மற்றும்
உதவியாளர்கள் தேவை.
076 440 8952

(CS16180)
(11,17)**வேலையாளர்கள் தேவை**

மேசன், காப்பென்டேர்ஸ், வெல்டேர்ஸ்,
அனுமினிய வேலை செய்பவர்களும்,
பிளம்பிங், எலக்ட்ரிசியன்கள், கம்பி வேலை,
பெயிண்டிங் மற்றும் இதர வேலைகளுக்கு
வேலையாளர்கள் கம்பளை, கொழும்பு
வேலைத்தளங்களிற்கு தேவை.
தொடர்பு - 071 397 5695,
071 435 6437, 076 424 2090


மரண அறிவித்தல்கள்

மலர்வு

05

07

1926



உதிர்வு

25

04

2018

திருமதி இலட்சுமி பரமு

யாழ்.நாவற்குழி கிழக்கு, தச்சன்தோப்பைப் பிறப்பிடமாகவும், வசிப்பிடமாகவும் கொண்ட பரமு இலட்சுமி கடந்த (25.04.2018) புதன்கிழமை இறைவனடி சேர்ந்தார்.

அன்னார் காலஞ்சென்ற இராமன் சீதேவி தம்பதியரின் அன்புமகளும் காலஞ்சென்ற முருகன் தெய்வானை தம்பதியரின் அன்புமருமகளும் காலஞ்சென்ற பரமுவின அன்புமனைவியும் மார்க்கண்டு (இலங்கை), கிருஷ்ணன் (ஜேர்மனி), மனோன்மணி(இலங்கை), பசுபதி (ஜேர்மனி), சுந்தரலிங்கம் (ஜேர்மனி), கனகமணி (கனடா), ருக்குமணி (ஜேர்மனி), சிவலிங்கம் (ஜேர்மனி), நேசமணி (ஜேர்மனி), சிவமணி (சுவீடன்) ஆகியோரின் அன்புத்தாயாரும் காலஞ்சென்றவர்களான கந்தையா, கோவிந்தன், வல்லிபுரம், நாகலிங்கம், சின்னம்மா மற்றும் செல்லம்மா ஆகியோரின் அன்புச்சகோதரியும் காலஞ்சென்ற சிதம்பரம், நாகம்மா மற்றும் தெய்வானை, பரமேஸ்வரி, அப்பையா, சின்னத்தம்பி ஆகியோரின் அன்புமைத்துனியும் காலஞ்சென்ற பரமேஸ்வரி மற்றும் சித்திரா, யோகேஸ்வரி, சண்முகரடணம், கமலாம்பிகை, கௌலேஸ்வரி, சடாச்சரம், செல்வநாயகம், ஜீவமலர், பிரேமநாபன், கருணாகரன் ஆகியோரின் அன்புமாமியும் ஆவார்.

அன்னாரின் இறுதிக்கிரியைகள் நாளை (01.05.2018) செவ்வாய்க்கிழமை மு.ப. 10 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக பிணமுருங்கை இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:

நாவற்குழி கிழக்கு, தச்சன்தோப்பு.

குடும்பத்தினர்.

“உயிர்ப்பும் உயிரும் நானே என்னில்விசுவாசம்

கொள்பவர் கிறப்பிலும் வாழ்வார்”

தேவசகாயம் அன்ரனிராசா

அச்சவேலி வடக்கைப் பிறப்பிடமாகவும், மல்லாகம் தேவாலயவீதியைவசிப்பிடமாகவும்கொண்டதேவசகாயம் அன்ரனிராசா நேற்று (29.04.2018) ஞாயிற்றுக்கிழமை காலமானார்.

அன்னார் காலஞ்சென்றவர்களான தேவசகாயம் - மாக்கிறேற்றம்மா தம்பதிகளின் அன்பு மகனும், காலஞ்சென்றவர்களான ஞானமுத்து - பிலேமினா தம்பதிகளின் அன்பு மருமகனும், ஜெனீற்றா மங்களேஸ்வரியின் அன்புக் கணவரும், பியற்றிஸ்ரா (பிரான்ஸ்), பிரேமகலிஸ்ரா (கனடா), பிலேமின்ராஜ், பிலிப்ராஜ், பிரியங்கா ஆகியோரின் அன்புத் தந்தையும், கியூபேடராசா (டென்மார்க்), எடவேடராசா, கிறிஸ்ரின்ராசா (லண்டன்), பாமா, கோமா, சித்திரா, காலஞ்சென்ற ரோபேடராசா ஆகியோரின் அன்புச்சகோதரரும், பிரேம் (பிரான்ஸ்), நியூட்டன் (கனடா), மொறின் ஆகியோரின் அன்பு மாமனாரும், அர்ஜன், பிரிள்ஸ்ரன், ஓக்ஸ்ரன், நிக்ஸ்ரன், வொடசன், ஹெரீஸ்ரன், பிளன்யா, அலெக்ஸ்ரா, ஹர்ஷிரா ஆகியோரின் அன்புப்பேரனுமாவார்.

அன்னாரின் இரங்கல் திருப்பலி இன்று (30.04.2018) திங்கட்கிழமை பிற்பகல் ஒருமணியளவில் மல்லாகம் புதுமை அன்னை ஆலயத்தில் நடைபெற்று பூதவுடல் நல்லடக்கத்துக்காக குளமங்கால் சேமக்காலைக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தேவாலய வீதி,

தகவல்:

மல்லாகம்.

(CS16206)(11,17)

குடும்பத்தினர்.

077 578 8070, 077 530 7909



பிறப்பு இறப்பு

16.05.1957 29.04.2018

மரண அறிவித்தல்**திருமதி இராஜேஸ்வரி பரமசிவம்**

கைதடி கிழக்கைப் பிறப்பிடமாகவும், வசிப்பிடமாகவும் கொண்ட திருமதி இராஜேஸ்வரி பரமசிவம் நேற்று (29.04.2018) ஞாயிற்றுக்கிழமை காலமானார்.

அன்னார் காலஞ்சென்ற பொன்னுத்துரை நாகம்மா தம்பதியரின் அன்புமகளும் காலஞ்சென்றவர்களான மார்க்கண்டு கோபாலசாமி, கணேசமூர்த்தி மற்றும் விநாயகமூர்த்தி, முருகையா, தங்கராசா, செல்வநாயகி ஆகியோரின் அன்புச்சகோதரியும் பரமசிவத்தின் அன்புமனைவியும் சண்முகப் பிரியா, சத்தியப்பிரியா ஆகியோரின் அன்புத்தாயாரும் செந்தில்நாதன், அருள்முருகத்தன் ஆகியோரின் அன்புமாமியும் கிருஷ்ணபூசனி, நிரோஜன் ஆகியோரின் அன்புப்பேர்த்தியும் ஆவார்.

அன்னாரின் இறுதிக்கிரியைகள் நாளை (01.05.2018) செவ்வாய்க்கிழமை மு.ப.11 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக ஊத்தலடி இந்து மயானத்துக்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.



பிறப்பு

26.10.1954

இறப்பு

29.04.2018

தகவல்: குடும்பத்தினர்.

நேபாளத்தில் குண்டு வெடிப்பு**மோடிக்கான எச்சரிக்கையே என்று ஊடகங்கள் கணிப்பு**


காத்மண்டு, ஏப். 30

நேபாளத்தில் இந்தியாவின் உதவியுடன் கட்டப்பட்டிருக்கும் அனல்மின்நிலையத்தில் நேற்றுக் குண்டு வெடித்தது. இந்தியத் தலைமை

அமைச்சர் நரேந்திர மோடி அடுத்த மாதம் குறித்த அனல் மின்நிலையத்தைப் பார்வையிடச் செல்லவுள்ள நிலையில் இந்தக் குண்டு வெடிப்பு இடம்பெற்றுள்ளது. ஆகவே இது

மோடிக்கான எச்சரிக்கையாக இருக்கலாம் என்று பன்னாட்டு ஊடகங்கள் செய்தி வெளியிட்டன.

‘நேபாளத்தின் கிழக்குப் பகுதியில், டும்லிங்டர் பகுதியில் கட்டப்பட்டுவரும் புதிய நீர்மின் நிலையத்தின் அலுவலகத்தின் சுற்றுச்சுவர் அருகே நேற்று குண்டு வெடித்துள்ளது. இந்த மின்நிலையத்தைப் பார்வையிடவும், இதன் தொடர்ச்சியான மற்றொரு திட்டத்துக்கு அடிகல் நடவும் எதிர்வரும் 11ஆம் திகதி இந்தியத் தலைமை அமைச்சர் வருவதுள்ள நிலையில் இந்தக் குண்டு வெடிப்பு இடம்பெற்றுள்ளது. எனினும் எவருக்கும் காயம் ஏற்படவில்லை. பொலிஸார் விசாரணைகளை நடத்தி வருகின்றனர்’ என்று நேபாளத்தில் சார்பில் தெரிவிக்கப்பட்டது. (ம)

வீட்டுக்கிருத்திய அழைப்புகடந்த 31.03.2018 அன்று சிவபதம் அடைந்த
எழும்பு குடும்பத் தலைவி**திருமதி அன்னம்மா தங்கராசா**

அவர்களின் வீட்டுக்கிருத்தியக் கிரியைகள் இன்று (30.04.2018) திங்கட்கிழமை முற்பகல் 10 மணியளவில் அவரது இல்லத்தில் நடைபெற இருப்பதால் அத்தருணம் தாங்கள் தங்கள் குடும்ப சகிதம்

வருகை தந்து அன்னாரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதியபோசன நிகழ்விலும் கலந்துகொள்ளுமாறு அன்புடன் அழைக்கின்றோம்.

இந்த அழைப்பைத் தனிப்பட்ட அழைப்பாக ஏற்றுக்கொள்ளுமாறு வேண்டுகின்றோம்.

வினாயாட்டாங்க வீதி,
கோய்யா தெரு, கட்டப்பிராம்.

(CS16207)(11,17)

குடும்பத்தினர்.



நடந்தா வலது கால் வலிக்குது
டாக்டர். வயசு ஆயிடுச்சுத்தானே.
அப்படித்தான் இருக்கும்...



இடது காலுக்கும் அதே வயசுத்தானே
டாக்டர் ஆகுது....

அடிக்கிற வெயிலுக்கு
எப்படியெல்லாம் முரட்டுத்தனமா
யோசிக்கிறானுங்க...



மனைவியின்
பிறந்த தினத்துக்கு
பட்டுப் புடைவை வாங்கிக்
கொடுத்தேன்!! அவள் கேட்டாள், இது
காஞ்சிப்பட்டா, கஸ்தூரிப்பட்டா...!!

எப்படி சொல்லுவேன் அவளிடம் நான்
வாங்கியது கடன்பட்டு என்று?



'கழுதை'யைக்
கண்டு கொண்ட
லிங்கன்!

ஒருமுறை ஆபிரகாம் லிங்கனைக் காண ஒருவர்
சொல்லிக்கொள்ளாமல் வந்திருந்தார். அந்த
நேரம் பார்த்து லிங்கன் அவசர வேலையாக
வெளியில் சென்றுவிட்டார். கொஞ்சம் நேரம் காத்
திருந்த அந்த நபர், வெறுத்துப்போய்... லிங்கன்
வீட்டுவாசலில் 'கழுதை' என்று எழுதவைத்துவிட்டுச்
சென்றுவிட்டார். பின்னர் வீட்டு திரும்பிய லிங்கன்,
வந்தவர் யார் என்பதை அங்கு எழுதப்பட்டிருந்த
வாசகத்தை வைத்தே கண்டுகொண்டார். பின்னர்,
மறுநாள் அந்த நபரை லிங்கன் சந்தித்து, "நேற்று
நீங்கள் என் வீட்டுக்கு வந்திருந்தீர்கள் போலிருக்கிறது.
உங்கள் பெயரை எழுதவைத்துவிட்டுப் போயிருக்கிறீர்கள்.
அதனால் யார் வந்தது என்பதை அறிய மிகவும் வசதியாக
இருந்தது" என்று சொல்ல... அவமானத்துக்கு ஆளானார் அந்த
நபர்.



சினிமா

சுராஜ்
இயக்கத்தில்
விமல்
வடிவேலு

சுராஜ் இயக்கத்தில் ஒரு படத்தில் நடிக்க ஒப்பந்தமாகி இருக்கிறார் விமல். அந்தப் படத்தில் விமலுடன் வடிவேலுவும் முக்கிய கதாபாத்திரத்தில் நடிக்கிறார். 'மருதமலை' படத்தின் பாணியில் கலகலப்பாக உருவாகும் இந்தப் படத்தில் விமல்-வடிவேலு இருவரும் பொலிஸாக நடிக்கின்றனர் என்பது குறிப்பிடத்தக்கது. இதுதவிர, 'வெற்றிவேல்' பட இயக்குநர் வசந்தமணி இயக்கத்திலும், 'தமிழன்' பட இயக்குநர் மஜித் இயக்கத்திலும் விமல் நடிக்க ஒப்பந்தமாகியுள்ளார்.

இன்றைய நாள்



மேடம்: நினைத்தது நிறைவேற தாமதமாகலாம். இஷ்ட தெய்வ வழி பாடு செய்வது நல்லது. நண்பரிடம் எதிர்பார்த்த உதவி கிடைக்கும். தொழில், வியாபாரத்தில் இலாபம் சீராக இருக்கும்.



இடம்: கடின உழைப்பால் லட்சியம் நிறைவேறும். பெற்றோரின் உதவி, ஆசியும் கிடைக்கப் பெறுவீர்கள். தொழில், வியாபாரத்தில் வளர்ச்சி திருப்திகரமாகும். வருமானம் உயரும்.



யிதுவம்: பேச்சில் புத்திசாலித்தனம், வச்சீரம் நிறைந்திருக்கும். தொழில், வியாபாரம் நல்ல வளர்ச்சி பெறும். வருமானம் திருப்திகரமாக இருக்கும்.



கடகம்: முக்கிய செயல் நிறைவேற சுடுதல் கவனம் தேவை. நண்பரின் ஆலோசனையை ஏற்புது நல்லது. தொழில், வியாபாரத்தில் இலாபம் சுமாராக இருக்கும். நிறுவனம் வந்து சேரும்.



சிங்கம்: குடும்பத்தினர் மீது அதிருப்தி ஏற்படலாம். தொழில் வியாபாரத்தில் இருக்கும் இடையூறுகளை உடனே சரிசெய்வது நல்லது. இலாபம் சுமார்.



கன்னி: சிரமமான பணிகளில் நிறைவேறும். தொழில், வியாபாரத்தில் விற்பனை பெருகும். இலாபம் பன்ம பங்கு உயரும். குடும்பத்தினரின் தேவையறிந்து நிறைவேற்றுவீர்கள். பெண்கள் இஷ்ட தெய்வ வழிபாடும் ஈடுபடுவர்.



துலாம்: பிறர் நலனில் அக்கறை கொள்வீர்கள். மனதில் நிம்மதி நிலைக்கும். தொழில், வியாபார வளர்ச்சி திட்டமிடப்பட நிறைவேறும். வருமானம் திருப்தியளிக்கும்.



விருச்சிகம்: பிறரின் பரிசாசு பேச்சை பொருட்படுத்த வேண்டாம். தொழில், வியாபாரம் சீராக சுடுதல் உழைப்பு தேவைப்படும். இலாபம் சீராக இருக்கும்.



தனுசு: மனதில் நல்லெண்ணம் மேலோங்கும். தொழில், வியாபாரத்தில் இலாபம் சீராக இருக்கும். பணியாளர்கள் நிர்வாகத்தினரின் ஆதரவுடன் முன்னேறுவர்.



மகரம்: பேச்சில் தன்னம்பிக்கை வெளிப்படும். நல்லவர்களின் அறிமுகமும், நட்பும் கிடைக்கும். தொழில் வியாபாரம் செழிக்க தேவையான மாற்றம் செய்வீர்கள்.



கும்பம்: நண்பர்க்கு இயன்ற அளவில் உதவுவீர்கள். தொழிலில் குறுக்கிடும் தடைகளை சரி செய்வீர்கள். இலாபம் சுமாராக இருக்கும்.



மீனம்: செயலில் நேர்மை நிறைந்திருக்கும். தொழில், வியாபாரம் வியத்தகு வளர்ச்சி பெறும். சுடுதல் இலாபம் கிடைக்கும். உறவினரின் சுப நிகழ்ச்சியில் கலந்து கொள்வீர்கள்.

ரகசியம் என்னோ...?

இதை யார் கிட்டயும் சொல்லாதீங்கன்னு சொல்லி தனித்தனி யா எல்லார்கிட்டையும் சொல்றதுக்கும் பேர் தாண்டா 'ரகசியம்'

விவிதா ரோஷினி @Ro

உங்களுக்கு மதிப்பில்லை என்று நீங்கள் உணரும் இடங்களில் மௌனமாக இருக்கப் பழகங்கள், காலப்போக்கில் காலங்கள் மாறும்.

பெற்றோல் விலை →

தங்கம் விலை →

அரிசி விலை →

உணவுகளின் விலை →

எனது சம்பளம் →

முடியல....

பேஸ்புக்கில் போஸ்ட் போட்டு சமூகத்தைத் திருத்த முடியும் என்று நினைப்பதும் முகப்பூச்சுப் பூசி வெள்ளையாக முடியும் என்று நினைப்பதும் ஒன்றுதான்.



- ▲ உலக சினிமா வரலாற்றின் நூற்றாண்டு விழா நிகழ்வுகள் 1995ஆம் ஆண்டில் உலகெங்கும் கோலாகலமாகக் கொண்டாடப்பட்டன.
- ▲ இதன் போது பல்வேறுபட்ட கால அபிவிருத்திகளும் புரட்சிகரமான மாற்றங்களும் நினைவு கூரப்பட்டன.
- ▲ பிரான்ஸ் நாட்டில் வாழ்ந்த ஜூமியர் சகோதரர்கள் 1895ஆம் ஆண்டு டிசெம்பர் மாதம் கையால் சுற்றி இயக்கும் புரொஜெக்டர் ஒன்றின் மூலம் தமக்குச் சொந்தமான தொழிற்சாலையிலிருந்து தொழிலாளர்கள் வேலை முடிந்து புகையிரத நிலையத்துக்குச் செல்லும் காட்சியைப் படமாக்கித் திரையில் காட்டினார்கள். இது அந்தக் காலத்தில் மிகவும் பரபரப்பாகப் பேசப்பட்டது.
- ▲ தொடக்க காலத்தில் மௌனப்படங்கள்/உணைப்படங்கள் மட்டுமே வெளிவந்தன. காலப்போக்கில் விரைந்த விஞ்ஞான தொழில்நுட்ப வளர்ச்சிகாரணமாக பேசும் படங்கள் வெளிவந்தன.
- ▲ இன்றைய உலகில் மிக உன்னதமான தொழில்நுட்பங்கள் சினிமாத்துறையில் பயன்படுத்தப்படுவதுடன் உலகில் அனைத்து மக்களையும் கவர்ந்திழுக்கும் வெகுசனத் தொடர்பு ஊடகமாகவும் சினிமா விளங்குகின்றது.
- ▲ இலங்கையில் சினிமாத்துறை 1947ஆம் ஆண்டில் ஆரம்பிக்கப்பட்டது. இதன் பொன் விழா நிகழ்வுகள் 1997ஆம் ஆண்டில் கொண்டாடப்பட்டன.
- ▲ இலங்கையில் வெளியான முதலாவது மௌனப்படம் ராஜகீய விக்கிரமய முதலாவது சிங்கள பேசும் படம் கடவுளபொற்றதுவ (உடைந்த உறுதி மொழி) இது 1956ஆம் ஆண்டில் வெளியாகியது. எஸ். எம். நாயகம் எனும் தமிழர் இதனைத் தயாரித்தார்.
- ▲ இலங்கையின் முதலாவது தமிழ்ப்படம் சமுதாயம் இந்தப் படத்தை ஹென்றி சந்திரவன்ஸு எனும் சிங்களவர் குறும் படமாகத் தயாரித்து இயக்கி வெளியிட்டார்.
- ▲ இலங்கையின் முதலாவது 35மில்லிமீற்றர் தமிழ்ப்படமான 'தோட்டக்காரி' படத்தை இயக்கி கதாநாயகனாக நடித்தவர் பி. எஸ். கிருஷ்ணகுமார். இலங்கை அரசினால் வருடாவருடம் தலை சிறந்த சினிமாக்கலைஞர்களுக்கு 'சரசுவிய' விருது வழங்கி மதிப்பூற்றப்படுகிறது.



பழங்கள் பேசுகின்றன

கவிதாவும் அவள் தந்தையும் பொருள் கள் வாங்குவதற்காகச் சந்தைக்குச் சென்றனர்.

பலவிதமான பொருள்களையும் வாங்கிக் கொண்டு பழங்கள் விற்கும் பகுதிக்குச் சென்றனர். அங்கு பல நிறங்களிலே பலவிதமான பழங்களைக் கண்டனர். மாம்பழம், தோடம்பழம், பப்பாசிப்பழம், கொய்யாப்பழம், பலாப்பழம், அன்னாசிப்பழம் முதலிய பல வகைப் பழங்கள் காணப்பட்டன. எல்லாப் பழங்களும் வாசனையுடையவையாய் இருந்தன.

ஒரு பப்பாசிப்பழத்தைக் கையில் எடுத்தாள். என்ன அதிசயம் பப்பாசிப்பழம் பேசத் தொடங்கியது. "குழந்தாய் இவ்வளவு பழங்களின் மத்தியிலும் நீ என்னைத் தானே முதலில் எடுத்தாய் என்னைப் பற்றிநான் கொஞ்சம் உனக்குக் கூற வேண்டும். நான் மிகவும் மென்மையானவன். என்னிடம் உயிர்ச்சத்து ஏ.பி. சிஎன்பன உண்டு. நான் உங்கள் பசியை மட்டுமல்ல தாகத்தையும் தணிப்பேன். அத்துடன் உணவை இலகுவாகச் சமிபாடையச் செய்வேன். நான் எல்லா இடங்களிலும் கிடைப்பேன்" என்றது.

இப்போது பக்கத்துக் கூடையில் இருந்த மாம்பழம் கவிதாவைப் பார்த்துப் பேசியது. "நீ என்னை மறந்து விட்டாயா? மாம்பழம் மாம்பழம் மணம் வீசும் மாம்பழம்" என்று முன்பு பாடினாயே! பழங்களில் சிறந்தவன் நான் என்னை விரும்பாதவர்கள் உண்டா? நான் முக்கனிகளுள் முதன்மையானவன். என் சுவையோ தனியானது. தின்னத் தின்னத் தெவிட்டாதது. சிறியவர் மட்டுமல்ல பெரியவர்களும் என்னை விரும்பி உண்பர். என்னிடம் உயிர்ச்சத்துக்கள் மட்டுமல்ல தாதுப் பொருள்களும் உண்டு. என் குடும்பம் பெரியது. எனது உறவினர்களோ அதிகம் பேர். கறுத்தக் கொழும்பான், அம்பலவி, செம்பாட்டான், மல்கோவா... இப்படி எத்தனை வகை" இப்போது பழக்கடையில் மேலே கட்டித் தொங்க விட்டிருந்த வாழைப்பழம் பேசியது. "மகனே என்னை உனக்குத் தெரியாதவர் எவரும் இருக்க முடியாது. எந்தக் கொண்டாட்டங்களிலும் நான் இடம்பெறுவேன். வருடத்தின் எல்லாக் காலங்களிலும் என்னை வாங்க முடியும். நான் விலை மிகவும் மலிவானவன். அதனால் தான் ஏழைகளின் அப்பிள்" என அழைக்கப்படுகிறேன். என்னிடம் ஏராளம் உயிர்ச்சத்துக்களும் தாதுப் பொருள்களும் உண்டு. உணவைச் சீரணிக்கச் செய்வேன். பசியையும் போக்குவேன்.

இப்போது தரையிலிருந்து வாசனை வீசியது. பார்த்தால் அங்கே பலாப்பழம் பேசத் தொடங்கியது என்ன? என் வாசனை மூக்கைத் துளைக்கிறதா? மணத்தில் மட்டுமல்ல நான் சுவையிலும் சிறந்தவன். வெயிலோ, மழையோ, என்னை ஒன்றும் செய்ய முடியாது. என்னைத் தேனிலும் இனிய பழம் என்பார்கள். ஏன் தெரியுமா? எனது சுவைகள் ஒவ்வொன்றும் தேனை விட இனிமையானவை. சுவை சுவையாக என்னைச் சாப்பிடலாம். நான் தனித்து பத்துப் பேரின் பசியைப் போக்குவேன். என்னிடம் பல ஊட்டச்சத்துக்கள் உள்ளன. என்னைச் சாப்பிட்டால் முகமலர்ச்சியும் உற்சாகமும் ஏற்படும்.


இவ்வாறு பழங்கள் பலவாறாகப் பேசுவதைக் கண்டு தோடம்பழத்துக்கும் விளாம்பழத்துக்கும் பேச வேண்டும் போல் தோன்றியது. தோடம்பழம், "கல்சியம், விற்றமின் சி என்றால் என்னை விட வேறு எதுவும் இருக்க முடியாது. கண்பார்வை தலை முடி வளர்தல், தோலை வழுவழுப்பாக இருக்கச் செய்தல் இவை எல்லாம் எனக்கு இயல்பானவை.

நோய் உள்ளவர்களுக்கு கொடுக்க என்னைத் தேடி வாங்குவார்கள். இதைவிட என்னைப் பாணமாகவும் தயாரித்துக் குடிப்பார்கள்" எனக் கூறியது. நான் என்ன குறைந்தவனா? என்னிலும் கல்சியமுண்டு இரும்புச் சத்துண்டு. விற்றமின் சி உண்டு. பழரசமாகப் பருகுவதற்கு இன்று எல்லோருக்கும் ஏற்றவனாகிவிட்டேன்"

இப்போது கடுமையான ஓர் ஒலி கேட்டது. ஒலிவந்த பக்கம் கவிதா திரும்பினாள். அங்கே ஓர் அன்னாசிப்பழம் வாள் போன்ற தனது தலைமயிரை உலுப்பியவாறு பேசத் தொடங்கியது.

"நான் பார்ப்பதற்கு ஒரு போர் வீரன் போன்றவன். கடுமையான தோற்றமுடையவன். ஆனால் எனது உள்ளமோ மென்மையானது. நான் மிகவும் இனிமையானவன். நல்ல குணங்களைக் கொண்டவன். என்னைச் சாப்பிட்டால் உங்கள் உடல் உறுதியும் உற்சாகமும் பெறும்" என்றது.

இப்போது கவிதாவின் தந்தை குறுக்கிட்டு "கொஞ்சம் பொறுங்கள் பழங்களே! நீங்கள் எல்லோரும் இப்படியே பேசினால் நாங்கள் என்ன செய்ய முடியும்" என்றார். கவிதாவோ பழங்களாகிய நீங்கள் அனைவரும் நல்லவர்களே. பயனுள்ளவர்கள். எல்லோரையும் நாங்கள் ஒரே தடவையில் வாங்க முடியாது. ஆகவே நாம் ஒவ்வொரு தடவையும் இங்கு வரும்போது உங்கள் ஒவ்வொரு வகையினரையும் வாங்கிச் சென்று சாப்பிடுவோம்" என்றாள். பழங்களும் அமைதியாகின.



புள்ளிகளை இணைத்துப் படத்தை முழுமை செய்வோம்

உப்பில் அயடின் சேர்க்கப்பட வேண்டும்

மனித உடலின் செயற்பாட்டுக்கு 'தெரொயிட்' சுரப்பியின் பங்களிப்பு மிகவும் அவசியமாகும். தெரொயிட் சுரப்பியினால் சுரக்கப்படும் ஒமோன் உற்பத்திக்கு அயடின் எனப்படும் கனிப்பொருள் அவசியமாகும். உடலுக்குத் தேவையான அளவு அயடின் கிடைக்காத பட்சத்தில் தெரொயிடின் ஒமோன் உற்பத்தியும் அதன் செயற்பாடும் குறையும். இந்தநிலையில் அயடின் பற்றாக்குறையினால் ஏற்படும் நோய்களுக்கான அறிகுறிகள் தென்படும். தெரொயிட்சின் ஒமோனானது மனிதனின் உடல் உள வளர்ச்சியில் முக்கியதாகக் கத்தை ஏற்படுத்துகின்றது. கர்ப்பினியானதாய்க்கு அயடின் குறைபாடு இருப்பின் அது வயிற்றிலுள்ள சிசுவின் வளர்ச்சியில் பாதிப்பை ஏற்படுத்துகிறது. அத்தகைய குழந்தைகள்



பிறப்பில் நிறை குறைந்தவர்களாகவும் அல்லது பூரண வளர்ச்சியடையாதவர்களாகவும் காணப்படுவர். சிலவேளை மந்த புத்தி யுடையவர்களாகவும் காணப்படுவர். காது கேட்கக் குறைபாடும் அதிகமாக இருக்கும்.

அயடின் குறைபாட்டால் தெரொயிட் சுரப்பி வீங்கி அல்லது பருத்து வீங்கியிருக்கும். கழுத்தின் முன்புறமாக தள்ளுண்டு தென்படும். வாயுக்கட்டி அயடின் பற்றாக்குறையை வெளிப்படையாக எடுத்துக்காட்டும் இந்தச் சுரப்பியின் பருமன் அதிகரிப்பதால் மூச்செடுப்பில் கஷ்டம் உண்டாகும். சில கழுலைகள் புற்று நோயாக மாறுவதற்குரிய சந்தர்ப்பமும் உண்டு. பருத்த நிலையிலுள்ள கழுலையை அறுவைச் சிகிச்சை செய்வதன் மூலம் அகற்றலாம்.

குழந்தைப் பருவத்திலிருந்தே தேவையான அளவு அயடின் சத்தைக் கொண்ட உணவைப் பெற்றுக்கொடுப்பதன் மூலம் மேற்குறிப்பிட்ட நிலைகளை இலகுவில் தவிர்த்துக்கொள்ளலாம். அயடின் கனிப்பொருள் முக்கியமாக மண்ணில் செறிந்து

காணப்படும். அந்த மண்ணில் உள்ள நீரிலும் அம்மண்ணில் விளையக்கூடிய பயிர்களிலும் அயடின் கனிப்பொருள் அதிகளவில் காணப்படும்.

அயடின் உணவில் சேர்த்துக்கொள்ளக்கூடிய மிகவும் இலகுவானதும் பாதுகாப்பானதுமான முறை அன்றாடம் பாவனைக்குப் பயன்படுத்தும் உப்பில் அயடின் சேர்த்துக் கொள்வதாகும். தேசிய உப்புக் கூட்டுத்தாபனம் தற்போது இருவகையான உப்புகளை உற்பத்தி செய்கிறது. ஒன்று சாதாரண உப்பு மற்றது அயடின் சேர்க்கப்பட்ட பக்கட்டுகளில் அடைத்து விற்கப்படும் உப்பு. உணவுகளைச் சமைக்கும்போது அயடின் கலந்த உப்பைப் பயன்படுத்துவதால் உடலுக்குத் தேவையான அளவு அயடின் பெற்றுக்கொள்ளலாம்.



எய்ட்ஸ் நோயில் இருந்து தாரமாக விலகி நிற்போம்

சி.நற்குணலிங்கம்

வாழ்க்கையை இன்பமானதாய் மாற்றுவதும் துயரக் கடலாக மாற்றுவதும் அவரவர் வாழ்கின்ற வாழ்க்கை முறைமையிலேயே தங்கியுள்ளது. வாழ்வியல் ஒழுக்கம் என்பது உயிரைவிட மேலானது என்போதும் மகிழ்ச்சியுடன் இருப்பதே உடல் ஆரோக்கியத்தையும் உள் ஆரோக்கியத்தையும் தேக அழகையும் தருகின்றது என்கின்றனர் நிபுணர்கள். உறுதியாய் நிறுவப்பட்ட குடும்பங்கள் சரித்திரம் முழுவதும் பலமான சமுதாயங்களை உருவாக்குவதற்கு உதவியிருக்கின்றன. இன்றைய மனிதர்கள் தமக்குள் இருக்கும் சந்தோசத்தைத் தேடாமல் வெளியே இருப்பதை தேடுகிறார்கள். வேண்டாதவைகளில் கூடிய கவனத்தை செலுத்துவதால் வேண்டியவற்றின்மீதும் தன்மீதும் கவனம் வைக்காதவற்றுகிறார்கள். வாழ்கின்ற காலம் மிகக் குறுகியதே. இந்தக்காலத்தில் வாழ்வியல் ஒழுக்கங்களை தாரவிலக்கிக் கொள்ளாது அன்பும், சாந்தமாக இருக்கக் கடவோமாக. பிறரின் வார்த்தைகளோ செயற்பாடுகளோ நடத்தைக் கோலங்களோ எமது சந்தோசத்தைத் தீர்மானிப்பதாக இருக்கக் கூடாது. எப்போதும் என்னால் நானாக மட்டும் இருக்க முடியும் என்பதை அமைத்துள்ளனர். நாம்தான் கல்லும் முள்ளும் நிறைந்த பாதையைத் தேடி அலைந்து கண்டுபிடிக்கின்றோம். ஒழுக்கப் பிறள்வான வழியில் சென்ற பலர் எய்ட்ஸ் என்னும் உயிர்க்கொல்லி நோய்க்கு ஆளாகியுள்ளனர்.

மலைக்க வைக்கும் புள்ளி விவரங்கள்

உலகம் முழுவதும் ஒரு கோடி மக்கள் இந்த நோய்க்கு ஆளாகியுள்ளனர் என்று ஐ.நா. சபை தகவல் வெளியிட்டுள்ளது. எய்ட்ஸ் நோயினால் ஏற்படும் இளவயது சாவுகள் கடந்த 12 வருடங்களில் 3 மடங்காக அதிகரித்துள்ளன. இலங்கையில் இது தீவிரமாகப் பரவி வருகின்றது. பிள்ளைகளுக்கு அளவுக்கதிகமான சுதந்திரம் கொடுத்தல், தீரமறையில் எதைச் செய்தாலும் வருக்கும் தெரியவராது என நினைத்தல், ஒழுக்கம் என்பதை தனக்காக கடைப்பிடித்து வாழ விரும்பாமை, பிள்ளைகளுக்கு பெற்றோர் பயப்படும் நிலை, பிள்ளைகள் தாம் நினைத்ததை சாதிக்கும் இயல்பு, பண்ப்பழக்கம், குறைவான பெற்றோர் பிள்ளைத் தொட்டி, பெற்றோர் பிள்ளையுடன் மனம் விட்டு பேசும் வழக்கம், பழக்கம் குறைவடைந்து காணப்படல், நவீன கலாசாரமோகம், கூடாநாட்டி, சுயகட்டுப்பாடின்றமை, உணர்ச்சிக்கு மதிப்பளித்தல், நேரத்தை மதிக்காமை, வீட்டில் நிற்கும் நேரம் குறைவு போன்ற காரணிகளால் இளம் சமுதாயம் நலிவான



விடயங்களுக்கு கூடிய நேரமும் மதிப்பும் வழங்கி அழிந்து போகிறார்கள். பெரும்பாலும் 15-25 வயதுக்கும் இடைப்பட்டவர்களே கூடுதலாக இந்த நோயை நாடிச் செல்கின்றனர்.

எய்ட்ஸ் நோய்க்கான காரணங்கள்

ஓரினச்சேர்க்கையில் ஈடுபடல், தொற்றுநீக்கப்படாத ஊசி பயன்படுத்தப்படல், பல பெண்களுடன் உடலுறவு உள்ளிட்ட பல காரணங்களால் எய்ட்ஸ் ஏற்படுகிறது. இவற்றுள் ஓரினச்சேர்க்கை மூலம் எய்ட்ஸ் நோய் பரவும் அபாயம் தீவிரமாகியுள்ளது. 2013ஆம் ஆண்டு இலங்கையில் சுமார் 8 ஆயிரத்து 500 ஓரினச்சேர்க்கையாளர்கள் இனங்காணப்பட்டனர். 2014ஆம் ஆண்டு இதுபத்தாயிரமாக அதிகரித்தது. இவர்களில் ஆண்கள் அதிகம் என அடையாளம் காணப்பட்டனர். அண்மையில் 1.2 மில்லியன் பேரிடம் எச்.ஐ.வி. தொற்று தொட்பில் சோதனை நடத்தப்பட்டது. இதில் 280 பேருக்கு எய்ட்ஸ் தொற்று உள்ளமையும், 7 ஆயிரத்து 500 பேர் ஓரினச் சேர்க்கையாளர் எனவும் தேசிய எயிட்ஸ் தடுப்புப் பிரிவு தகவல் வெளியிடப்பட்டுள்ளது. ஓரினச்சேர்க்கையாளர்களே அதிகளவில் எய்ட்ஸ் நோயினால் பாதிக்கப்பட்டுள்ளனர் என்கின்றன தரவுகள்.

தற்கொடு நிற்கிறது தாய்வான்

ஆசிய நாடான தாய்வான் ஓரினச்சேர்க்கையாளர்கள் அதிகம் கொண்ட நாடாக இனங்காணப்பட்டுள்ளது. ஓரினச் சேர்க்கையாளர்களுக்கு சட்டரீதியான அங்கீகாரம் வழங்கப்பட்ட வேண்டும் என்ற கோரிக்கை இந்த நாட்டில் அடிக்கடி விடப்படுவதுண்டு. தாய்வானில் ஓரினச் சேர்க்கைத் திருமணத்துக்கு சட்ட அங்கீ

காரம் வழங்கப்படும் நிலை ஏற்பட்டுள்ளது. பழமைவாதிகள், கிறிஸ்தவர்கள் இவர்களது விவகாரத்துக்கு கடும் எதிர்ப்புத் தெரிவித்து வருகிறார்கள். இலங்கையில் ஓரினச்சேர்க்கையாளர் தொடர்பில் ஆய்வு நடத்தப்படவுள்ளதாக பணிப்பாளர் சிரியன கேதெரிவித்தள்ளார். இது ஒரு உயிர்க்கொல்லி நோய் என்பதை மறந்து விடாதீர்கள் ஓரினச்சேர்க்கையில் ஈடுபடும் ஆசையை தவிர்த்து வாழங்கள். இல்லையேல் வாழும் காலத்தில் பல இன்னல்களுக்கு முகம் கொடுக்க நேரிடும். இவர்களுக்கு நோய் எதிர்ப்புச் சக்தி குறைவடையும். வேறு நோய்கள் தொற்றுவது இலகு, சமூகத்தில் நடமாட அஞ்சுவர், உடல்மெலிவு ஏற்படும், வாழ்க்கையில் பற்று இருக்காது, தன்னைத்தானே

வெறுப்பர், மனதில் கவலை குடிகொள்ளும், கோப உணர்வு அதிகரிக்கும், மற்றவர்களிடமிருந்து வெறுப்பு ஏற்படும், உடல்சோர்வு ஏற்படும், சிந்திக்கும் திறன் பாதிக்கப்படும், குடுபத்தார், உறவினரால் வெறுக்கப்படுவர், மனதில் தளர்வு நிலை ஏற்படும், ஒவ்வொரு நாளும் இரப்பூப்பற்றி பயம் வாட்டும், இவை எமக்குத் தேவைதானா? வேண்டாம் ஓரினச் சேர்க்கை. ஓரினச் சேர்க்கையிலிருந்து தார விலகிச் செல்வதே ஒழுக்க வாழ்வுக்கு சிறந்ததாகும். சமூகத்தின் பார்வையை அறிந்து கொள்ளவேண்டும். நாமே எமக்கு விழிப்புணர்வை ஏற்படுத்த வேண்டும். உணர்ச்சிக்கு முதலிடம் கொடுக்காது அறிவுக்கு முதலிடம் அளிக்க வேண்டும். வாழ்வை சமய, கலாசார விழுமியங்கள் விலகாது வாழப்பழக வேண்டும். தவறான நபரிடம் காட்டப்படும் பாசமும், எதிர்பார்க்கப்படும் நேசமுமே அனைத்துப் பிரச்சினைக்கும் அச்சாணி என்பதை மனதில் நிறுத்த வேண்டும். அர்த்தமற்ற விடயங்களுக்காக பிரரைநீங்கலும் பயன்படுத்தாதீர்கள், பிறர் உங்களைப் பயன்படுத்தவும் அனுமதிக்காதீர்கள். மனதை அது விரும்பும் வகையில் பறக்க விடாதே. இளவயதுச் சாவைப்பற்றி சற்றுச் சிந்தி, அற்ப ஆசை கோடி கேடு, வன்முறைகளை மீறுவதால் வாழ்வில் அதிகுப்திகளே மிஞ்சும். பதின்ம வயதின் ஒருபருவமாற்றத்தின் பதற்ற நிலைக்கு உட்படுபவர்களாக உளவியலாளர்கள் கருதுவதால் இவர்களது நடத்தைகள் பொது நியமத்திலிருந்து விலகும் விடயத்தில் பெற்றோர் அவதானமாகவும், விழிப்புடனும் இருந்து அவர்களது அகத் தடைகளை நீக்கி புதிய விழுமியங்களில் கவனம் செலுத்தவாய்ப்பளிக்க வேண்டும். இல்லையேல்.....

நம்பிக்கையின் வடிவம் மார்சிலோ

பார்வையற்றவர்கள் இயல்பான மனிதர்களைப் போல் வாழ்க்கை நடத்த முடியும் என்று பலரும் நிரூபித்திருக்கிறார்கள். அவர்களில் ஒருவர் அர்ஜென்டினாவில் பிறந்து, ஸ்பெய்னில் வசிக்கும் 20 வயது மார்சிலோ லுசார்டி. இரண்டு ஆண்டுகளுக்கு முன்பு இவரது வலது கண்ணில் வலியும் பார்வை குறைபாடும் ஏற்பட்டது. மருத்துவப் பரிசோதனை செய்தபோது, மரபணுக் குறைபாடு என்று தெரிந்தது. விரைவில் இடது கண்ணும் பார்க்கும் சக்தியை இழந்துவிடும் என்று மருத்துவர்கள் சொன்னது போலவே நடந்துவிட்டது. மீண்டும் பார்வை கிடைப்பதற்கான வாய்ப்பும் தற்போது இல்லை. திடீரென்று பார்வை இழந்தவுடன் மார்சிலோ நிலைகுலைந்து போனார். பார்வை இல்லாமல் இனி தன்னால் வாழ முடியாது என்ற மனநிலைக்கு வந்ததால், மிகுந்த மன அழுத்தத்துக்கு ஆளானார். அப்போது இவரது தோழியின் அப்பா, ஆறுதலாகப் பேசினார். நடந்ததை ஏற்றுக்கொள்ளப்படுக்கினார். பார்வை இல்லாவிட்டாலும் உலகில் வாழ முடியும் என்ற நம்பிக்கையை விதைத்தார்.



எனன். உடனே நண்பர்கள் என்னைச் சறுக்கு விளையாடல் பங்கேற்கும் படிவற்றறுத்தினார்கள். இப்படித்தான் மீண்டும் விளையாட ஆரம்பித்தேன். ஆனால் பார்வை இல்லாதவருக்குச் சறுக்கு விளையாட்டு எவ்வளவு கடினம் என்பது அப்போதுதான் தெரிந்தது. சாதாரணமானவர்கள் சறுக்குப் பலகையின் மீது சரியாக நின்றுவிட்டால் விளையாட ஆரம்பித்துவிடலாம். ஆனால் நான் முதலில் சற்றுச் சூழலைக் கவனிக்க வேண்டும். சில நேரங்களில் பார்வையாளர்களின் கரவொலி, கூச்சல் போன்ற

வற்றால் என்னால் விளையாட்டில் கவனம் செலுத்த முடியாமல் போய்விடும். நான் ஒலியை நம்பியே களத்தில் இருக்கிறேன். இதுபோன்ற சூழலில் நண்பர்கள் எனக்கு உதவுகிறார்கள். சறுக்கு விளையாட்டில் மட்டும் கவனம் செலுத்தாமல் அதில் பல உத்திகளையும் புதுமைகளையும் செய்து வருகிறேன். வேகமாகச் செல்லும் போது ஸ்கேட் போர்டைத் தலைகீழாகச் சுழற்றி மீண்டும் அதில் ஏறிச் செல்கிறேன். என்னுடைய விளையாட்டுக்கு ஏராளமான ரசிகர்கள் இருக்கிறார்கள். நான் பார்வையோடு இருந்திருந்தால் கூட இப்படித் தனித்து வமாகப் பிரகாசித்திருப்பேனா என்று தெரியாது. பார்வை இழந்ததில் என் திறமை எனக்குத் தெரியவந்திருக்கிறது. ஏதாவது துன்பம் வந்தால் அதோடு வாழ்க்கை முடிந்தது என்று யாரும் நினைக்காதீர்கள். இந்த உலகத்தில் தீர்க்க முடியாத பிரச்சினை என்று ஒன்று இல்லவே இல்லை. இரண்டு ஆண்டுகளுக்கு முன்பு பார்வையற்றவனாக மாறுவேன் என்று நினைத்ததில்லை. ஆனால் இன்று அதையும் நேர்மறையாக எடுத்துக் கொண்டேன். என்னுடைய சறுக்கு விளையாட்டைப்

பார்ப்பவர்கள் ஆச்சரியத்தில் வாய் பிளந்து நிற்பதாகச் சொல்கிறார்கள். இதுபோதும் இந்த வாழ்க்கைக்கு, என் வாழ்நாளுக்குள் என் பிரச்சினைக்கான தீர்வை மருத்துவ உலகம் கண்டுபிடித்துவிடும் என்று நம்புகிறேன். அது வரைக்கும் பிறருக்கு உத்வேகம் அளிப்பவராக இருக்க விரும்புகிறேன். அதுவும் இன்றைய உலகத்துக்கு மிகவும் முக்கியம் என்கிறார் மார்சிலோ லுசார்டி.

நாய்க்குட்டி விற்பனை
GREATDANE நாய்க்குட்டி விற்பனைக் குண்டு.
தொடர்பு - 077 4115 605, 077 538 4992

தேங்காய் மட்டை தேவை
தேங்காய் மட்டை (பொச்சுமட்டை) தேவை. உங்கள் இடத்திற்கே வந்து கொள்முதல் செய்யப்படும். தொடர்பு - 077 6544 428

SUPER BALL
சீட்டிழைப்பு வாரம் 797
சீட்டிழைப்பு திகதி 2018.04.28 சனிக்கிழமை
G 08 37 54 68 அடுத்த சுப்பர் ஜக்பொட்
ரூ. 62,123,660/-
தொ.பு: 011 4062032/177 49920/177 49920
SMS: D.E-100000-1077-49920/177 49920
1919 இலகு தலைவரகம்

நவலோகா பெற்றோலியம் லிமிற்றெர்ட் நாட்டில் ஆட்டோமொபைல் தீர்வு வழங்குநராகிறது

நவலோகா ஹோல்டிங்ஸ் லிமிற்றெர்ட்டின் முழுமையான சொந்த துணை நிறுவனமான நவலோகா பெற்றோலியம் (பிரைவேட்) லிமிற்றெர்ட் நாட்டில் ஆட்டோமொபைல் தீர்வு வழங்குநராக மாறுகிறது. இதன்படி அது, தனது செயற்பாடுகளை விரிவாக்கும்படியான 2018ஆம் ஆண்டுக்கான தனது திட்டத்தை சமீபத்தில் அறிவித்தது. 2010ஆம் ஆண்டில் நிறுவப்பட்ட இந்த நிறுவனம் 8 வருட குறுகிய காலப்பகுதியில் உயர்வுப்பொருள்கள், பட்டரிகள் மற்றும் டயர்கள் ஆகிய சகல தயாரிப்புகளுக்குமான முழுமையான தீர்வுகளை வழங்கும் சேவை வழங்குநராக மாறியுள்ளது. நவலோகா பெற்றோலியம் தயாரிப்புகள் பன்னாட்டு அங்கீகாரம் பெற்ற தயாரிப்புகளை உள்ளடக்குகின்றது. பன்னாட்டு நிறுவனங்களுடனான வலுவான தொடர்புகளின் மூலமாக நவலோகா பெற்றோலிய லிமிற்றெர்ட்டானது உலகளாவிய வாகன உற்பத்தியாளர்களின் நம்பிக்கையைப் பெற்றுள்ளது.

'ரோட்டல் ஆய்வு' நிறுவனமானது உலகிலேயே 4ஆவது பெரிய எண்ணெய் நிறுவனமாக காணப்படுவதுடன் அவர்களது மசகு எண்ணெய், கிரீஸ் போன்றன நவலோகா பெற்றோலியம் நிறுவனத்தினால் மாத்திரமே சந்தைப்படுத்தல் மற்றும் விநியோகம் செய்யப்படுகின்றது. பங்களாதேஷ் நாட்டில் அமைந்துள்ள தெற்காசியாவின் மிகப்பெரிய பட்டரி தயாரிப்பு ஆலையில் ஜேர்மன் தொழில்நுட்பத்தின் மூலம் தயாரிக்கப்படும் நவலோகா பெற்றோலிய நிறுவனத்தின் சொந்தத் தயாரிப்பான பட்டரிகள் நாட்டின் போக்குவரத்துத் துறையை மேம்படுத்துகின்றன. எங்களுடைய வெப்பமண்டல நாட்டின் ஒவ்வொரு நிலப்பரப்புக்கும் பொருத்தமான வகையிலான டயர் வகைகளை கொண்ட நவலோகா பெற்றோலியத்தின் டயர்களானது எவ்வகையான வீதிகள், டிரக் மற்றும் ரேஸ் வகைகளிற்கும் பொருத்தமானவைகளாக காணப்படுகின்றன. நவலோகா பெற்றோலியமானது உலகின் அதிநவீன டயர் பிராண்டுகளையும் கையாள்கின்றது.

அமெரிக்கத் தொழில்நுட்பத்தை பயன்படுத்தும் அஸ்ரோன் சீனாவின் நான்காவது பெரிய டயர் உற்பத்தியாளராகக் காணப்படுகின்றது. முப்பதுக்கும் மேற்பட்ட முன்னணி



வாகன கம்பனிகளிற்கு டயர்களை வழங்கும் நிறுவனமாகவும் இது காணப்படுகின்றது. இலங்கையில் இந்த நிறுவனத்தின் ஏகபிரதி நிதியாக நவலோகா பெற்றோலியம் காணப்படுகின்றது. அத்துடன் இலங்கையிலுள்ள ரேஸிங் ஆர்வலர்களிற்கு நீடித்து உழைக்கக்கூடிய ரயர்களையும் அது வழங்குகிறது. இந்த வகை ரயர்கள் தென்கிழக்காசியா, வட அமெரிக்கா, ஐரோப்பியா, மத்திய கிழக்கு, ஆப்பிரிக்கா மற்றும் தென் அமெரிக்கா போன்ற பிராந்தியங்களிலும் விற்பனை செய்யப்படுகின்றன.

மேலே குறிப்பிடப்பட்ட சகல தயாரிப்புகளும் சாலை மற்றும் கடின பாதை வாகனங்களுக்குக் கிடைக்கப்பெறுவதுடன் தொழிற்துறை



இயந்திரங்களிற்கும் பெற்றுக்கொள்ளத்தக்கதாக காணப்படுவதன் மூலம் தொழிற்துறையிலுள்ள முழு வாகனங்களுக்கும் நவலோகா பெற்றோலியம் தனது சேவையை வழங்குகின்றது என்பதை உறுதி செய்கின்றது. இரண்டாயிரத்துக்கும் மேலதிகமான

விநியோகஸ்து வலையமைப்புடன் செயற்படும் நவலோகா பெற்றோலியம் எவ்வகையான தயாரிப்பாயினும் உத்தரவு பெறப்பட்டு 24 மணித்தியாலங்களினுள் விநியோகிக்கப்படுவதை உறுதி செய்கின்றது. தொழில்நுட்ப குழுவானது உடனடி ஆதரவை வழங்கும் பொருட்டு தயார் நிலையிலேயே தொடர்ந்தும் காணப்படுகின்றது.

தனது செயற்பாடுகளை வலுப்படுத்தவும் தனது எல்லைகளை விரிவாக்கவும் நவலோகா பெற்றோலியமானது இந்தியா மற்றும் ஜப்பான் நாடுகளிலிருந்து உதிர்பாகங்கள் மற்றும் இதர பாகங்களை

இறக்குமதி செய்வதில் ஈடுபடவுள்ளதுடன் கார்பராமரிப்பு தயாரிப்புகளை இறக்குமதி செய்து தனது வலுவான விநியோக வலையமைப்பினூடாக இந்த வருடம் விநியோகக் கவும் எதிர்பார்க்கின்றது.

தற்போது கண்டியில் டோயோட்டா லங்கா கிளை

இலங்கையில் டோயோட்டா வாகனங்களுக்கான ஏக விநியோகஸ்தரான டோயோட்டா லங்கா (பிரைவேட்) லிமிற்றெர்ட், கண்டியில் தனது கிளையை அண்மையில் திறந்து வைத்தது. இந்த கிளையின் திறப்பு விழாவில் நிர்வாக இயக்குநர் ஷீங்கோ யோஷீயோகா, மதத்தலைவர்கள், அரசு உறுதியர்கள், வணிகர்கள், முகாமைத்துவக் குழு மற்றும் நலன்விரும்பிகள் ஆகியோர் பங்கெடுத்தனர். பாரம்பரிய 'ரிபன்-வெட்டுதலை' தொடர்ந்து,

பல மத வழிபாடுகளும் நடைபெற்றன. அதன்பின்னர் வாகன விற்பனை, சேவைகள் மற்றும் உதிரிப் பாகங்களிற்கான முதலாவது வியாபார பரிவர்த்தனை நடைபெற்றது. திறப்பு வைவத்தின் போது நிர்வாக இயக்குநர் ஷீங்கோ யோஷீயோகா உரையாற்றுகையில், "தற்போதைய காலப்பகுதியில் ஆட்டோமொபைல் துறையில் மாற்றங்கள் அதிகரித்துள்ளதுடன் அவை தவிர்க்க முடியாததாகவும் காணப்படுகின்றன. ஆனபோதிலும் அவ்வாறான மாற்றங்கள் நேர்மறையான மனநிலையுடன் ஏற்றுக்கொள்ளப்படுமேயாயின் அதே மாற்றங்கள் வியாபாரத்தின் வளர்ச்சி மற்றும் நீடித்து நிலைக்கும் தன்மைக்கான சந்தர்ப்பங்களை பெற்றுத்தரும். டோயோட்டா லங்கா எல்லா சூழ்நிலைகளின் போதும் மாற்றங்களை சவால்களாக எடுத்துக்கொண்டுள்ளதுடன் இதுவே எமது வெற்றியின் ஒரு பகுதிக்கு காரணமாகும்." என்றும் குறிப்பிட்டார்.

மனோகர அத்துக்கோரல அவர்கள் இந்த நிகழ்வின் போது உரையாற்றுகையில் "கண்டி மற்றும் மத்திய மாகாணத்திலுள்ள வாடிக்கையாளர்களுக்கு தற்போது நாம் எமது சேவையை வழங்குவது தொடர்பில் மகிழ்ச்சியடைகின்றோம். தற்போது எமக்கு நாட்டின் பல பகுதிகளுக்கும் எமது சேவைகளை வழங்க இயலுமாக காணப்படுவதுடன் அதுவே டோயோட்டா நிறுவனத்தின் முக்கிய பணிகளில் ஒன்றாகவும் காணப்படுகின்றது" எனக் குறிப்பிட்டார்.

மனோகர அத்துக்கோரல அவர்கள் இந்த நிகழ்வின் போது உரையாற்றுகையில் "கண்டி மற்றும் மத்திய மாகாணத்திலுள்ள வாடிக்கையாளர்களுக்கு தற்போது நாம் எமது சேவையை வழங்குவது தொடர்பில் மகிழ்ச்சியடைகின்றோம். தற்போது எமக்கு நாட்டின் பல பகுதிகளுக்கும் எமது சேவைகளை வழங்க இயலுமாக காணப்படுவதுடன் அதுவே டோயோட்டா நிறுவனத்தின் முக்கிய பணிகளில் ஒன்றாகவும் காணப்படுகின்றது" எனக் குறிப்பிட்டார்.






வயிற்றுப் பிரச்சினைகளுக்கு இயற்கை வைத்தியம்

பொதுவாக உண்ணும் உணவு செரிமானமா வதற்கு இரைப்பையில் சுரக்கும் அமிலம் தான் உதவியாக உள்ளது. ஆனால் இந்த அமிலமானது அளவுக்கு அதிகமாக சுரக்கும்போது, அவை இரைப்பையை அரிக்க ஆரம்பித்து, வயிற்றில் எரிச்சலை உண்டாக்குகிறது. இவ்வாறு வயிற்றில் ஏற்படும் அதிகப்படியான எரிச்சலைத்தான் அமில சுரப்பு என்று சொல்வார்கள். இத்தகைய அமில சுரப்பு ஏற்படுவதற்குப் பல காரணங்கள் உள்ளன. அவற்றில் சரியான நேரத்திற்கு உணவு சாப்பிடாமல் இருப்பது, வறுத்த மற்றும் காரமான உணவுகளை அதிகம் சாப்பிடுவது, அதிகமாக புகைப் பிடிப்பது மற்றும் மது அருந்துவது போன்றவைக் குறிப்பிடத்தக்கவை. மேலும் காலை உணவைத் தவிர்ப்பது, வெறும் வயிற்றுடன் நீண்ட நேரம் இருப்பது கொழுப்புள்ள உணவுகளை அதிகம் சாப்பிடுவது போன்றவை அமிலச் சுரப்பை ஏற்படுத்தக்கூடியவையே. இத்தகைய அமில சுரப்பைச் சில அறிகுறிகள் கொண்டு அறியலாம். அவை நெஞ்செரிச்சல், குமட்டல், வாந்தி, உணவு உண்டபின் ஒரு மணி நேரத்தில் இருந்து நான்கு மணி நேரத்திற்குள் வயிற்றில் வலி அல்லது எரிச்சல் ஏற்படுவது, அடிக்கடி ஏப்பம், வாயில் கசப்பு சுவையை உணர்வது, அடிக்கடிபசி எடுத்தல் போன்றவை. ஆகவே இத்தகைய அறிகுறிகள் இருந்தால், அப்போது உடனே அதனை குணப்படுத்துவதற்கான முயற்சியில் ஈடுபட வேண்டும். இல்லாவிட்டால், அவை பெரும் பிரச்சனையை உண்டாக்கிவிடும். அதிலும் அமில சுரப்பைப் போக்குவதற்கு எங்கும் செல்ல வேண்டாம். அதனை சரி செய்ய பல இயற்கை முறைகள் உள்ளன. அவை களைப் பின்பற்றி வந்தாலே, அமிலச்சுரப்பை எளிதில் குணப்படுத்தலாம்.

தண்ணீர்
தினமும் காலையில் எழுந்ததும், வெறும் வயிற்றில் இரண்டு கோப்பை தண்ணீர் குடித்து வந்தால், அமில சுரப்பு வராமல் தடுக்கலாம்.



முட்டைகோள்
இதன் சாறை நாள்நாறும் அருந்தி வந்தால் அமில சுரப்பில் இருந்து நிவாரணம் கிடைக்கும்.

மோர்
மோருடன் ஒரு மேசை கரண்டி கொத்த மல்லி சாறு கலந்து தினமும் குடித்து வந்தால், அமில சுரப்புக்கு நல்ல தீர்வு கிடைக்கும்.

கிராம்பு
கிராம்பு மிகவும் காரமாகத்தான் இருக்கும். இருப்பினும் அதனை வாயில் போட்டு மென்று சாப்பிட்டால், அமில சுரப்பு பிரச்சனையைப் போக்கலாம்.

தேன் மற்றும் அப்பிள்
உணவு உண்ணும்பின் ஒரு மேசை கரண்டி தேனுடன், இரண்டு மேசை கரண்டி அப்பிள் சாறு கலந்து குடித்தால், அமில சுரப்பு வராமல் தவிர்க்கலாம்.


புதினாசாறு
உணவைச் சாப்பிட்டு முடித்தபின், கொதிக்கும் நீரில் புதினா இலையைப் போட்டு கொதிக்கவிட்டு, பின்னர் எரி வைத்து குடித்தால், அமில சுரப்புக்கு நல்ல தீர்வு கிடைக்கும்.

இளநீர்
பல மருத்துவ குணம் கொண்ட இளநீரை, தினமும் காலையில் வெறும் வயிற்றில் குடித்தால் அமில சுரப்பு குணமடையும்.

வெள்ளரிக்காய்
வெள்ளரிக்காயில் நீர்ச்சத்து அதிகம் உள்ளது. அத்தகைய வெள்ளரிக்காயை தினமும் சாப்பிட்டு வந்தால், அமில சுரப்புக்கு நல்ல நிவாரணம் கிடைக்கும்.

துளசி இலை
அமில சுரப்பு, வாயுதொல்லை, குமட்டல் போன்றவற்றிற்கு துளசி இலை ஒரு சிறந்த நிவாரணி யாகும்.

பருப்பு வடை மோர்க்குழம்பு



தேவையான பொருள்கள்
மோர் - 2 கோப்பை
பருப்பு வடை - 7
துருவிய தேங்காய் - 1/4 கோப்பை
துவரம்பருப்பு - 2 மேசைக்கரண்டி
பச்சரிசி - 1 மேசைக்கரண்டி
கொத்துமல்லி விதை - 2 மேசைக்கரண்டி
இஞ்சி - 1 சிறிய துண்டு
பச்சை மிளகாய் - 10
வற்றல் மிளகாய் - 3
பெருங்காயம் - 2 சிட்டிகை
மஞ்சள்பொடி - 1/2 தேக்கரண்டி
எண்ணெய் - 2 தேக்கரண்டி
உப்பு - தேவையான அளவு
கொத்துமல்லித்தழை - தூவும் அளவுக்கு

தாளிக்க :
கடுகு, உளுந்து, வெந்தயம் - தலா கால் கரண்டி கறிவேப்பிலை.

செய்முறை
மோரை நன்றாக கரைத்து வைக்கவும். துவரம்பருப்பு, பச்சரிசி, கொத்துமல்லி விதை இவை அனைத்தையும் சுமார் 1/2 மணி நேரம் ஊறவைக்கவும். ஊறவைத்த பொருள்களைப் போட்டு அதனுடன் தேங்காய், இஞ்சி, பச்சை மிளகாய் இவற்றைச் சேர்த்து நன்றாக அரைக்கவும். சட்டியில் எண்ணெய் விட்டு, அது காய்ந்ததும் கடுகு, உளுந்து, வெந்தயம், வற்றல் மிளகாய், கறிவேப்பிலை, பெருங்காயம் சேர்த்துத் தாளித்த பின் அரைத்தவற்றுடன், மஞ்சள் தூள், உப்பு, சிறிதளவு தண்ணீர் சேர்த்துப் பச்சை வாசம் போகும் வரை கொதிக்க விடவும். அடுத்து அதில் கரைத்து வைத்துள்ள மோரை சேர்த்து, மிதமான சூட்டில் கொதிக்க விடவும். சற்று இறுக்கமாக இந்தக்கலவை வரும் போது பருப்பு வடைகளையும் போட்டு 2 நிமிடம் கொதிக்க விட்டு பின் அடுப்பை அணைத்து விட்டு கொத்துமல்லித் தழை தூவி இறக்கி விடவும். வடை நன்கு ஊற சுமார் 30 நிமிடங்களாவது பிடிக்கும். பருப்பு வடை மோர்க்குழம்பு ரெடி. குறிப்பு: பருப்பு வடைகள் அதிகம் மொறுமொறுப்பாக இல்லாமல், சற்றே தடிமனாகத் தட்டிக் கொள்ளவும்.

| மரக்கறிகள் | சுவைச்சேரி | சுண்ணாகம் | முத்தனாரம் | உறல்படி | திருநெல்லை |
|----------------|------------|-----------|------------|---------|------------|
| கத்தரி | 50 | 60 | 50 | 50 | 60 |
| முள்ளங்கி | - | 50 | 100 | 60 | 30 |
| மரவள்ளி | 40 | 40 | 40 | 40 | 30 |
| பயிற்றை | 100 | 120 | 300 | 300 | 70 |
| பாகல் | 120 | 200 | 150 | 180 | 100 |
| க.கிழங்கு | 60 | 60 | 60 | 80 | 40 |
| பெ.வெங்காயம் | 60 | 140 | 80 | 60 | 60 |
| சி.வெங்காயம் | 150 | 150 | 100 | 160 | 140 |
| பூசணி | 40 | 50 | 40 | 30 | 40 |
| தக்காளி | 30 | 50 | 30 | 50 | 60 |
| வாழைக்காய் | 50 | 70 | 60 | 40 | 60 |
| கீரை | 50 | 30 | 70 | 20 | 20 |
| பொன்னாங்காணி | 40 | 30 | 35 | 35 | 20 |
| ப.மிளகாய் | 50 | 60 | 50 | 50 | 60 |
| புடோல் | 70 | 70 | 100 | 60 | 40 |
| கோவா | 40 | 60 | 40 | 50 | 50 |
| வெண்டி | 50 | 100 | 60 | 80 | 80 |
| போஞ்சி | 160 | 140 | 180 | 120 | 80 |
| லீக்ஸ் | 200 | 180 | 200 | 180 | 140 |
| தேங்காய் | 65 | 80 | 90 | 80 | 70 |
| உ.கிழங்கு | 80 | 70 | 80 | 80 | 80 |
| தேசிக்காய் | 280 | 200 | 200 | 160 | 240 |
| வல்லாரை | 20 | 20 | 35 | 20 | 15 |
| கறியிளகாய் | 60 | 120 | 80 | 100 | 100 |
| கரட் | 60 | 100 | 100 | 120 | 80 |
| முருங்கைக்காய் | 250 | - | 200 | 150 | 300 |

மரக்கறிகளின் நேற்றைய விலை

முடி உதிர்வதைத் தடுக்கும் உணவு முறைகள்

முடியை அதிக வறட்சியின்றி வைத்திருக்க உதவுவது விற்றமின் ஏ. தலை முடி வறண்டுவிடாமல் ஆரோக்கியமானதாக இருந்தால் மட்டுமே தலைமுடியின் வளர்ச்சி நன்றாக இருக்கும். இதற்கு தோடம் பழம், மஞ்சள் நிறக்காய்கறி கள் மற்றும் பழங்கள், முட்டை போன்றவற்றை எடுத்துக் கொள்ளலாம். முடி உதிர்வதற்கு மிக முக்கிய காரணங்களில் ஒன்று விற்றமின் பி குறைபாடு தான். குழந்தைப் பருவத்தில் பி12 பற்றாக்குறை இருந்தால் நரைமுடி வர வாய்ப்புகளும் உண்டு. இதனைத் தவிர்க்க மீன், ஆட்டுக்கறி, பால், முட்டை போன்றவற்றை நிறைய எடுத்துக் கொள்ளலாம் பழங்கள், தக்



காளி, உருளைக்கிழங்கு, போன்றவற்றில் விற்றமின் சி கிடைக்கும். இதிலிருக்கும் ஆண்டி ஆக்ஸிடண்டுகள் தலைமுடியின் வளர்ச்சிக்கு பெரிதும் உதவிடும். கலங்களின் வளர்ச்சிக்கு விற்றமின் டி மிகவும் அவசியமானது. மாட்டுக்கறி, மீன், சீஸ் போன்றவற்றில் விற்றமின் டி இருக்கிறது. தலைமுடியின் வளர்ச்சிக்கும் ஆரோக்கியத்திற்கும் பெரிதும் துணை நிற்கும் விற்றமின் பி மற்றும் மினரல்ஸ்கள் நிறைந்தது அத்திப்பழம். தினமும் இரண்டு முதல் மூன்று அத்திப்பழங்களை சாப்பிட்டு வர முடி உதிர்வதைத் தவிர்க்க முடியும். இந்த உணவு முறைகளை பின்பற்றினால் முடி உதிர்வது குறைந்து முடி நன்கு வளரும் .

40 ஆண்டுகளின்....

(முதலாம் பக்கத் தொடர்ச்சி)
யாழ்ப்பாணம், ஏப். 30
யாழ்ப்பாண மாவட்டத்தில் 40 ஆண்டுகளின் பின்னர் பனைகளின் பரம்பல் தொடர்பான கணக்கெடுப்பு செய்மதியைப் பயன்படுத்தி மேற்கொள்ளப்பட்டு வருகின்றது. இவ்வாறு பனை அபிவிருத்தி சபையின் விரிவாக்கல் முகாமையாளர் கெ.கோபாலகிருஷ்ணன் தெரிவித்தார். அவர் மேலும் தெரிவித்ததாவது, யாழ்ப்பாணத்தின் அடையாளமாக பனை மரம் உள்ளது. போர் மற்றும் கட்டுமான வேலை போன்ற பல்வேறு காரணங்களினால் அழிக்கப்பட்டுள்ளது. யாழ்ப்பாண மாவட்டத்தில் இந்தப் பனை மரங்களின் பரம்பல் பற்றிய கணக்கெடுப்பு 1978ஆம் ஆண்டு மேற்கொள்ளப்பட்டு

டது. அப்போது 35 லட்சம் பனைகள் காணப்பட்டன. அந்த எண்ணிக்கையே காலம் காலமாக பேசப்பட்டு வருகின்றது. இன்று வரை கணக்கெடுப்பு மேற்கொள்ளப்படவில்லை. ஆனால் பனை அபிவிருத்திச் சபை, பனம் விதைகளை ஆண்டு தோறும் நட்பு வருகின்றது. இதுவரை அழிவடைந்த பனை மரங்களின் எண்ணிக்கை கணக்கிடப்படாமல் அதற்கு அளவான விதைகளை நடுவதன் மூலம் பனை மரங்களின் பரம்பலை எமது மாவட்டத்தில் தக்கவைத்துக் கொள்ளலாம். 100 மரம் நடுகை செய்தால் 30 மரம் தப்பிப் பிழைத்து வளரும். பனை மரத்தின் தேவை எமக்கு அதிகமாக உள்ளது. நடப்பாண்டில் இந்தக் கணக்கெடுப்பு ஆரம்பிக்கப்பட்டுள்ளது. யாழ்ப்பாணப் பல்கலைக் கழகத்தின் புவிவியல், உயிரியல் துறை எம்முடன் இணைந்துள்ளன. கணக்கெடுப்பு செய்மதியின் தொழில்நுட்பத்தைப் பயன்படுத்தி மேற்கொள்ளப்பட்டு வருகின்றது - என்றார். (5.7)



முல்லை மூன்றாமிடம்

யாழ்ப்பாணம், ஏப். 30

வடமாகாண விளையாட்டுத் திணைக்களத்தால் நடத்தப்படும் கூடைப்பந்தாட்டத் திடலில், பெண்கள் பிரிவில் முல்லைத்தீவு மாவட்ட அணி மூன்றாம் இடத்தைத் தனதாக்கியது.

யாழ்ப்பாணம் மத்திய கல்லூரியின் கூடைப்பந்தாட்டத் திடலில் நேற்றுமுன்தினம் இடம்பெற்ற இந்த ஆட்டத்தில் முல்லைத்தீவு மாவட்ட அணியை எதிர்த்து வவுனியா மாவட்ட அணி மோதியது. 19:05 என்ற புள்ளிகளின் அடிப்படையில் முல்லைத்தீவு மாவட்ட அணி வெற்றிபெற்று மூன்றாவது இடத்தைப் பெற்றது. (ம-23)



கூடைப்பந்தாட்டத்தில் யாழ்ப்பாணம் மகுடம்

யாழ்ப்பாணம், ஏப். 30

வடமாகாண விளையாட்டுத் திணைக்களத்தால் நடத்தப்படும் கூடைப்பந்தாட்டத் தொடரில் ஆண்கள் பிரிவில் யாழ்ப்பாண மாவட்ட அணி சம்பியனானது.

யாழ்ப்பாணம் மத்திய கல்லூரியின் கூடைப்பந்தாட்டத் திடலில் நேற்றுமுன்தினம் இடம்பெற்ற இறுதியாட்டத்தில் யாழ்ப்பாண மாவட்ட அணியை எதிர்த்து வவுனியா மாவட்ட அணி மோதியது.

நான்கு கால்பாதிக்களைக் கொண்டதாக ஆட்டம் அமைந்தது. முதலாவது கால் பாதியை 22:20 என்ற புள்ளிகளின் அடிப்படையில் கைப்பற்றியது வவுனியா மாவட்ட அணி.

இரண்டாவது கால் பாதியை 36:10 என்ற புள்ளிகளின் அடிப்படையில் கைப்பற்றியது யாழ்ப்பாண மாவட்ட அணி. முதல் பாதியின் முடிவில் 56:32 என்ற புள்ளிகளின் அடிப்படையில் யாழ்ப்பாண மாவட்ட அணி முன்னிலை வகித்தது.

மூன்றாவது கால் பாதியாட்டம் 29:13 என்ற புள்ளிகளின் அடிப்படையில் யாழ்ப்பாண மாவட்ட அணியின் வசமானது. நான்காவது கால் பாதியும் 20:12 என்ற புள்ளிகளின் அடிப்படையில் யாழ்ப்பாணம் வீழ்ந்தது. முடிவில் 105:56 என்ற புள்ளிகளின் அடிப்படையில் யாழ்ப்பாண மாவட்ட அணி வெற்றி பெற்றது. (ம-23)

இன்றைய மோதல்கள்

யாழ்ப்பாணம், ஏப். 30

யாழ்ப்பாண மாவட்ட துடுப்பாட்டச் சங்கம் நடத்தும் மூன்றாம் பிரிவு அணிகளுக்கு இடையிலான துடுப்பாட்டத் தொடரின் ஆட்டங்கள் சில இன்று இடம்பெறவுள்ளன. சென். ஜோன்ஸின் மைதானத்தில் காலை 9 மணிக்கு இடம்பெறும் ஆட்டத்தில் வை. எம். எச். ஏ. விளையாட்டுக் கழக அணியை எதிர்த்து அரியாலை சென்றல் விளையாட்டுக் கழக அணி மோதவுள்ளது. காலை 9 மணிக்கு வட்டுக்கோட்டை யாழ்ப்பாணக் கல்லூரி மைதானத்தில் இடம்பெறும் ஆட்டத்தில் வின்ஸ் விளையாட்டுக் கழக அணியை எதிர்த்து கிராஸ் கொப்பர்ஸ் அணி மோதவுள்ளது. (ம-23)

மானிப்பாய் ஏஞ்சல் பன்னாட்டுப் பாடசாலை வெற்றிநடை



யாழ்ப்பாணம், ஏப். 30

மட்டக்களப்பு புனித மைக்கல் கல்லூரியின் பழைய மாணவர் சங்கத்தால் நடத்தப்படும் பாடசாலைகளுக்கு இடையிலான தேசிய ரீதியிலான கூடைப்பந்தாட்டத் தொடரில், மானிப்பாய் ஏஞ்சல் பன்னாட்டுப்

பாடசாலை அணி வெற்றிநடை போட்டு வருகிறது.

மட்டக்களப்பு புனித மைக்கல் கல்லூரியின் கூடைப்பந்தாட்டத் திடலில் நேற்றுமுன்தினம் இடம்பெற்ற ஆட்டமொன்றில் மானிப்பாய் ஏஞ்சல் பன்னாட்டுப் பாடசாலை அணியை

எதிர்த்து பம்பலப்பிட்டி சென். பீற்றர்ஸ் தேசிய பாடசாலை அணி மோதியது. இந்த ஆட்டத்தில் 67:63 என்ற புள்ளிகளின் அடிப்படையில் மானிப்பாய் ஏஞ்சல் பன்னாட்டுப் பாடசாலை அணி வெற்றிபெற்றது. பிரிதொரு ஆட்டத்தில் கொழும்பு

மகிந்த தேசிய பாடசாலை அணியை எதிர்த்து மானிப்பாய் ஏஞ்சல் பன்னாட்டுப் பாடசாலை மோதியது. 72:37 என்ற புள்ளிகளின் அடிப்படையில் மானிப்பாய் ஏஞ்சல் பன்னாட்டுப் பாடசாலை அணி வெற்றிபெற்றது. (ம-23)

அண்ணா அணி சம்பியனானது

யாழ்ப்பாணம், ஏப். 30

ஊர்காவற்றுறை பிரதேச இளைஞர் கழக சம்மேளனம் நடத்திவரும் இளைஞர் கழகங்களுக்கு இடையிலான கடிமத் தொடரில், நாரந்தனை அண்ணா இளைஞர் கழக அணி கிண்ணம் வென்றது. ஊர்காவற்றுறை சென். அன்ரனிஸ் கல்லூரி மைதானத்தில் இடம்பெற்ற இந்த இறுதியாட்டத்தில் நாரந்தனை அண்ணா இளைஞர் கழக அணியை எதிர்த்து சென். தோமஸ் இளைஞர் கழக அணி மோதியது. 27:24 என்ற புள்ளிகளின் அடிப்படையில் நாரந்தனை அண்ணா இளைஞர் கழக அணி வெற்றிபெற்றது. (ம-23)

கொக்குவில் இந்துவை வென்றது யாழ். மத்தி.

யாழ்ப்பாணம், ஏப். 30

கீர்த்திகள் ஞாயகார்த்த வெற்றிக் கிண்ணத்துக்கான கூடைப்பந்தாட்டத் தொடரில், நேற்றுமுன்தினம் இடம்பெற்ற ஆட்டமொன்றில் யாழ்ப்பாணம் மத்திய கல்லூரி அணி வெற்றிபெற்றது. கொக்குவில் இந்துக்கல்லூரியின் கூடைப்பந்தாட்டத் திடலில் இடம்பெற்ற இந்த ஆட்டத்தில் யாழ்ப்பாணம் மத்திய கல்லூரி அணியை எதிர்த்து கொக்குவில் இந்துக் கல்லூரி அணி மோதியது.

நான்கு கால் பாதிகளைக் கொண்டதாக ஆட்டம் அமைந்தது. முதலாவது கால் பாதியில் யாழ்ப்பாணம் மத்திய கல்லூரி 18:6 என்ற புள்ளிகளின் அடிப்படையில் வெற்றிபெற்றது. இரண்டாவது கால்

பாதியும் 22:15 என்ற புள்ளிகளின் அடிப்படையில் மத்தியின் வசமானது. முதல் பாதியின் முடிவில் 40:21 என்ற புள்ளிகளின் அடிப்படையில் முன்னிலை வகித்தது யாழ்ப்பாணம் மத்திய கல்லூரி அணி.

மூன்றாவது கால் பாதியை 22:15 என்ற புள்ளிகளின் அடிப்படையில் கைப்பற்றியது யாழ்ப்பாணம் மத்திய கல்லூரி அணி. நான்காவது பாதியில் சிறிது ஆதிக்கம் செலுத்திய கொக்குவில் இந்து அதை 30:16 என்ற புள்ளிகளின் அடிப்படையில் கைப்பற்றியது. முடிவில், 78:66 என்ற புள்ளிகளின் அடிப்படையில் வெற்றிபெற்றது யாழ்ப்பாணம் மத்திய கல்லூரி அணி. (ம-23)






இறுதியாட்டத்துக்குத் தகுதிபெற்றார் நடால்

ஸ்பெய்னிஸ் பார்சிலோனா நகரில் நடைபெற்றுவரும் ரென்னிஸ் தொடரில் ஆண்கள் ஒற்றையர் பிரிவில் இறுதியாட்டத்துக்குத் தகுதிபெற்றார் ஸ்பெய்ன் வீரர் நடால். பன்னாட்டுத் தரப்படுத்தலில் முதலிடத்தில் உள்ளவரான நடாலை எதிர்த்து பெல்ஜிய வீரர் டேவிட் கோபின் மோதினார். மூன்று செற்களைக் கொண்டதாக ஆட்டம் அமைந்தது. முதலாவது செற்றை 6:4 என்ற புள்ளிகளின் அடிப்படையில் கைப்பற்றினார் ரபேல் நடால். அவரின் ஆதிக்கம் அடுத்த செற்றிலும் தொடர்ந்தது. இரண்டாவது செற் 6:0 என்ற செற் கணக்கில் நடாலின் வசமாக அவர் 2:0 என்ற செற் கணக்கில் வெற்றிபெற்று இறுதிக்குத் தகுதி பெற்றார்.

பார்சிலோனா தொடர் களிமண் தரையில் நடைபெற்று வருகிறது. களிமண் தரையில் தொடர்ந்து 44 செற்களைக் கைப்பற்றியுள்ளார் நடால். நடால் 'களிமண் தரையின் மன்னன்' என்று அழைக்கப்படுகின்றமை குறிப்பிடத்தக்கது. (ம)



விலகினார் தீபக் சாகர்

ஐ.பி.எல் தொடரில் நேற்று முன்தினம் இடம்பெற்ற மும்பைக்கு எதிரான ஆட்டத்தில் காயமடைந்த சென்னை சுப்பர் கிங்ஸ் வீரர் சாகர், அடுத்த இரண்டு வாரங்களுக்கு விளையாட மாட்டார் என்று அறிவிக்கப்பட்டது. மும்பை அணி துடுப்பெடுத்தாடிக் கொண்டிருந்த போது, ஐந்தாவது பந்துப்பரி மாற்றத்தை வீச அழைக்கப்பட்டார் சாகர். குறித்த பந்துப்பரி மாற்றத்தின் முதலாவது பந்தை வீசியபோதே அவரின் காலில் வலி ஏற்பட்டது. உடனடியாக அவர் ஓய்வறைக்குத் திரும்பினார். முரளி விஜய் பதில் களத்தடுப்பாளராகக் களமிறக்கப்பட்டார். மருத்துவப் பரிசோதனையில் சாகரின் காலில் காயம் ஏற்பட்டுள்ளமை தெரியவந்தது. இதையடுத்து இரு வாரங்களுக்கு அவர் களமிறங்கக்கூடாது என்று அறிவுறுத்தப்பட்டுள்ளது. (ம)



பந்துவீச்சுப் பலத்தால் ஹைதராபாத் வெற்றி

ஐ.பி.எல் தொடரில், நேற்று மாலை இடம்பெற்ற ஆட்டத்தில் பந்துவீச்சுப் பலத்தால் மற்றுமொரு தடவை வெற்றிபெற்றது ஹைதராபாத் அணி.

நாணயச் சுழற்சியில் வெற்றிபெற்ற ஹைதராபாத் அணியின் தலைவர் வில்லியம்சன் முதலில் துடுப்பெடுத்தாடத் தீர்மானித்தார். ஹைதராபாத் அணியின் ஆரம்ப வீரர்களாக கேல்ஸ் மற்றும் தவான். சகா தொடர்ந்து தடுமாற்றம் காட்டிவந்ததால் அவர் மத்திய வரிசைக்குக்கொண்டு செல்லப்பட்டிருந்தார். ஆறு ஓட்டங்களுடன் ஆட்டமிழந்தார் தவான். 17 ஓட்டங்களில் முதலாவது இலக்கை இழந்தது ஹைதராபாத். எனினும் கேல்ஸ்-டன் இணைந்து சிறந்த ஆட்டத்தை வெளிப்படுத்தினார் அணித் தலைவர் வில்லியம்சன். பிரிதொரு இலக்கை இழக்காமல் 100 ஓட்டங்களைத் தொட்டது ஹைதராபாத். 45 ஓட்டங்களுடன் ஆட்டமிழந்தார் கேல்ஸ். இதற்காக அவர் 39 பந்துகளை எதிர்கொண்டார். ஆக, சுமார் 10 முதல் 14 வரையிலான பந்துகள் வரையில் கேல்ஸ் அதிகம் எடுத்துக்கொண்டார் என்றே சொல்லலாம். அரைச்சதம் கடந்து 63 ஓட்டங்களுடன் ஆட்டமிழந்தார் வில்லியம்சன். தலைமைவீழ்த்தப்பட்டதன் பின்னர் ஹைதராபாத் அணியின் துடுப்பாட்ட வரிசை கேள்விக்குரியானது. அடுத்தடுத்து இலக்குகள் சரியாக வறும் 151 ஓட்டங்களையே அந்த அணியால் பெறமுடிந்தது.

ஆட்டம் நடைபெற்றது ராஜஸ்தானில். எனவே அந்த அணிக்கு இந்த இலக்கு கடினமானதொன்றாக அமையாது என்பதே பொதுவான கருத்து. ஆனால் ஹைதராபாத் தின்பலமே பந்துவீச்சுத்தானே. ஆகச் சிறந்த பந்துவீச்சு வரிசை தம்முடையது என்பதை அந்த அணியின் வீரர்கள் மற்றும் மொரு தடவை நிரூபித்தனர். திரிபதி 4 ஓட்டங்களுடன் வீழ்த்தப்பட்டார். ரகானே, சாம்சன் இருவரும் நிலைத்து நின்றபோதிலும் அதிரடிக்கு அவர்களுக்கு



அனுமதி மறுக்கப்பட்டே இருந்தது. 30 பந்துகளில் 40 ஓட்டங்களுடன் ஆட்டமிழந்தார் சாம்சன். இலங்கை மதிப்பில் சுமார் 30 கோடி ரூபாவுக்கு வாங்கப்பட்டவரான ஸ்ரோக்ஸ் மூன்றே பந்துகளில் ஓட்டமெதையும் பெறாது வீழ்ந்தார். அவர் தடுமாறுவது இது முதல் முறையல்ல. படலர், தான் சேர்த்த 10 ஓட்டங்களுக்கு 11 பந்துகளையும், லேமர், தான் சேர்த்த 11 ஓட்டங்களுக்கு 12 பந்துகளையும் எதிர்கொண்டனர். ரகானே 65 ஓட்டங்களுடன் இறுதிவரை களத்தில் நின்ற போதிலும் ராஜயஸ்தான் அணி 140 ஓட்டங்களில் கட்டுப்படுத்தப்பட்டது. 11 ஓட்டங்களால் வென்றது ஹைதராபாத். (ம)



பதிலடி!

ஐ.பி.எல் தொடரில் நேற்றுமுன்தினம் நடைபெற்ற ஆட்டத்தில் சென்னையின் மைதானத்தில் சென்னை வீழ்த்தியது மும்பை இந்தியன்ஸ். இந்தத் தொடரின் முதலாவது ஆட்டத்தில் மும்பையின் மைதானத்தில் வைத்து மும்பையை வீழ்த்தியிருந்தது சென்னை. இந்த நிலையில், மும்பையின் இந்த வெற்றி சென்னைக்கு தக்க



பதிலடியாகவும் அமைந்தது. நாணயச் சுழற்சியில் வெற்றி பெற்ற மும்பை முதலில் களத்தடுப்பைத் தீர்மானித்தது. இதன்படி முதலில் துடுப்பெடுத்தாடிய சென்னை 5 இலக்குகளை இழந்து 169 ஓட்டங்களைப் பெற்றது. அதிகபட்சமாக ரெய்னா ஆட்டமிழக்காமல் 75 ஓட்டங்களை யும், ராய்டு 46 ஓட்டங்களையும், டோனி 26 ஓட்டங்களையும் சேர்த்தனர். பந்துவீச்சில் மக்கெலிந்கன், குருன்ல் பாண்டியா இருவரும் தலா 2 இலக்குகளையும், ஹார்டிக் பாண்டியா ஓர் இலக்கையும் கைப்பற்றினார். பதிலுக்குக் களமிறங்கிய மும்பை இந்தியன்ஸ் 2 பந்துகள் மீதமிருக்க இரு இலக்குகளை மாத்திரம் இழந்து வெற்றிபெற்றது. ரோகித் ஆட்டமிழக்காமல் 56 ஓட்டங்களைப் பெற்றார். லூயிஸ் 47 ஓட்டங்களையும், சூரியக்குமார் யாதவ் 44 ஓட்டங்களையும் பெற்றனர். ரோகித் ஆட்டநாயகனானார். (ம)

அவசியமான தோல்விகள் எம்மை அடக்கமானவர்களாக்கும் டோனி 'கூல்' பதில்

ஐ.பி.எல் தொடரில் நேற்றுமுன்தினம் இடம்பெற்ற மும்பைக்கு எதிரான ஆட்டத்தில் கிடைத்த தோல்வி, "மிகவும் அவசியமான தோல்வியே" என்று தெரிவித்தார் சென்னை சுப்பர் கிங்ஸ் அணியின் தலைவர் டோனி. ஆட்டத்தின்பின்னர் நடைபெற்ற செய்தியாளர் சந்திப்பில் கருத்துத்தெரிவிக்கையிலேயே இவ்வாறு தெரிவித்தார் டோனி.

"என்னைப் பொறுத்தவரையில் இந்தத் தோல்வியானது அவசியமான நேரத்தில் கிடைத்த தோல்வியே. இத்தகைய தோல்விகள் எம்மை அடக்கமானவர்களாக்கும். வெற்றிபெற்றுக் கொண்டேயிருந்தால் எந்தத் துறையில் நாம் கடினமாக உழைக்க வேண்டுமென்பது தெரியாமல் போய்விடும். இது நல்ல ஆட்டம். இத்தகைய சூழ்நிலைகளில் என்ன செய்ய வேண்டும் என்பதை இந்த ஆட்டம் எங்களுக்குக் கற்றுக் கொடுத்துள்ளது.

அதாவது இன்னும் 20 ஓட்டங்களை அதிகம் எடுத்திருக்க வேண்டுமா போன்றவற்றை நாங்கள் யோசிக்க வேண்டும். இந்தத் தொடரில் இன்னும் ஆரம்பக் கட்டத்தில்தான் இருக்கிறோம். ஆகவே அவதானம் தேவை. தவறு எங்கு நடந்தது என்பதை உணர வேண்டும்" என்று டோனி மேலும் தெரிவித்தார். (ம)



சொந்த மண்ணில் சுருண்டது பெங்களூர்

ஈ.பி.எல். தொடரில் நேற்று இரவு நடைபெற்ற ஆட்டத்தில் பெங்களூரை அதன் மண்ணில் வைத்து வீழ்த்தியது கொல்கத்தா. நாணயச் சுழற்சியில் வெற்றிபெற்ற கொல்கத்தா அணி முதலில் களத்தடுப்பைத் தீர்மானித்தது. பெங்களூர் அணியின் ஆரம்ப வீரர்களாக மக்கலம் மற்றும் குயின்டன். மிகப்பெரிய இலக்கை நிர்ணயிக்கக்கூடிய வலுவான ஆரம்பத்தை அமைத்துக் கொடுத்தது இந்த இணை. 7 பந்துப் பரிமாற்றங்களில் இலக்கு எதையும் இழக்காமல் 50 ஓட்டங்களை எட்டியது பெங்களூர் அணி. அணி 67 ஓட்டங்களைப் பெற்றிருந்த நிலையில் 29 ஓட்டங்களுடன் ஆட்டமிழந்தார் குயின்டன். அணித் தலைவர் கோக்லி சிறந்த ஆட்டத்தை வெளிப்படுத்தினார். கோக்லி களமிறங்கிய சில நிமிடங்களில் 38 ஓட்டங்களுடன் ஆட்டமிழந்தார் மக்கலம். தான் எதிர்கொண்ட முதலாவது பந்திலேயே போல்டு முறையில் ஆட்டமிழந்தார் வோரா. வோராவின் திடீர் இழப்பு பெங்களூரின் ஓட்ட வேகத்தில் கணிசமான தடையை ஏற்படுத்தியது. கோக்லி, தொடர்ந்து



நிலைத்து நின்று அரைச்சதம் கடந்தாலும் அதற்காக அவர் 37 பந்துகளை எதிர்கொண்டமை சிறிது பின்னடைவே. முடிவில் 4 இலக்குகளை இழந்து 175 ஓட்டங்களைக் குவித்தது பெங்களூர். விராட் கோக்லி 68 ஓட்டங்களுடன் ஆட்டமிழக்காதிருந்தார். பந்துவீச்சில் ரசல் 3 இலக்குகளையும், குல்தீப் யாதவ் ஓர் இலக்கையும் கைப்பற்றினார். கொல்கத்தா அணியின் ஆரம்ப வீரர்களான லின், நரைன் இருவரும் இணைந்து அந்த அணிக்கு பெங்களூரை விடவும் சிறந்த ஆரம்பத்தை அமைத்துக் கொடுத்தனர். வெறும் 5.4 பந்துப்பரிமாற்றங்களில் இலக்குச் சரிவில்லாமல் 50 ஓட்டங்களைத் தொட்டது கொல்கத்தா. அந்த அணி 59 ஓட்டங்களைப் பெற்றிருந்த நிலையில் 27 ஓட்டங்களுடன் ஆட்டமிழந்தார் நரைன். உத்தப்பா தன்னாலான பங்களிப்பை வழங்க பிறிதொரு இலக்கை இழக்காமல் 100 ஓட்டங்களைத் தொட்டது கொல்கத்தா. அரைச்சதம் கடந்தார் லின். எனினும், மறுமுனையில் ரணா காயம் காரணமாக ஆட்டமிழப்பற்ற ஓய்வை அறிவித்துச் சென்றமையும், ரசல் ஓட்டமெதையும் பெறாமல் ஆட்டமிழந்தமையும் பவிலியனில் பெங்களூரின் கொடிகள் இலேசாக அலையாடக் காரணமாகின. லின்னுடன் இணைந்தார்

டினேஸ் கார்த்திக். டினேஸ் கார்த்திக்கின் துடுப்பில் இருந்து பவுண்டரியும் சிக்கரும் மாறிமாறி புறந்தன. அவர் 10 பந்துகளில் 23 ஓட்டங்களைச் சேர்த்து ஆட்டமிழந்தார். இந்த 23 ஓட்டங்களும் நெருக்கடி நேரத்தில் பெறப்பட்ட அவசியமான ஓட்டங்கள். இறுதிப் பந்துப்பரிமாற்றத்தில் 4 ஓட்டங்கள் என்ற நிலை. உமேஸ் யாதவிடம் பந்து கொடுக்கப்பட்டது. முதல் பந்திலேயே பவுண்டரியை விளாசி ஆட்டத்தை வெற்றியுடன் முடித்தார் கில். (ம)

வேலையாளர்கள் தேவை

யாழ். நகரில் இயங்கும் விருந்தினர் விடுதிக்கு

★ முகாமையாளர்,

★ வரவேற்பாளர் தேவை.

(ஆங்கிலம், சிங்களம் பேச தெரிந்தவர்களுக்கு முன்னுரிமை வழங்கப்படும்.)

தொடர்பு - 071 6182 182

லாவது பந்திலேயே போல்டு முறையில் ஆட்டமிழந்தார் வோரா. வோராவின் திடீர் இழப்பு பெங்களூரின் ஓட்ட வேகத்தில் கணிசமான தடையை ஏற்படுத்தியது. கோக்லி, தொடர்ந்து

மரண அறிவித்தல்

திருமதி இரத்தினம் வல்லிபுரம்



தாவடியைப் பிறப்பிடமாகவும், கோப்பாய் வடக்கு, இலகடியை வசிப்பிடமாகவும் கொண்ட திருமதி இரத்தினம் வல்லிபுரம் நேற்று (29.04.2018) ஞாயிற்றுக்கிழமை காலமானார்.

அன்னார்காலஞ்சென்றவல்லிபுரத்தின் மனைவியும் தவமணி. காலஞ்சென்ற தவராசலிங்கம் மற்றும் நாகேஸ்வரி, வசந்தாதேவி. சிவபாலசுப்பிரமணியம் (ஜேர்மனி), சித்திரவேலாயுதபிள்ளை (ஜேர்மனி), செல்வசற்குருநாதன் (சுவிஸ்) ஆகியோரின் அன்புத்தாயாரும் காலஞ்சென்ற சிவசுப்பிரமணியம் மற்றும் சித்திரவேலாயுதம், சிறிரஞ்சினி, கந்தசாமி, மஞ்சளா, மலர்மதி, கௌரி ஆகியோரின் அன்புமாமியும் ஆவார்.

அன்னாரின் இறுதிக்கிரியைகள் நாளை (01.05.2018) செவ்வாய்க்கிழமை

காலையே மணியளவில் அவரது இலகத்தில் நடைபெற்று பூதவுடல் தகனக்கிரியைக்காக கோப்பாய் கந்தன்காடு இந்து மயானத்துக்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: குடும்பத்தினர்.

077 746 5687

சாவகச்சேரி நகரில் நவீன ஆடைக் காட்சியறை திறப்பு விழா

Sarees | Salwars | Tops | Kids Wear | Baby Items | Toys

இன்று
காலை 9.30 (மணி)

212, ராஜா பிளாசா,
A9 வீதி, சாவகச்சேரி
(மிரட்ச செயலகத்திற்கு முன்பாக)
021 227 0 277

20% OFF
Clothes & Toys Only
From 30th April to 6th May

வினாவு பொதிகள் சேவை
விசேட விவகாரங்களுக்கு
UK-550/-Kg
கனடா-900/-Kg
ஜேர்மனி-700/-Kg
(நிர்ணயிக்கப்பட்டவை)
● யாழ்ப்பாணம் ● கன்னியாகுமரி
● சாவகச்சேரி ● மாவட்டம்
● நெல்லை ● பகுதிநகரம்
● கல்ை ● நகரம்
0768226240
V2 TRAVELS

இறுதிக் கருத்தாங்கு
முகாமத்துவ உதவியாளர் (MA)
பிரிவு II } 2.00 pm -
செவ்வாய் } 6.00 pm
வியாழன்
(எதிர்பார்க்கக்கூடிய விவகாரங்களை கருத்துரையாடப்படுக.)
P. கமல்தாசன்
நாவலர் கல்வி நிலையம்
ஆணையர் வீதி யாழ்.நகர்.
077 4696 695

வெளிநாடுகளுக்கான துரித தபால்கள், பொதிகள் சேவை

- ✦ அதி வினாவு, பாதுகாப்பு, நம்பகத்தன்மை
- ✦ கடனுணவு, இறைச்சி, எண்ணெய் வகை, மருந்துப் பொருள்கள், பழ வகைகள், பால் மா வகைகள், என்பவற்றையும் அனுப்பி கொள்ள முடியும்.
- ✦ நிபாயமான கட்டணத்தில் நிறைந்த சேவை.

அருள் குளோபல் எக்ஸ்பிரஸ்

20 வருடகால அசைக்க முடியாத நம்பிக்கையை வென்ற நாம்

1, பிறவுண் வீதி, நாவலர் சந்தி, யாழ்ப்பாணம்.

021 222 6113